

سُورَةُ يُوسُفَ

سُورَةُ يُوسُفَ ۱۲ مکیہ	بِسْمِ اللَّهِ الرَّحْمَنِ الرَّحِيمِ	اِنَّا نُنَزِّلُهَا ۱۲ رکنی
سورہ یوسف مکہ میں نازل ہوئی اور اس کی	شروع اللہ کے نام سے جو بے حد مہربان نہایت رحم والا ہے	ایک سیگیارہ آیتیں اور بارہ رکوع ہیں۔
الرَّتِلْكَ اٰیٰتُ الْكِتٰبِ الْمُبِيْنِ ۝ اِنَّا اَنْزَلْنٰهُ قُرْءٰنًا عَرَبِيًّا لَّعَلَّكُمْ تَعْقِلُوْنَ ۝ نَحْنُ نَقُصُّ ۱۲ آیتیں ہیں واضح کتاب کی	ف ہم نے اس کو اتنا ہے قرآن عربی زبان کا تاکہ تم	سمجھ لو وک ہم بیان کرتے ہیں
عَلَيْكَ اَحْسَنَ الْقَصَصِ بِمَا اَوْحَيْنَا اِلَيْكَ هٰذَا الْقُرْآنُ ۝ وَاِنْ كُنْتَ مِنْ قَبْلِهِ لَمِنَ الْغٰفِلِيْنَ ۝ تیرے پاس بہت اچھا	بیان اس واسطے کہ بھیجا ہم فقیری طرف یہ قرآن اور تو تھا	۱۳ سے پہلے البتہ بخبروں میں وک
اِذْ قَالَ يُوسُفُ لِاَبِيْهِ يٰ اَبَتِ اِنِّیْ رَاٰیْتُ اَحَدَ عَشَرَ كَوْكَبًا وَّ الشَّمْسَ وَ الْقَمَرَ رَاٰیْتُهُمْ لِيْ سَاجِدِيْنَ ۝ جس وقت کہا یوسف نے اپنے باپ سے اے باپ میں نے دیکھا خواب میں	سیارہ ستاروں کو اور سورج کو اور چاند کو دیکھا میں نے انکو اپنے واسطے سجدہ کرتے ہوئے	
قَالَ يَبْنٰی لَا تَقْصُصْ رُءْیَاكَ عَلٰی اِخْوَتِكَ فَيَكِيْدُوْا لَكَ كَيْدًا ۝ اِنَّ الشَّيْطٰنَ لِلْاِنْسَانِ عَدُوٌّ مُّبِيْنٌ ۝ کہا اے بیٹے مت بیان کرنا خواب اپنا اپنے بھائیوں کے آگے پھر وہ بنائینگے تیرے واسطے کچھ فریب البتہ	شیطان ہے انسان کا صریح دشمن وک	
وَكَذٰلِكَ يَجْتَبِيْكَ رَبُّكَ وَيُعَلِّمُكَ مِنْ تَاْوِيْلِ الْاَحَادِيْثِ وَيُتِمُّ نِعْمَتَهُ عَلَیْكَ وَعَلٰی اٰلِ يَعْقُوْبَ ۝ اور اسی طرح برگزیدہ کرے گا تجھ کو تیرا رب وک اور سکھائے گا تجھ کو تمکانات پر لگانا	باتوں کا وک اور پورا کرے گا اپنا انعام تجھ پر اور یعقوب کے گھروں پر	
كَمَا اَتٰنَا عَلٰی اَبُوْكَ مِنْ قَبْلُ اِبْرٰهِيْمَ وَاسْحٰقَ اِنَّ رَبَّكَ عَلِيْمٌ حَكِيْمٌ ۝ جیسا پورا کیا ہے تیرے دو باپ دادوں پر اس سے پہلے ابراہیم اور اسحق پروف البتہ تیرا رب بخوار ہے حکمت والا وک		

۱۴۷

(۱) جس کا من عند اللہ ہونا بالکل واضح ہے اور جن احکام و شرائع یا مواعظ و نصائح پر وہ مشتمل ہے نہایت روشن اور صاف ہیں۔

(۲) عربی میں قرآن کے نزول کی حکمت | یعنی عربی زبان جو تمام زبانوں میں زیادہ فصیح و وسیع اور منضبط و پر شوکت زبان ہے، نزول قرآن کے لئے منتخب کی گئی۔ جب خود پیغمبر عربی ہیں تو ظاہر ہے کہ دنیا میں اُس کے اولین مخاطب عرب ہونگے۔ پھر عرب کے ذریعہ سے چاروں طرف یہ روشنی پھیلے گی۔ اسی کی طرف ”لَعَلَّكُمْ تَعْقِلُوْنَ“ میں اشارہ فرمایا کہ تمہاری زبان میں اُنارنے کی ایک وجہ یہ ہے کہ تم جو پیغمبر علیہ السلام کی قوم ہو اقول اُس کے علوم و معارف کا مزہ چکھو پھر دوسروں کو چکھاؤ۔ چنانچہ ایسا ہی ہوا۔ ابن کثیر لکھتے ہیں: ”اُنْزِلَ اَشْرَفُ الْكِتٰبِ بِاَشْرَفِ اللُّغَاتِ عَلٰی اَشْرَفِ الرُّسُلِ بِسِفَارَةِ اَشْرَفِ الْمَلٰٓئِكَةِ وَكَانَ ذٰلِكَ فِیْ اَشْرَفِ بَقَاعِ الْاَرْضِ وَابْتَدَا نَزْلُہٗ فِیْ اَشْرَفِ شَهْرِ السَّنَةِ وَهُوَ رَمَضَانُ۔ فَكَمُلَ مِنْ كُنْی الْوُجُوْدِ۔“

(۳) احسن القصص کی وجہ یہ نزول | یعنی اُس وحی کے ذریعہ سے جو قرآن کی صورت میں تم پر نازل ہوتی ہے۔ ہم ایک نہایت اچھا بیان

نہایت حسین طرز میں تم گناتے ہیں جس سے اب تک اپنی قوم کی طرح تم بھی بے خبر تھے۔ گو یہ واقع کتب تاریخ اور بائبل میں پہلے سے مذکور تھا مگر جنس ایک افسانہ کی صورت میں تھا۔ قرآن کریم نے اُس کے ضروری اور مفید اجزاء کو ایسی عجیب ترتیب اور بلیغ و موثر انداز میں بیان فرمایا جس نے نہ صرف پہلے تذکرہ نویسوں کی کوتاہیوں پر مطلع کیا بلکہ موقع بہ موقع نہایت ہی اعلیٰ نتائج کی طرف رہنمائی کی اور قصہ کے ضمن میں علوم و ہدایات کے ابواب مفتوح کر دئے۔ یہ بات کہ خداوند قدوس کی تقدیر کوئی چیز نہیں روک سکتی، اور خدا جب کسی پر فضل کرنا چاہے تو سارا جہاں مل کر بھی اپنی ساری امکانی تدابیر سے اُسے محروم نہیں کر سکتا، عبرت و استقامت دنیوی و آخری کامیابی کی کلید ہے، حدود و اوت کا انجام خذلان و نقصان کے سوا کچھ نہیں، عقل انسانی بڑا شریف جوہر ہے جس کی بدولت آدمی بہت سی مشکلات پر غالب آتا اور اپنی زندگی کو کامیاب بنا لیتا ہے، اخلاقی شرافت اور پاکدامنی انسان کو دشمنوں اور حاسدوں کی نظر میں بھی آخر کار معزز بنا دیتی ہے۔ یہ اور اس قسم کے بے شمار حقائق ہیں جن پر اس احسن القصص کے ضمن میں متنبہ فرمایا ہے مفسرین نے اس سورت کی شان نزول میں کئی روایتیں نقل کی ہیں۔ سب کے ملانے سے یہ معلوم ہوتا ہے کہ یہود نے مشرکین مکہ کے ذریعہ سے امتحاناً یہ سوال کیا کہ حضرت ابراہیم اور ان کی اولاد تو شام میں رہتی تھی، پھر ”بنی اسرائیل“ مصر میں کیسے پہنچ گئے جو موسیٰ علیہ السلام کو فرعون سے مقابلہ کی نوبت آئی۔ شاید مسلمانوں کو بھی ایک مفصل تاریخی واقعہ جو بھارت و غیر سے ملو ہو سنے کا اشتیاق ہوا ہوگا۔ اور اس قصہ کے ضمن میں جن احوال و حوادث کا تذکرہ ہونے والا تھا، وہ کئی طرح نبی کریم صلی اللہ علیہ وسلم اور آپ کی قوم کی حالات سے مشابہت رکھتے تھے۔ اور ان کا ذکر آنحضرت صلی اللہ علیہ وسلم کے حق میں موجب تسکین خاطر اور آپ کی قوم کے حق میں موجب عبرت تھا۔ ان وجوہ سے یہ پورا واقعہ کافی بسط و تفصیل سے قرآن کریم میں بیان فرمایا۔ تاہو چھپنے والوں کو معلوم ہو جائے کہ اسرائیل (یعنی حضرت یعقوب علیہ السلام) اور ان کی اولاد کے شام سے مصر آنے کا سبب حضرت یوسف علیہ السلام کا واقعہ ہوا ہے۔ پھر وہیں ان کی نسل پھیلی اور بڑھتی رہی تا آنکہ حضرت موسیٰ علیہ السلام نے آکر فرعون اور قبطیوں کی غلامی سے انہیں نجات دلائی۔

(۴) حضرت یوسف کا خواب | یعنی گیارہ ستارے اور چاند سورج میرے آگے جھک رہے اور پست ہو رہے ہیں۔ یہ خواب لڑکپن میں دیکھا تھا۔ سچ ہے ”ہو نہار بروے کے چکنے چکنے پات“

(۵) یعنی شیطان ہر وقت انسان کی گھات میں لگا ہے۔ و سوسہ اندازی کر کے بھائیوں کو تیرے خلاف اکسا دیگا۔ کیونکہ خواب کی تعبیر بہت ظاہر تھی، اور یوسف علیہ السلام کے بھائیوں کو جو بہر حال خاندان نبوت میں سے تھے، ایسے واضح خواب کا سمجھ لینا کچھ مشکل نہ تھا کہ گیارہ ستارے گیارہ بھائی ہیں اور چاند سورج ماں باپ ہیں گو یا یہ سب کسی وقت یوسف علیہ السلام کی عظمت شان کے سامنے مرجھکا میں گئے۔

برادران یوسف | چنانچہ آخر سورت میں ”يَا بَتِّ هَذَا تَوَاقُّلٌ مُّوَيَّا عٍ مِنْ قَبْلُ قَدْ جَعَلَهَا رَبِّي حَقًّا“ کہہ کر اسی طرف اشارہ کیا۔ معلوم ہوتا ہے کہ حضرت یعقوب علیہ السلام خواب سے پیشتر ہی یہ محسوس کرتے تھے کہ یوسف کے ساتھ باپ کی خصوصی محبت کو دیکھ کر اُس کے علاقائی بھائی دل ہی دل میں کڑھتے ہیں۔ اب انہوں نے خیال کیا کہ اگر کہیں یہ خواب سن پائے تو شیطان حسد کی آگ ان کے دلوں میں بھڑکا دے گا اور جوش حسد میں آنکھیں بند کر کے ممکن ہے وہ کوئی ایسی حرکت کر گزریں جو یوسف کی اذیت اور خود ان کی رسوائی اور برائجامی کا موجب ہو۔ اس لئے آپ نے یوسف علیہ السلام کو منع فرما دیا کہ اپنا خواب بھائیوں کے روبرو ظاہر نہ کریں۔ یوسف کا ایک حقیقی بھائی ”بنیامین“ تھا، اُس کے سامنے ذکر کرنے کی بھی اجازت نہیں دی، گو اس سے بُرائی کا کچھ اندیشہ نہ تھا، لیکن یہ ممکن تھا کہ وہ سن کر بے احتیاطی سے دوسروں کے سامنے تذکرہ کر دے۔ اور اس طرح یہ خبر لوگوں میں شائع ہو جائے (تنبیہ) حافظ ابن تیمیہ نے ایک مستقل رسالہ میں لکھا ہے کہ قرآن لغت، اور عقلی اعتبارات میں سے کوئی چیز اس خیال کی تائید نہیں کرتی کہ برادران یوسف انبیاء تھے، نہ رسول کریم صلی اللہ علیہ وسلم نے اس کی

خبر دی نہ صحابہ رضی اللہ عنہم میں کوئی اس کا قائل تھا بھلا عقوق والدین، قطع رحم، مسلمان بھائی کے قتل پر اقدام کرنا، اُس کو غلام بنا کر بیچ ڈالنا اور بلاد کھڑکی طرف بھیج دینا، پھر صیح جھوٹ اور خیلے بنانا، وغیرہ ایسی حرکات شنیعہ کیا کسی نبی کی طرف (خواہ قبل از بعثت ہی سہی) منسوب کی جا سکتی ہیں (العیاذ باللہ) جن لوگوں نے برادران یوسف کی نبوت کا خیال ظاہر کیا ہے، اُن کے پاس لفظ ”اسباط“ کے سوا کوئی دلیل نہیں۔ حالانکہ ”اسباط“ خاص صلیبی اولاد کو نہیں بلکہ اقوام و اُمم کو کہتے ہیں۔ اور ”بنی اسرائیل“ کی اسباط پر تقسیم حضرت موسیٰ علیہ السلام کے عہد میں ہوئی ہے۔

(۶) حضرت یوسفؑ کی نبوت کی پیشگوئی یعنی جس طرح ایسا اچھا خواب دکھلایا، اسی طرح فضل جاذبہ رحمت سے اپنی بارگاہ قرب میں سمجھ کو خصوصی مقام عطاء فرمائیگا۔ چنانچہ نبوت عطاء فرمائی اور طرح طرح کی ظاہری و باطنی نوازشیں کیں۔

(۷) حضرت یوسفؑ کو تعبیر خواب کا علم مثلاً تعبیر رؤیا، یعنی خواب سن کر اُس کے اجزاء کو ذہانت و فراست سے ٹھکانے پر لگا دینا۔ یا ہر بات کے موعج محل کو سمجھنا، اور معاملات کے عواقب و نتائج کو فوراً پرکھ لینا۔ یا خدا اور پیغمبروں کے ارشادات اقوام و اُمم کے قصص اور کتب منزلہ کرمضائے کی تہ تک پہنچ جانا۔ یہ سب چیزیں ”تاویل الاحادیث“ کے تحت میں مندرج ہو سکتی ہیں۔

(۸) یعنی آخری نعمتوں کے ساتھ دنیوی نعمتیں عطا فرمائیگا۔ نبوت کے ساتھ بادشاہت میں حصہ دیگا اور شائد و محن سے نجات دیکر خوشحالی و فراخ بالی کی زندگی نصیب کرے گا۔

(۹) یعقوبؑ کے گھرانے کو دنیوی کمزوریاں اور مادی تکلیفوں سے رہائی دیگا اور اُسندہ اُن کی نسل سے بڑے بڑے پیغمبر اور بادشاہ پیدا کرے گا۔ حضرت یعقوبؑ نے تواضعاً اپنا نام نہیں لیا۔ اپنے والد حضرت اسحاق اور اُن کے والد حضرت ابراہیم کا ذکر فرمایا۔ حضرت ابراہیم کو خدا نے اپنا خلیل اور نبی بنایا، اُن کے دشمن عمرو کو ہلاک کیا، آگ کے شعلوں کو اُن کے لئے گلزار بنا دیا، حضرت اسحاق کو نبوت عطا کی، پھر اُن کے صلب سے حضرت یعقوب جیسا نبی پیدا کیا۔ جس سے تمام انبیائے نبی اسرائیل کا سلسلہ چلا۔ حدیث صحیح میں ہے۔ اَلْکَرِیْمُ ابْنُ الْکَرِیْمِ ابْنُ الْکَرِیْمِ ابْنُ الْکَرِیْمِ یُوسُفُ بْنُ یَعْقُوبَ بْنِ إِسْحَاقَ بْنِ اِبْرٰهٖمَ (تنبیہ) حضرت یعقوبؑ نے جو پیشگوئی کی اس کا کچھ حصہ تو غالباً حضرت یوسفؑ کے خواب سے سمجھے اور اس سے کراتنی چھوٹی عمر میں ایسا موزوں و مبارک خواب دیکھا۔ اور کچھ حضرت یوسفؑ کے خصائل و شمائل سے یا وحی الہی کے ذریعہ سے مطلع ہوئے ہوں گے۔

(۱۰) یعنی وہ ہر ایک کی مناسبت و استعداد سے باخبر ہے اپنی حکمت سے اُسی کے مناسب فیض پہنچاتا ہے۔

لَقَدْ كَانَ فِي يُوسُفَ وَإِخْوَتِهِ آيَاتٌ لِّلسَّائِلِينَ ۝ اِذْ قَالَ الْيُوسُفُ لِأَخُوهُ أَحِبُّ إِلَيَّ إِنِّي أَخُوكَ ۝

البتہ ہیں یوسف کو قصہ میں اور اُس کو بھائی کو قصہ میں نشانیاں پوچھنے والوں کیے و جب کہنے لگا البتہ یوسف اور اُس کا بھائی زیادہ پیالہ ہی ہمارے باپ کو ہم سے اور

نَحْنُ عُصْبَةٌ ۚ إِنَّ أَبَانَا لَفِي ضَلٰلٍ مُّبِينٍ ۝ اَقْتُلُوا يُوسُفَ وَأَظْهَرُوهُ أَرْضًا يَخْلُ لَكُمْ وَجْهُهُ ۝

ہم اُنسوت والو لوگ ہیں البتہ ہمارا باپ صریح خطا پر ہے و مار ڈالو یوسف کو یا پھینک دو کسی ملک میں کہ خالص ہے تم پر تو جو

اَبِيكُمْ وَتَكُونُوا مِنْ بَعْدِهِ قَوْمًا صٰلِحِينَ ۝ قَالَ قَائِلٌ مِّنْهُمْ لَا تَقْتُلُوا يُوسُفَ وَالْقُوَّةُ فِي غَيْبَتِ

تمہارے باپ کی واک اور ہو رہا اس کے بعد نیک لوگ واک بولا ایک بولنے والا اُن میں مت مار ڈالو یوسف کو اور ڈالو اُس کو گناہ کنوئیں

الْحَبِّ يَلْقٰهُ بَعْضُ السَّيَّٰرَةِ اِنْ كُنْتُمْ فٰعِلِينَ ۝

میں کہ اٹھا لے اسکو کوئی مسافر اگر تم کو کناہی واک

(۱۱) قصہ یوسفؑ میں نشانیاں ہیں | یعنی جو لوگ اس طرح کے واقعات دریافت کر کے کسی نتیجہ پر پہنچنا چاہتے ہیں اُن کے لئے یوسف اور اُن کے بھائیوں کی سرگذشت میں ہدایت و عبرت کی بہت سی نشانیاں موجود ہیں۔ اس قصہ کو سن کر قلوب میں حق تعالیٰ کی عظیم قدرت و حکمت کا نقش جم جاتا ہے۔ نبی کریم صلی اللہ علیہ وسلم کی صداقت کا یقین ثبوت ملتا ہے کہ آپ اور ہودا قی ہوئے اور کسی کتاب یا علم سے استفادہ نہ کرنے کے ایسے منقح و منضبط تاریخی حقائق کا اکٹاف فرما رہے ہیں جن کے بیان کی بجائے اعلام ربانی کے کوئی توجہ دینا نہیں ہو سکتی۔ خصوصاً قریش مکہ کے لئے (جو یہود کے اکسانے سے اس قصہ کے متعلق حضور سے سوال کر رہے تھے) اس واقعہ میں بڑا عبرت آموز سبق ہے کہ جس طرح حضرت یوسف کو بھائیوں نے گھر سے نکالا، ازراہ حسد قتل یا جلاوطن کرنے کے مشورے کئے۔ ملت لرج سے ایذا میں پہنچائیں۔ اہانت و استخفاف میں کوئی دقیقہ اٹھانہ رکھا۔ آخر ایک دن آیا کہ یوسف کی طرف نادام و محتاج ہو کر آئے۔ یوسف علیہ السلام کو خدا نے دین و دنیا کے اعلیٰ مناصب پر فائز کیا اور انہوں نے اپنی عروج و افتدار کے وقت بھائیوں کے جرائم سے چشم پوشی کی اور نہایت دریادہ سے سب کے قصور معاف کر دیے۔ ٹھیک اسی طرح حضرت محمد رسول اللہ صلی اللہ علیہ وسلم کی برادری نے آپ کے متعلق ناپاک منصوبے باندھے، دکھ پہنچائے، عزت و ابرو پر حملے کئے، حتیٰ کہ وطن سے چھوڑنے پر مجبور کیا۔ لیکن جلد وہ دن آنے والا تھا جب وطن سے علیحدہ ہو کر آپ کی کامیابی اور رفعت شان کا آفتاب چمکا، اور چند سال کے بعد فتح مکہ کا وہ تاریخی دن آپ پہنچا جبکہ آپ نے اپنے قومی اور وطنی بھائیوں کی گذشتہ تقصیرات پر بعینہ حضرت یوسف والے کلمات ”لا تثرب علیکم الیوم“ فرما کر قلم عقو کھینچ دیا۔

(۱۲) برادران یوسف کا حسد | حضرت یعقوب علیہ السلام یوسف اور اُن کے عینی بھائی بنیامین سے بہت زیادہ محبت کرتے تھے کیونکہ یہ دونوں اپنے علاقائی بھائیوں سے چھوٹے تھے، والدہ کا انتقال ہو چکا تھا اور خاص حضرت یوسف کی نسبت اپنے نور فرست، یا الہام ربانی سے سمجھ چکے تھے کہ ان کا مستقبل نہایت درخشاں ہے اور نبوت کا خاندانی سلسلہ ان کی ذات سے وابستہ ہو گیا ہے۔ خود یوسف علیہ السلام کا حسن صورت و سیرت اور کمال ظاہری و باطنی پدر بزرگوار کی محبت خصوصی کو اپنی طرف جذب کرتا تھا۔ دوسرے بھائیوں کو یہ چیز ناگوار تھی۔ وہ کہتے تھے کہ وقت پر کام آنیوالے تو ہم ہیں۔ ہمارا ایک طاقتور جہتا ہے جو باپ کی ضیفی میں کام آ سکتا ہے ان چھوٹے لڑکوں سے کیا امید ہو سکتی ہے؟ ان سے خیالات کے ماتحت اپنے والد بزرگوار کی نسبت کہتے تھے کہ وہ اس معاملہ میں سخت غلطی اور صریح خطا پر ہیں۔ اپنے نفع و نقصان کا صحیح موازنہ نہیں کرتے۔

(۱۳) حضرت یوسفؑ کے قتل کا منصوبہ | یعنی رشک و حسد کی آگ اندری اندر سلگتی رہی۔ آخر آپس میں مشورہ کیا کہ یوسف کی موجودگی فکس نہیں کہ والد بزرگوار کی خصوصی محبت و توجہ کو ہم اپنی طرف کھینچ سکیں، اس لئے یوسف کا قصہ ہی یہاں سے ختم کر دینا چاہئے خواہ قتل کر دو یا کسی دور دراز ملک کی طرف پھینک دو جہاں سے واپس نہ آ سکے۔ جب وہ نہ رہیں گے تو باپ کی ساری توجہات اور مہربانیوں کے ہم ہی تنہا ہتھل رہ جائیں گے۔ بنیامین کے معاملہ کو غالباً اُن کے یہاں کوئی اہمیت نہیں تھی، گویا اُس کی محبت کو یوسفؑ کی محبت کا ضمیمہ سمجھتے تھے۔

(۱۴) یعنی ایک مرتبہ قتل وغیرہ کا گناہ کرنا پڑے گا۔ اُس سے فارغ ہو کر توبہ کر لیں گے اور خوب نیک بن جائیں گے گویا، زندہ رہے ہاتھ سی جنت نہ گئی۔ بعض مفسرین نے ”وَلَا تَكُونُوا مِنَ الْبَاقِينَ“ کو ”وَمَا صَالِحُ الْعِیْنِ“ کے معنی یہ لئے ہیں کہ یوسف کے بعد ہمارے سب کام ٹھیک اور درست ہو جائیں گے کیونکہ پدر بزرگوار کا دست شفقت یوسف سے مایوس ہو کر صرف ہمارے ہی سروں پر رہا کرے گا۔

(۱۵) یہ ہودا کی تجویز | یہ کہنے والا ”یہودا“ تھا۔ یعنی قتل کرنا بہت سخت بات ہے اور ہمارا مقصد بدون اُس کے بھی حاصل ہو سکتا ہے

اگر تم یوسف کو یہاں سے علیحدہ کرنا چاہتے ہو تو آسان صورت یہ ہے کہ اُس کو بستی سے دور کسی گمنام کنویں میں ڈال دو۔ ابو حیان نے بعض اہل لغت سے نقل کیا ہے کہ ”غیاثت الجب“ اُس طاقتور وغیرہ کو کہتے ہیں جو کنویں (باوئی) میں پانی سے خدا کو نہر بنا ہوا ہو۔ غرض یہ تھی کہ ہم خواہی خود ہی

عند ہلاک کرنے کا گناہ اپنے سر نہ لیں۔ ایسے کنویں میں ڈال دینے کے بعد بہت ممکن ہے کوئی مسافر ادھر سے گزرے اور خبر پا کر کنویں سے نکال لیجائے۔ اس صورت میں ہمارا مقصد حاصل ہو جائیگا اور خون ناحق میں ہاتھ نہ لگیں نہ کرنے پڑیں گے گویا سانپ مر جائیگا اور لاٹھی نہ ٹوٹے گی۔

قَالُوا يَا بَانَا مَا لَكَ لَا تَأْمِنَّا عَلَى يَوْسُفَ وَإِنَّا لَهُ لَنَصْحُونَ ۝ أَرْسِلْهُ مَعَنَا غَدًا يَرْتَعْ وَيَلْعَبَ

بولے اے باپ کیا بات ہے کہ تو اعتبار نہیں کرتا ہمارا یوسف پر اور ہم تو اُس کے غیر خواہ ہیں ۱۶۔ بھیج اُس کو ہمارے ساتھ کل کو خوب کھاؤ اور کھیلے

وَإِنَّا لَهُ لَحَفِظُونَ ۝ قَالَ إِنِّي لَيَحْزَنُنِي أَنْ تَذْهَبُوا بِهِ وَأَخَافُ أَنْ يَأْكُلَهُ الذِّئْبُ وَأَنْتُمْ

اور ہم تو اُس کو نگہبان ہیں ۱۷۔ بولا مجھ کو غم ہوتا ہے اس سے کہ تم اُس کو بھیجاؤ اور ڈرتا ہوں اس سے کہ کھا جائے اُس کو بھیڑیا اور تم

عَنْهُ غَفِلُونَ ۝ قَالُوا لَيْنَ أَكَلَهُ الذِّئْبُ وَنَحْنُ عُصْبَةٌ إِنَّا إِذًا لَخَسِرُونَ ۝ فَلَمَّا ذَهَبُوا بِهِ

اُس سے بیخبر رہو ۱۸۔ بولے اگر کھا گیا اُس کو بھیڑیا اور ہم ایک جماعت ہیں قوت در تو تو ہمیں سب کچھ گنوا دیا ۱۹۔ پھر جب لیکر چلے اُس کو

وَاجْمَعُوا أَنْ يَجْعَلُوهُ فِي غِيَابَتِ الْجُبِّ وَأَوْحَيْنَا إِلَيْهِ لَتُنَبِّئَهُمْ بِأَمْرِهِمْ هَذَا وَهُمْ لَا

اور متفق ہوئے کہ ڈالیں اُس کو گناہ کنویں میں اور ہمیں اشارہ کر دیا اُس کو کہ تو بتائیگا اُن کو اُن کا یہ کام اور وہ تجھ کو

يَشْعُرُونَ ۝ وَجَاءُوا أَبَاهُمْ عِشَاءً يَبْكُونَ ۝ قَالُوا يَا بَانَا إِنَّا ذَهَبْنَا نَسْتَبِقُ وَتَرَكْنَا يُوسُفَ

نہ جانینگے ۲۰۔ اور آئے اپنے باپ کے پاس اندھیرا پڑ رہا تھا اور وہ روتے روتے کہنے لگے اے باپ ہم لگے دوڑنے آگے نکلنے کو اور چھوڑا یوسف کو

عِنْدَ مَتَاعِنَا فَآكَلَهُ الذِّئْبُ وَمَا أَنْتَ بِمُؤْمِنٍ لَّنَا وَلَوْ كُنَّا صَادِقِينَ ۝

اپنے اسباب کے پاس پھر اُس کو کھا گیا بھیڑیا ۲۱۔ اور تو باور نہ کریگا ہمارا کہنا اور اگرچہ ہم سچے ہوں ۲۲۔

(۱۶) اس سے معلوم ہوتا ہے کہ پہلے بھی باپ سے اس قسم کی درخواست کر چکے تھے مگر اُن کا دل اُنکے ساتھ بھیجنے پر مطمئن نہیں ہوا۔

(۱۷) حضرت یوسفؑ کو ساتھ لے جانے کی درخواست یعنی ایسے خوب صورت بچے کے قوی گھر میں خالی پڑے رہنے سے بیکار ہوئے

جاتے ہیں۔ مناسب ہے کہ ہمارے ساتھ اس کو بکریاں چرانے کے لئے جنگل بھیج دیجئے۔ وہاں جنگل کے پھل میوے خوب کھائے گا اور کھیل کود

سے جسمانی ورزش بھی ہو جائے گی۔ کہتے ہیں اُن کا کھیل بھاگ دوڑ اور تیر اندازی تھی۔ اور ویسے بھی بچوں کے لئے مناسب حد تک کھیلنا جیسا کہ

ابو حیان نے کہا ہے نشاط و شگفتگی کا موجب ہے غرض یعقوب علیہ السلام سے یوسفؑ کو ساتھ لے جانے کی پُر زور درخواست کی اور نہایت

موکد طریقہ سے اطمینان دلایا کہ ہم بلا برائے اس کی حفاظت کریں گے۔ مفسرین نے لکھا ہے کہ خود یوسفؑ کو بھی جدا گانہ طور پر ساتھ چلنے اور باپ سے

اجازت لینے کی ترغیب دی۔

(۱۸) یعنی یوسفؑ کی جدائی اور تمہارے ساتھ جانے کا تصور ہی مجھے غمگین بنائے دیتا ہے اُس پر یہ خوف مزید بڑھتا ہے۔ تمہاری بے خبری

اور غفلت میں بھیڑیا وغیرہ کوئی درندہ نہ پھاڑ کھائے۔ لکھا ہے کہ اس جنگل میں بھیڑیے کثرت سے تھے۔ حضرت شاہ صاحبؒ لکھتے ہیں کہ اُن کو

آگے چل کر بھیڑیے کا بہانہ کرنا تھا وہ ہی اُن کے دل میں خوف آیا۔ بعض محققین کا خیال یہ ہے کہ ”أَخَافُ أَنْ يَأْكُلَهُ الذِّئْبُ“ فرماتا حضرت یعقوبؑ

جیسے پیغمبر کے درجہ توکل و تفویض سے ذرا نازل بات تھی۔ اُس کا جواب یہ ملا کہ لڑکوں نے گویا اُن کے منہ میں سے بات پکڑ لی۔ جو اندیشہ ظاہر کیا

تھا وہ ہی واقعہ بنا کر لے آئے۔

(۱۹) یعنی اگر ہماری جیسی طاقتور جماعت کی موجودگی میں چھوٹے بھائی کو بھیڑیا کھا جائے تو سمجھو کہ ہم بالکل ہی گئے گزرے ہوئے اس

سے بڑھ کر کیا خسارہ ہوگا کہ دس گیارہ تو مند بھائیوں کی آنکھوں کے سامنے سے ایک کمزور بچہ بھڑے کے منہ میں اچنچ جائے۔ ایسا ہو تو کہنا چاہئے کہ ہم نے اپنا سب کچھ گنوا دیا۔

(۲۰) مفسرین نے بہت سے درمیانی قصے نہایت درد انگیز اور رقت خیز پر ایہ میں نقل کئے ہیں جنہیں سن کر بچہ کا کلیجہ موم ہو جائے۔ خدا جلنے وہ کہاں تک صحیح ہیں۔ قرآن کریم اپنے خاص نصب العین کے اعتبار سے اس قسم کی تفصیل کو زیادہ درخور اعتناء اور لائق ذکر نہیں سمجھتا۔ کیونکہ ان اجزاء سے کوئی مہم مقصد متعلق نہیں ہے۔ قرآن کریم اپنے سامعین کے دلوں میں وہ رقت پیدا کرنا چاہتا ہے جس کا انشاء خاص ایان و عرفان ہو۔ عام رقت جو ہر کافر و مومن بلکہ حیوانات تک میں طبعاً مشترک ہے اس پر عام خطباء کی طرح زور دینا قرآن کی عادت نہیں۔ یہاں بھی اُس نے درمیانی واقعات حذف کر کے آخری بات بتلا دی کہ برادران یوسف یوسفؑ کو بلطائف الخلیل باپ کے پاس سے لے گئے اور ٹھہری ہوئی قرار داد کے موافق کنوئیں میں ڈالنے کا تہیہ کر لیا۔ اُس وقت ہم نے یوسفؑ کو اشارہ کیا جس کی دوسروں کو مطلق خبر نہیں ہوئی کہ گھبرا نہ ہیں، ایک وقت آیا چاہتا ہے کہ یہ سب کارروائیاں تم ان کو یاد دلاؤ گے اور اُس وقت تم ایسے بلند مقام اور اعلیٰ مرتبہ پر ہو گئے کہ یہ تم کو پہچان نہ سکیں گے یا طول عہد کی وجہ سے تم کو شناخت نہ کر سکیں گے۔ یہ خدائی اشارہ خواب میں ہوا یا بیداری میں، بطریق الہام ہوا یا فرشتہ کے ذریعہ سے، اس کی تفصیل قرآن میں نہیں۔ البتہ ظاہر الفاظ کو دیکھ کر کہا گیا ہے کہ وحی کا انا چالیس برس کی عمر پر موقوف نہیں ہے۔ کیونکہ حضرت یوسفؑ اُس وقت بہت کم عمر تھے۔ واللہ اعلم۔

(۲۱) حضرت یعقوب کے سامنے بھائیوں کا گریہ یا تو گھر پہنچتے پہنچتے اندھیرا ہو گیا یا جان بوجھ کر اندھیرے سے آئے کہ دن کے اُجالے میں باپ کو منہ دکھانا زیادہ مشکل تھا اور رات کی سیاہ چادر بے حیائی، سنگدلی، اور جھوٹی آہ و بکا کی کسی حد تک پردہ داری کر سکتی تھی۔ اعمش نے خوب فرمایا کہ برادران یوسفؑ کا گریہ و بکا سننے کے بعد ہم کسی شخص کو محض چشم اشکبار سے سچا نہیں سمجھ سکتے۔

(۲۲) بھائیوں کی جھوٹی کہانی یعنی ہم نے حفاظت میں کچھ کوتاہی نہیں کی ہمارے کپڑے کتے وغیرہ قابل حفاظت چیزیں جہاں رکھے تھیں وہیں یوسفؑ کو بٹھلایا اور ایک دوسرے سے آگے نکلنے کو بھاگ دوڑ شروع کی۔ بس ذرا آنکھ سے اوجھل ہونا تھا کہ بھڑے نے یوسفؑ کو آدھوچا۔ اُس موقع پر اتنی ذرا سی دیر میں احتمال بھی نہ تھا کہ بھڑے یا پہنچ کر فوراً یوسفؑ کو شکار کر لے گا۔

(۲۳) یعنی یوسفؑ کے معاملہ میں پہلے ہی سے آپ کو ہماری طرف بدگمانی ہے۔ اگر آپ کے نزدیک ہم بالکل سچے بھی ہوں تب بھی اس معاملہ خاص میں کسی طرح ہماری بات کا یقین نہیں کر سکتے۔

وَجَاءُوا عَلَى قَمِيصِهِ بِدَمٍ كَذِبٍ ۚ قَالَ بَلْ سَوَّلَتْ لَكُمْ أَنْفُسُكُمْ أَمْراً ۚ فَصَبْرٌ جَمِيلٌ ۚ وَاللَّهُ

اور لائے اُس کے کرتے پر لہو لگا کر جھوٹ ۲۴ بولا یہ برگز نہیں بلکہ بنا دی ہے تم کو تمہارے جیوں نے ایک باب صبری بہتر ہے اور اللہ ہی

الْمُسْتَعَانُ عَلَى مَا تَصِفُونَ ۚ ۱۵ وَجَاءَتْ سَيَّارَةٌ فَأَرْسَلُوا وَارِدَهُمْ فَأَدْلَى دَلْوَهُ ۚ قَالَ يَبْشَىٰ هَٰذَا

سے مدد مانگتا ہوں اُس بات پر جو تم ظاہر کرتے ہو ۲۵ اور آیا ایک قافلہ پھر بھیجا اپنا پانی بھر لیا ۱۶ اس نے لگا یا اپنا ڈول کہنہ لگا کیا خوشی کی بات، یہ ہر ایک

عِلْمٌ ۚ وَأَسْرَوْهُ بِضَاعَةٍ ۚ وَاللَّهُ عَلِيمٌ بِمَا يَعْمَلُونَ ۚ ۱۶ وَشَرَوْهُ بِثَمَنٍ بَخْسٍ دَرَاهِمَ مَعْدُودَةٍ

۱۷ اور چھپایا اُس کو تجارت کا مال سمجھ کر ۱۸ اور اللہ خوب جانتا ہے جو کچھ وہ کرتے ہیں ۱۹ اور بیچ لیا اس کو بھائی ناتھن قیمت کو گنتی کی ہونیاں ۲۰

وَكَانُوا فِيهِ مِنَ الزَّاهِدِينَ ۚ ۲۰

اور ہوں جو تم اس سے

بے نیاز

منزل ۳۰

(۲۴) ایک بکری یا ہرن وغیرہ ذبح کر کے اس کا خون یوسف کی قمیض پر چھڑک لائے تھے وہ بھوٹا خون پیش کر کے باپ کو یقین دلانے لگے کہ بھیڑے کے زخمی کرنے سے یہ کترہ خون آلود ہو گیا۔

(۲۵) حضرت یوسفؑ کا خون آلود کرتے بھلا جس کو شام میں بیٹھ کر مصر سے یوسف کے کرتے کی خوشبو آتی تھی وہ بکری کے خون پر یوسف کے خون کا گمان کب کر سکتا تھا۔ انہوں نے سُننے ہی جھٹلا دیا۔ اور جیسا کہ بعض تفاسیر میں ہے کہنے لگے کہ وہ بھیڑ یا واقعی بڑا حلیم و متین ہو گا جو یوسف کو لے گیا اور خون آلود کرتے کو نہایت احتیاط سے صحیح و سالم اتار کر رکھ گیا پچ ہے ”درد و غم اور حافظہ نہ باشد“ خون کے چھینٹے تو دیے گم یہ خیال نہ رہا کہ قمیض کو بے تربیتی سے نوچ کر اور بھلا کر پیش کرتے حضرت یعقوب علیہ السلام نے صاف طور پر فرما دیا کہ یہ سب تمہاری سازش اور اپنے دلوں سے تراشی ہوئی باتیں ہیں۔ بہر حال میں صبر جمیل اختیار کرتا ہوں جس میں نہ کسی غیر کے سامنے شکوہ ہو گا نہ تم سے انتقام کی کوشش۔ صرف اپنے خدا سے دعا کرتا ہوں کہ اس صبر میں میری مدد فرمائے اور اپنی اعانت عظمیٰ سے جو باتیں تم ظاہر کر رہے ہو، اُن کی حقیقت اس طرح آشکار کر دے کہ سلامتی کے ساتھ یوسف سے دوبارہ ملنا نصیب ہو۔ معلوم ہوتا ہے کہ یعقوب علیہ السلام کو مطلع کر دیا گیا تھا کہ جس امتحان میں وہ مبتلا کئے گئے ہیں وہ پورا ہو کر رہیگا اور ایک مدت معین کے بعد اس مصیبت سے نجات ملیگی۔ فی الحال ڈھونڈھنے یا انتقامی تدابیر اختیار کرنے سے کوئی فائدہ نہیں۔ یوسف ابھی ملیں گے نہیں۔ ہاں دوسرے بیٹے ساری دنیا میں رسوا ہو جائیں گے اور ممکن ہے کہ طیش میں آ کر خود یعقوب کو ایذا پہنچانے کی کوشش کریں۔ کذا قال الامام الرازی فی الکبیر واللہ اعلم۔

(۲۶) کنوئیں میں حضرت یوسفؑ کے تین دن اکہتے ہیں تین روز تک یوسف علیہ السلام کنوئیں میں رہے۔ قدرت الہی نے حفاظت کی۔ ایک بھائی یہود کے دل میں ڈال دیا کہ وہ ہر روز کنوئیں میں کھانا پہنچاتا تھا۔ ویسے بھی سب بھائی خبر رکھتے تھے کہ مری نہیں۔ کسی دوسرے ملک کا مسافر نکال لیجائے تو ہمارے درمیان سے یہ کاٹنا نکل جائے۔ سچ ہے گل است سعدی وہ چشم دشمنان خارا ست۔ آخر مدین سے مصر کو جانیوالا ایک قافلہ ادھر سے گذرا، انہوں نے کنواں دیکھ کر اپنا آدمی پانی بھرنے کو بھیجا، اُس نے ڈول پھانسا تو حضرت یوسف چھوٹے تو تھے ہی ڈول میں ہو بیٹھا اور رتی ہاتھ سے پکڑ لی کھینچنے والے نے اُن کا حسن و جمال دیکھ کر بے ساختہ خوشی سے پکارا کہ یہ تو عجیب لڑکا ہے بڑی قیمت کو بیگا (۲۷) یعنی کھینچنے والے نے اس واقعہ کو دوسرے ہملہ میوں سے چھپانا چاہا کہ اوروں کو خبر ہوگی تو سب شریک ہو جائیں گے۔ شاید یہ ظاہر کیا کہ یہ غلام اُس کے مالکوں نے مجھ کو دیا ہے تا مصر کے بازار میں فروخت کروں۔

(۲۸) یعنی بھائی بے وطن کرنا چاہتے تھے اور قافلہ والے بیچ کر دام وصول کرنے کا ارادہ کر رہے تھے اور خدا تعالیٰ خزانہ مصر کا مالک بنانا چاہتا تھا۔ وہ اگر چاہتا تو ان کارروائیوں کو ایک سیکنڈ میں روک دیتا، لیکن اُس کی مصلحت تاخیر میں تھی، اس لئے سب چیزوں کو جانتے اور دیکھتے ہوئے انہیں ڈھیل دی گئی۔

(۲۹) بھائیوں کا حضرت یوسفؑ کو فروخت کرنا بھائیوں کو خبر ہوئی کہ قافلہ والے نکال لے گئے۔ وہاں پہنچے اور ظاہر کیا کہ یہ ہمارا غلام بھاگ آیا ہے چونکہ اسے بھاگنے کی عادت ہے اس لئے ہم رکھنا نہیں چاہتے، تم خریدو تو خرید سکتے ہو۔ مگر بہت سخت فکرائی رکھنا کہیں بھاگ نہ جائے۔ کہتے ہیں اٹھارہ درہم یا کم و بیش میں بیچ ڈالا، اور نو بھائیوں نے دو دو درہم (تقریباً آٹھ آنے) بانٹ لئے۔ ایک بھائی یہود ا نے حصہ نہیں لیا۔

(۳۰) یعنی اس قافلہ زان بیچنے سے تعجب مت کرو۔ وہ اتنے بیزار تھے کہ مفت ہی دے ڈالتے تو مستقبل نہ تھا۔ جو پیسے مل گئے غنیمت سمجھا بعض مفسرین کہتے ہیں آیت میں اُس بیچ کا ذکر ہے جو قافلہ والوں نے مصر بیچ کر کی۔ اگر ایسا ہو تو کہا جائے گا کہ بڑی ہوئی چیز کی قدر نہ کی۔ اور یہ اندیشہ رہا کہ پھر کوئی اگر دعویٰ نہ کر بیٹھے۔ نیز آتی (بھگولا) ہونے کا عیب سن چکے تھے، اس لئے سستے داموں بیچ ڈالا۔ والظاہر ہو والا اول۔ واللہ اعلم۔

وَقَالَ الَّذِي اشْتَرَاهُ مِنْ مِصْرَ لَا مَرْآتِي أَكْرَمِي مَثْوَاهُ عَسَىٰ أَنْ يَنْفَعَنَا أَوْ نَتَّخِذَهُ وَلَدًا

اور کہا جس شخص نے خرید لیا اُس کو مصر سے اپنی عورت کو آبرو سے لکھ اُس کو شاید ہمارے کام آئے یا ہم کر لیں اُس کو بیٹا

وَكَذَلِكَ مَكَاتِلُ يُوْسُفَ فِي الْأَرْضِ وَلِنُعَلِّمَهُ مِنْ تَأْوِيلِ الْأَحَادِيثِ وَاللَّهُ غَالِبٌ عَلَىٰ

اور اسی طرح جگہ دی ہم نے یوسف کو اس ملک میں اور اس واسطے کہ اُس کو سکھائیں کچھ ٹھکانے پر بٹھانا باتوں کا فائدہ اور اللہ درہم برابری اپنے کام

أَمْرِهِ وَلَكِنَّ أَكْثَرَ النَّاسِ لَا يَعْلَمُونَ ۝ وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا وَكَذَلِكَ

میں ولیکن اکثر لوگ نہیں جانتے ۳۳ اور جب پہنچ گیا اپنی قوت کو دیا ہم نے اُس کو حکم اور علم ۳۴ اور ایسا ہی

نَجْزِي الْمُحْسِنِينَ ۝ وَرَأَوْدَتُهُ الَّتِي هُوَ فِي بَيْتِهَا عَنْ نَفْسِهِ وَغَلَقَتِ الْأَبْوَابَ وَقَالَتْ

بدلہ دیتے ہیں ہم نیک والوں کو ۳۵ اور پھسلے یا اُس کو اُس عورت نے جس کے گھر میں تھا اپنا جی تھا منہ سے اور بند کر دیے دروازے اور بولی

هَيْتَ لَكَ قَالَ مَعَاذَ اللَّهِ إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ الظَّالِمُونَ ۝ وَلَقَدْ هَمَّتْ

شتابی کر ۳۶ کہا خدا کی پناہ وہ عزیز ملک ہی میرا اچھی طرح رکھا ہی مجھ کو بیشک بھلائی نہیں پاتے جو لوگ کبر و انصاف ہو ۳۷ اور البتہ عورت نے فکر

بِهِ وَهَمَّ بِهَا لَوْلَا أَنَّ رَأْبُرْهَانَ رَبِّهِ كَذَلِكَ لِنَصْرِفَ عَنْهُ السُّوءَ وَالْفَحْشَاءَ إِنَّهُ مِنْ عِبَادِنَا

کیا اُس کا اور اُس نے فکر کیا عورت کا ۳۸ اگر نہ ہوتا یہ کہ دیکھ کر خدا پرست کی ۳۹ یوں ہی ہوا تاکہ ہٹائیں ہم اُس سے بُرائی اور بیچاری البتہ وہ ہر ہمارے برگزیدہ

الْمُخْلِصِينَ ۝ وَاسْتَبَقَا الْبَابَ وَقَدَّتْ قَيْصُصَهُ مِنْ دُبُرٍ وَأَلْفَيَا سَيِّدَ هَذَا الْبَابِ قَالَتْ مَا جَزَاءُ

بندوں میں ۴۰ اور دونوں دوڑی دروازہ کو اور عورت نے چیر ڈالا اُس کا کرتہ پیچھے سے اور دونوں مل گئی عورت کو خاوند سے دروازہ کو پاس ۴۱ بولی اور کچھ سزا نہیں

مَنْ أَسْرَادَ بِأَهْلِكَ سُوءًا إِلَّا أَنْ يَسْجَنَ أَوْ عَذَابٌ أَلِيمٌ ۝

ایسی شخص کی جو چاہے تیرے گھر میں بُرائی مگر یہی کہ قید میں ڈالا جائے یا عذاب دردناک ۴۲

(۳۱) حضرت یوسفؑ عزیز مصر کے یہاں کہتے ہیں مصر پہنچ کر نیلام ہوا۔ عزیز مصر جو وہاں کا مدارا المہام تھا، اُس کی بولی پر معاملہ

ختم ہوا۔ اُس نے اپنی عورت (زلیخا یا راعیل) سے کہا کہ نہایت پیارا قبول صورت، اور ہونہار لڑکا معلوم ہوتا ہے۔ اُس کو پوری عزت و ابر

سے رکھو۔ غلاموں کا معاملہ مت کرو۔ شاید بڑا ہو کر ہمارے کام آئے۔ ہم اپنا کاروبار اُس کے سپرد کر دیں یا جب اولاد نہیں ہو تو بیٹا بنالیں۔

(۳۲) حضرت یوسفؑ کو عطا کئے تمکین یعنی ہم نے اپنی قدرت کاملہ اور تدبیر لطیف سے یوسفؑ کو بھائیوں کی حاسدانہ سختیوں اور

کنوئیں کی قید سے نکال کر عزیز مصر کے یہاں پہنچا دیا۔ پھر اُس کے دل میں یوسفؑ کی محبت و وقعت القا فرمائی اُس طرح ہم نے اُن کو مصر میں

ایک معزز جگہ دی اور اہل مصر کی نظروں میں اُن کو وجیبہ و محبوب بنا دیا۔ تاہم چیز آئندہ ترقیات اور سر بلند یوں کا پیش خیمہ ہوا اور بنی اسرائیل کو مصر میں

بسانے کا ذریعہ بنے۔ ساتھ ہی یہ بھی منظور تھا کہ عزیز مصر کے یہاں رہ کر بڑے سرداروں کی صحبت دیکھیں تا سلطنت کے رموز و اشارات

سمجھنے اور تمام باتوں کو اُن کے ٹھکانے پر بٹھانے کا کامل سلیقہ اور تجربہ حاصل ہو (تنبیہ) اسی سورت کے پہلے رکوع میں "تأویل الاحادیث"

کا لفظ گذر چکا ہے۔ اس کی تفسیر وہاں ملاحظہ کریجئے۔

(۳۳) حضرت یوسفؑ کا علم و حکمت یعنی بھائیوں نے یوسفؑ کو گرانا چاہا۔ خدا نے اُن کو آسمان رفعت پر پہنچا دیا۔ اکثر لوگ کوتاہ نظری

سے دیکھتے نہیں کہ انسانی تدبیروں کے مقابلہ میں کس طرح خدا کا بند و بست غالب آتا ہے۔

(۳۴) یعنی جب یوسفؑ کے تمام قویٰ حد کمال کو پہنچ گئے تو خدا کے یہاں سے عظیم الشان علم و حکمت کا فیض پہنچا۔ نہایت مشکل عقدے اپنی فہم رسا سے حل کرتے، بڑی خوبی اور دانائی سے لوگوں کے نزاعات چکاتے دین کی باریکیاں سمجھتے، جو زبان سے کہتے وہ کہہ کے دکھاتے۔ سفیانہ اخلاق سے قطعاً پاک و صاف اور علم شرائع کے پورے ماہر تھے۔ تعبیر رویاء کا علم تو ان کا مخصوص حصہ تھا۔

(۳۵) جو لوگ فطرت کی رہنمائی یا تقلید صالحین اور توفیق الہی سے فوائد و حوادث پر صابر رہ کر عمدہ اخلاق اور نیک چال چلن اختیار کرتے ہیں حق تعالیٰ ان پر ایسے ہی انعام فرماتا ہے۔

(۳۶) حضرت یوسفؑ کا کڑا امتحان اُدھر تو اللطاف غیبیہ حضرت یوسفؑ کی عجیب و غریب طریقہ سے تربیت فرما رہے تھے۔ اُدھر عزیز کی بیوی (زلیخا) نے اُن کے سامنے ایک نہایت ہی مزہ الاقدام موقع امتحان کا کھڑا کر دیا یعنی حضرت یوسفؑ کے حسن و جمال پر زلیخا مفتون ہو گئی اور دلکشی و ہوشربائی کے سارے سامان جمع کر کے چاہا کہ یوسفؑ کے دل کو اُن کے قابو سے باہر کر دے۔ ایک عیش و نشاط کے سامان، نفسانے جذبات پورے کرنے کے لئے ہر قسم کی سہولتیں، یوسفؑ علیہ السلام کا ہر وقت زلیخا کے گھر میں موجود رہنا، اُس کا نہایت محبت اور پیار سے رکھنا تنہائی کے وقت خود عورت کی طرف سے ایک خواہش کا بیتابانہ اظہار، کسی غیر کے آنے جانے کے سبب دروازے بند، دوسری طرف جوانی کی عمر، قوت کا زمانہ، مزاج کا اعتدال، تجرد کی زندگی، یہ سب دوائی و اسباب ایسے تھے جن سے ٹکرا کر بڑے سے بڑے زاہد کا تقویٰ بھی پاش پاش ہو جاتا مگر خدا نے جس کو محسن قرار دے کر علم و حکمت کے رنگ میں رنگین کیا اور غیرانہ عصمت کے بلند مقام پر پہنچایا، اس پر کیا مجال تھی کہ شیطان کا قابو چل جاتا۔ اُس نے ایک لفظ کہا ”معاذ اللہ“ (خدا کی پناہ) اور شیطانی جال کے سارے حلقے توڑ ڈالے کیونکہ جس نے خدا کی پناہ لی اُس پر کس کا وار چل سکتا ہے؟

(۳۷) آپؐ کی ثابت قدمی اور پاکبازی یعنی خدا کی پناہ میں ایسی قبیح حرکت کیسے کر سکتا ہوں؟ علاوہ بریں ”عزیز میرا مربی ہے جس نے مجھے ایسی عزت و راحت سے رکھا، کیا میں اپنے محسن کے ناموس پر حملہ کروں؟ ایسی محسن کشی اور بے انصافی کرنے والے کبھی بھلائی اور کامیابی کا منہ نہیں دیکھ سکتے۔ نیز جب ظاہری مُزنی کا ہم کو اس قدر پاس سے تو سمجھ لو کہ اُس پروردگار حقیقی سے ہمیں کس قدر شرماتا اور حیا کرنا چاہئے جس نے محض اپنے فضل سے ہماری تربیت فرمائی اور اپنے بندوں کو ہماری خدمت و راحت رسانی کے لئے کھڑا کر دیا۔ (تنبیہ) بعض مفسرین نے ”اِنَّكَ سَبَّيْتَنِي“ کی ضمیر اللہ تعالیٰ کی طرف راجع کی ہے۔

(۳۸) زلیخا اور حضرت یوسفؑ کی رغبت ”ہم“ کا فرق یعنی عورت نے پھانسنے کی فکر کی اور اُس نے فکر کی کہ عورت کا داؤ چلنے نہ پائے اگر اپنے رب کی حجت و قدرت کا معائنہ نہ کرتا تو ثابت قدم رہنا مشکل تھا۔ بعض مفسرین نے ”وَهَرَّ بِهَا“ کو ”وَلَقَدْ هَمَّتْ بِهٖ“ سے علیحدہ کر کے ”كَوْلَا اَنْ سَامِي بُوْهَانَ رِبِّهٖ“ سے متعلق کیا ہے۔ جیسے ”اِنْ كَادَتْ لَتَكْسِبُنِيْ بِهٖ كَوْلَا اَنْ سَامِي بُوْهَانَ رِبِّهٖ“ کی ترکیب ہے۔ اس وقت مقصود یوسفؑ کے حق میں ”ہم“ کا ثابت کرنا نہیں بلکہ نفی کرنا ہے۔ ترجمہ یوں ہوگا۔ کہ عورت نے یوسفؑ کا ارادہ کیا اور یوسفؑ بھی عورت کا ارادہ کرتا اگر اپنے پروردگار کی قدرت و حجت نہ دیکھ لیتا۔ بعض نے ”وَهَرَّ بِهَا“ میں لفظ ”هَرَّ“ کو بمعنی میلان و رغبت کے لیا ہے۔ یعنی یوسفؑ کے دل میں کچھ رغبت و میلان بے اختیار پیدا ہوا۔ جیسے روزہ دار کو گرمی میں ٹھنڈے پانی کی طرف طبعاً رغبت ہوتی ہے لیکن نہ وہ پیتے کا ارادہ کرتا ہے نہ یہ بے اختیاری رغبت کچھ مضرب ہے۔ بلکہ باوجود رغبت طبعی کے اُس سے قطعاً محترز رہنا مزید اجر و ثواب کا موجب ہے اسی طرح سمجھ لو کہ ایسے اسباب و دوائی قویہ کی موجودگی سے طبع بشری کے موافق بلا اختیار و ارادہ یوسفؑ علیہ السلام کے دل میں کسی قسم کی رغبت و میلان کا پایا جانا نہ عصمت کے منافی ہے نہ اُن کے مرتبہ کو گھٹاتا ہے۔ بلکہ صحیح مسلم میں ابوہریرہؓ کی حدیث ہے کہ اگر بندہ کامیلان کسی بُرائی کی طرف ہوا لیکن اُس پر عمل نہ کیا تو اُس کے فرد حسنات میں ایک نیکی لکھی جاتی ہے۔ خلافت فرماتا ہے کہ اُس

نے (باوجود رغبت و میلان) میرے خوف سے اُس بُرائی کو ہاتھ نہ لگایا۔ بہر حال باوجود اشتراک لفظی کے زلیخا کے ”ہم“ اور یوسف کے ”ہم“ میں زمین و آسمان کا تفاوت ہر اسی لئے قرآن نے کہہ دیا کہ ”ہم“ کو ایک ہی لفظ میں جمع نہیں کیا اور نہ زلیخا کے ”ہم“ کی طرح یوسف کے ”ہم“ پر ”ام“ اور ”قد“ داخل کیا گیا۔ بلکہ سیاق و الحاق میں بہت سی دلائل یوسف علیہ السلام کی طہارت و نزاہت پر قائم فرمائیں۔ جو غور کرنے (۳۹) اللہ کی بُرائی کی بُرائی کی دلیل و حجت کو کہتے ہیں۔ یعنی اگر یوسف علیہ السلام اُس وقت اپنے رب کی دلیل نہ دیکھتے تو قلبی میلان پر چل پڑتے۔ دلیل کیا تھی؟ زنا کی حرمت و شناعت کا وہ عین الیقین جو حق تعالیٰ نے اُن کو عطا فرمایا۔ یا وہ ہی دلیل جو خود انہوں نے زلیخا کی مقابلہ میں ”إِنَّهُ رَبِّي أَحْسَنَ مَثْوَاكِ إِنَّهُ لَا يُفْلِحُ الظَّالِمُونَ“ کہہ کر پیش کی۔ بعض کہتے ہیں کہ خدا کی قدرت سے اُس وقت حضرت یعقوب علیہ السلام نظر آئے کہ انگلی دانتوں میں دبائی سامنے کھڑے ہیں۔ بعض نے کہا کہ کوئی غیبی تحریر نظر پڑی جس میں اس فعل سے روکا گیا تھا۔ واللہ اعلم۔

(۴۰) یعنی یہ بُرائی دکھانا اور ایسی طرح ثابت قدم رکھنا اس لئے تھا کہ یوسف ہمارے برگزیدہ بندوں میں ہیں۔ لہذا کوئی چھوٹی بڑی بُرائی خواہ ارادہ کے درجہ میں ہو یا عمل کے، اُن تک نہ پہنچ سکے۔

(۴۱) حضرت یوسفؑ کا بھانپنا اُس کے یوسفؑ تھے کہ جلدی دروازہ کھول کر نکل جائیں۔ اور پیچھے زلیخا انہیں روکنے کے لئے تعاقب کر رہی تھیں۔ اتفاقاً یوسف کے قیصر کا بچپلا حصہ زلیخا کے ہاتھ میں آگیا۔ اُس نے پکڑ کر کھینچنا چاہا۔ کھینچا تانی میں گرتے پھٹ گیا۔ مگر یوسف جوں توں کر کے مکان سے نکلنے میں کامیاب ہو گئے۔ ادھر یہ دونوں اُس کے پیچھے دروازہ پر پہنچے، ادھر عورت کا خاوند عزیز مصر بھی پہنچ گیا۔ عورت نے نورانات بنانی شروع کی۔

(۴۲) زلیخا کا الزام عورت نے الزام یوسف پر رکھا کہ اس نے مجھ سے بُرا ارادہ کیا۔ ایسے شخص کی سزا یہ ہونی چاہئے کہ جیلخانہ بھیجا جائے یا کوئی اور سخت مار پڑے۔

قَالَ هِيَ رَاودَتْنِي عَنْ نَفْسِي وَشَهِدَ شَاهِدٌ مِّنْ أَهْلِهَا ۚ إِن كَانَ قَبِيضُهُ قَدْ مِّنْ قَبْلِ

یوسف بولا اسے خواہش کی مجھ سے کہ نہ تمہارے پیڑھی کو اور گوہی دی ایک گواہ نے عورت کے دو گواہوں سے اگر ہے کرتا اُس کا پھٹا آگے سے

فَصَدَقَتْ وَهُوَ مِنَ الْكَذَّابِينَ ۝ وَلَئِنْ كَانَ قَبِيضُهُ قَدْ مِّنْ دُبُرٍ فَكَذَبَتْ وَهُوَ مِنَ

تو عورت سچی ہے اور وہ ہر جھوٹا اور اگر ہے کرتا اُس کا پھٹا پیچھے سے تو یہ جھوٹی ہے اور وہ

الضَّادِّينَ ۝ فَلَمَّا رَأَى قَبِيضَهُ قَدْ مِّنْ دُبُرٍ قَالَ إِنَّهُ مِّنْ كِيدِ كُنَّ عَظِيمٌ ۝

سچا ہے پھر جب دیکھا عزیز نے کرتا اُس کا پھٹا ہوا پیچھے سے کہا بیشک یہ ایک فریب ہنر عورتوں کا البتہ تمہارا فریب بڑا ہے

يُوسُفُ أَعْرِضْ عَنْ هَذَا ۖ وَاسْتَغْفِرِي لِذَنبِكِ ۖ إِنَّكَ كُنْتَ مِنَ الْخَاطِئِينَ ۝

یوسف جانے دے اس ذکر کو اور عورت تو بخشوا اپنا گناہ بیشک تو ہی گہرے گار تھی واپس

(۴۳) حضرت یوسفؑ کی صفائی اب یوسف کو واقعہ ظاہر کرنا پڑا کہ عورت نے میرے نفس کو بے قابو کرنا چاہا۔ میں نے بھاگ کر جان بچائی۔ یہ جھگڑا ابھی چل رہا تھا کہ خود عورت کے خاندان کا ایک گواہ عجیب طریقہ سے یوسف کے حق میں گواہی دینے لگا۔ بعض روایات سے معلوم ہوتا ہے کہ وہ شیر خوار بچہ تھا، جو خدا کی قدرت سے۔۔۔ حضرت یوسفؑ کی برادری و وجاہت عند اللہ ظاہر کرنے کو بول پڑا۔ اور

بعض علماء کہتے ہیں کہ پتھر نہیں کوئی مرد دانا تھا جس نے ایسی پتھر کی بات کہی۔ واللہ اعلم۔

(۳۴) ایک شخص کی دانائی اور گواہی اگر گواہ شیر خوار بچہ تھا جیسا کہ بعض معتبر روایات میں ہے تب تو اس کا بولنا اور ایسی گواہی دینا جو انجام کار یوسف کے حق میں مفید ہو، خود مستقل دلیل یوسف کی سچائی کی تھی۔ کرۃ کا آگے یا پیچھے سے پھٹنا ہونا شہادت سے زائد بطور ایک علامت اور قرینہ کے سمجھنا چاہئے۔ اور اگر گواہ کوئی مرد دانا تھا تو بظاہر ایسا معلوم ہوتا ہے کہ وہ خارجی طریقہ سے حقیقت حال پر مطلع ہو چکا تھا مگر اُس نے نہایت دانائی سے ایسے پیرایہ میں شہادت دی جو دفعہ کسی کی جانبداری پر بھی محمول نہ ہو اور آخر کار یوسف کی برادرت ثابت کر دے۔ جو پیرایہ اظہار واقعہ کا اس نے اختیار کیا وہ غیر جانبداروں کے نزدیک نہایت معقول تھا۔ کیونکہ اگر عورت کے دعوئے کے موافق یوسف نے (معاذ اللہ) اُس کی طرف اقدام کیا تو اُن کا چہرہ عورت کی طرف ہو گا تو ظاہر یہ ہے کہ کشمکش میں کرۃ بھی سامنے سے پھٹے اور اگر یوسف کا کہنا صحیح ہے کہ عورت مجھ کو اپنی طرف بلاتی تھی، میں دروازہ کی طرف بھاگا، اُس نے پکڑنے کے لئے میرا تعاقب کیا تو کھلی ہوئی بات ہے کہ کرۃ پیچھے سے پھٹا ہو گا۔ کیونکہ اس صورت میں یوسف اس کی طرف متوجہ نہیں تھے بلکہ اُدھر سے پیٹھ پھیر کر بھاگ رہے تھے۔ بہر حال جب دیکھا گیا کہ کرۃ آگے سے نہیں پیچھے سے پھٹا ہے۔ تو عزیز نے سمجھ لیا کہ یہ سب عورت کا مکر و فریب ہے، یوسف قصور وار نہیں۔ چنانچہ اُس نے صاف کہہ دیا کہ زمین کا پرفریب کار روانی اُسی قسم کی ہے جو عموماً عورتیں کیا کرتی ہیں اُس نے یوسف سے استدعا کی کہ جو ہونا تھا ہو چکا۔ آئندہ سا ذکر مت کرو کہ سخت رسوائی اور بدنامی کا موجب ہے۔ اور عورت کو کہا کہ یوسف سے یا خدا سے اپنے قصور کی معافی مانگ، یقیناً قصور تیرا ہی تھا۔

وَقَالَ نِسْوَةٌ فِي الْمَدِينَةِ امْرَأَتُ الْعَزِيزِ تُرَاوِدُ فَتَاهَا عَنْ نَفْسِهِ قَدْ شَغَفَهَا حُبًّا إِنَّا لَنَرَاهَا فِي

اور کہنے لگیں عورتیں اُس شہر میں عزیز کی عورت خواہش کرتی ہے بچہ خیر غلام سُر اسکر جی کو فریفتہ ہو گیا اُس کا دل اُسکی محبت میں ہم تو دیکھتے ہیں اُسکو

ضَلِيلٍ مُّبِينٍ ۝ فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ وَأَعْتَدَتْ لَهُنَّ مُتَّكَأً وَآتَتْ كُلَّ وَاحِدَةٍ

مرحہ خطا پر ۵ پھر جب سنا اس نے اُن کا فریب ۶ بلوا بھیجا۔ اُن کو اور تیار کی اُنکے واسطوں ایک مجلس اور دی اُن کو ہر ایک کے

مَقْنَنَ سَبَكِينًا وَقَالَتْ أُخْرِجْ عَلَيْهِنَّ فَلَمَّا رَأَيْنَهُ أَكْبَرْنَهُ وَقَطَّعْنَ أَيْدِيَهُنَّ وَقُلْنَ حَاشَ لِلَّهِ

ہاتھ میں ایک چمڑی اور بولی یوسف نکل آئے سامنے پھر جب دیکھا اُس کو شمشیر لگیں اور کاٹا لپٹے ہاتھ ۷ اور کہنے لگیں حاشا للہ

مَا هَذَا بَشَرًا إِنْ هَذَا إِلَّا مَلَكٌ كَرِيمٌ ۝ قَالَتْ فَذَلِكُنَّ الَّذِي لُمْتُنَّنِي فِيهِ وَلَقَدْ رَاودْنَاهُ

نہیں یہ شخص آدمی یہ تو کوئی فرشتہ ہی بزرگ ۸ بولی یہ وہی ہے کہ طعنہ دیتا تھا تم پر جو کو اس کا واسطہ ۹ اور میں لینا چاہتا تھا اُس پر

عَنْ نَفْسِهِ فَاسْتَعْصَمَ وَلَئِنْ لَّمْ يَفْعَلْ مَا امْرَأَةٌ يُسَبِّحْنَ وَلِيَكُونَا مِنَ الصَّغِيرِينَ ۝ قَالَ

اُس کا جی پھر اُس نے تمام رکھا ۱۰ اور بیشک اگر نہ کریگا جو میں اُسکو کہتی ہوں تو قید میں پڑیگا اور ہوگا بے عزت ۱۱ یوسف بولا

رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُنْ

اے رب مجھ کو قید پسند ہے اُس بات سے جس کی طرف مجھ کو بلاتی ہیں اور اگر تو نہ دفع کریگا مجھ سے اُن کا فریب تو مائل ہو جاؤنگا اُن کی طرف اور ہواؤنگا

مِّنَ الْجَاهِلِينَ ۝ فَاسْتَجَابَ لَهُ رَبُّهُ فَصَرَفَ عَنْهُ كَيْدَهُنَّ إِنَّهُ هُوَ السَّمِيعُ الْعَلِيمُ ۝

بے عقل ۱۲ سو قبول کرنی اسکی دعا اسکو بے پھر دفع کیا اُس سے اُن کا فریب ۱۳ البتہ وہی ہی سننے والا ۱۴ خبردار ۱۵

(۴۵) شہر کی عورتوں میں چہرچاہا یعنی شدہ شدہ شہر کی عورتوں نے کہنا شروع کیا کہ عزیز بڑی عورت اپنے نوجوان غلام پر مفتون ہو گئی ہے۔ اس کے اس کے نفس کو بے قابو کر دے۔ غلام کی محبت اس کے دل کی رت میں پیوست ہو چکی ہے۔ حالانکہ ایسے معزز عہدہ دار کی بیوی کے لئے یہ سخت شرمناک بات ہے کہ وہ ایک غلام پر گرفتار ہو گئے، ہمارے نزدیک اس معاملہ میں وہ علانیہ غلطی پر ہے۔

(۴۶) عورتوں کی گفتگو کو مکر (فریب) اس لئے کہا کہ مکاروں کی طرح چھپ چھپ کر یہ باتیں کرتی تھیں۔ اور زلیخا پر طعن کر کے گویا اپنی پار سائی کا اظہار مقصود تھا۔ حالانکہ یوسف کے بے مثال حسن و جمال کا شہرہ جس عورت کے کان میں پڑتا تھا، اس کی دید کا اشتیاق دل میں چٹکیاں لینے لگتا تھا۔ کچھ بعید نہیں کہ زلیخا پر طعن و تشنیع اور نکتہ چینی کرنے والیوں کے دلوں میں یہی غرض پوشیدہ ہو کہ زلیخا کو غصہ دلا کر کسی ایسی حرکت پر آمادہ کر دیں جو یوسف کے دیدار کا سبب بن جائے۔ یا زلیخا کے دل میں اس کی نفرت بٹھا کر اپنی طرف مائل کرنے کا موقع نکالیں اور یہ بھی ممکن ہے کہ زلیخا نے بعض عورتوں کو اس معاملہ میں اپنا راز دار بنایا ہو۔ اس نے راز داری کی جگہ پردہ دری اور خوردہ گیری شروع کر دی بہر حال ان کی گفتگو کو لفظ "مکر" سے ادا کرنے میں یہ سب احتمالات ہیں۔

(۴۷) حضرت یوسفؑ کا بے مثال حسن یعنی دعوت کر کے ان عورتوں کو بلوا بھیجا اور کھانے پینے کی ایک مجلس ترتیب دی۔ جس میں بعض پتیزب چاقو سے تراش کر کھانے کی تھیں۔ چنانچہ کھانے اور میوے وغیرہ ان کے سامنے چن کر ہر ایک عورت کے ہاتھ میں ایک چاقو دیدیا۔ تا تراشی کے قابل چیزوں کے کھانے میں کسی کو کلفت انتظار اٹھانا نہ پڑے۔ یہ سب سامان درست کر کے اس نے حضرت یوسف علیہ السلام کو جو کہیں قریب ہی موجود تھے آواز دی کہ ادھر نکل آئے۔ نکلتا تھا کہ بجلی سی کوند گئی۔ تمام عورتیں یوسف کے حسن و جمال کا دفعہ مشاہدہ کرنے سے ہوش و حواس کھو بیٹھیں۔ اور مدہوشی کے عالم میں چھڑیوں سے پھلوں کی جگہ ہاتھ کاٹ لئے۔ گویا قدرت نے یہ ایک مستقل دلیل یوسف علیہ السلام کی نزاہت و صداقت پر قائم فرمادی کہ جس کے جمال بے مثال کی ذرا سی جھلک نے دیکھنے والی عورتوں کے حواس گم کر دیے۔ بھائی بھائی یوسفؑ نے آنکھ اٹھا کر بھی ان کے حسن و خوبی کی طرف نہ دیکھا۔ تو یقیناً واقعہ یوں ہی ہوا ہوگا۔ کہ زلیخا اس کے جمال ہو شر باکو دیکھ کر ہوش و خرد کھو بیٹھی۔ اور وہ معصوم فرشتہ کی طرح اپنا دامن عفت بچاتا ہوا صاف نکل گیا۔

(۴۸) یعنی حسن و جمال اور نورانی صورت کے اعتبار سے فرشتہ معلوم ہوتا ہے۔ کسی نے خوب کہا ہے۔ قَوْمٌ اِذَا قُوْلُوْا كَاَنْتُمْ اَمْلًا وَّ تَكَلَّمْتُمْ اَوْ اِنْ قُوْلُوْا كَاَنْتُمْ اَعْفَاسًا یٰۤاٰیْمٰنُ وَعَفْتٌ اور پاکدامنی جو چہرہ اور چال ڈھال سے ٹپک رہی تھی اسے دیکھ کر کہا کہ یہ آدمی نہیں کوئی معصوم فرشتہ معلوم ہوتا ہے۔

(۴۹) اب زلیخا کو موقع ملا کہ عورتوں کے طعن و تشنیع کا تیراں ہی کی طرف لوٹا دے۔ گویا اس وقت فَاِذَا لَکَیْکَ الَّذِیْ لَمْتَ تُنْفِیْہِ ذٰلِکَ کہ وہ اس شعر کا خلاصہ ادا کر رہی تھی یہ این است کہ خوں خوردہ و دل بردہ بے راہ بسم اللہ اگر کتاب نظم ہست کہے را۔

(۵۰) حضرت یوسفؑ کی پاکدامنی کی گواہی جمع کارنگ دیکھ کر زلیخا بالکل ہی کھل پڑی اور واقعہ کا صاف صاف اظہار کر دیا کہ بیشک میں نے ان کا دل لینا چاہا تھا۔ مگر اس بندہ خدا نے ایسا مضبوط تھامے رکھا کہ کسی طرح نہ دیا۔ یہ خدا تعالیٰ نے شہر کی عورتوں کے جمع میں حضرت یوسف علیہ السلام کی کمال عصمت و عفت اور غایت نزاہت و طہارت کا اقبالی ثبوت پیش کر دیا۔ زلیخا کا حال اس وقت وہ ہی تھا جو کسی نے کہا ہے لَا تَخْفِ مَا صَنَعْتَ بِکَ لَا شَوَاقٍ۔ وَ اَشْرَحْ هَوَآءَکَ فَاَنْتَ عَشَاقٌ۔

(۵۱) زلیخا کی اس گفتگو میں کچھ تو عورتوں پر اپنی معذوری اور نامرادی کا اظہار تھا، تا ان کی ہمدردی حاصل کر سکے۔ اور کچھ یوسف علیہ السلام کو حکمانہ دھمکیوں سے مرعوب کرنا تھا کہ وہ خوفزدہ ہو کر آئندہ اس کی مطلب براری پر آمادہ ہو جائیں۔ حالانکہ یہ عنفا شکار کس نہ شود دام باز چیں۔ کا نجا ہمیشہ با دیدستست دام را۔

(۵۲) حضرت یوسفؑ کی دعاء معلوم ہوتا ہے کہ زلیخا کا مایوسانہ غصہ اور مظلومانہ انداز بیان اس کی ہنجسوں پر اثر کر گیا۔ یا پہلے ہی سے کچھ ٹی بھگت ہو گی۔ بہر حال لکھا ہے کہ اب عورتوں نے یوسف کو سمجھانا شروع کیا کہ تم کو اپنی محسنہ اور سیدہ کا کہنا ماننا چاہئے۔ آخر اس غریب پر اتنا ظلم کیوں کرتے ہو، پھر یہ بھی سوچ لو کہ نافرمانی کا نتیجہ کیا ہوگا خواہ مخواہ مصیبت سر پر لینے سے کیا فائدہ۔ کہتے ہیں کہ بظاہر زبان سے وہ زلیخا کی سفارش کر رہی تھیں مگر دل ہر ایک کا یوسف کو اپنی طرف کھینچنا چاہتا تھا۔ یوسفؑ نے جب دیکھا کہ یہ عورت بے طرح پیچھے پڑی ہے اور شیطان ہر طرف اپنا جال بچھانے لگا ہے تو نہایت عزم و استقلال اور پیغمبرانہ استقامت سے بارگاہ احدیت میں درخواست کی کہ مجھان کو مکر و فریب سے بچائے۔ اگر اس سلسلہ میں قید ہونا پڑے تو میں قید کو ارتکاب معصیت پر ترجیح دیتا ہوں۔ اگر آپ میری دستگیری نہ فرمائیں گی تو ڈر ہے کہ بے عقل ہو کر ان کی ابلہ فریبوں کی طرف نہ جھک پڑوں۔ یہاں یوسف علیہ السلام کی زبانی یہ بتلادیا کہ انبیاء کی عصمت بھی حق تعالیٰ کی دستگیری سے ہے اور یہ کہ وہ اپنی عصمت پر مغرور نہیں ہوتے۔ بلکہ عصمت کا جو منشاء ہے (حفاظت و صیانت الہی) اسی پر نظر رکھتے ہیں۔ (۵۳) یعنی ان کو عصمت و عفت پر پوری طرح ثابت قدم رکھا کسی کا فریب چلنے نہ دیا۔

(۵۴) اللہ سے ہمیشہ اچھی چیز مانگنی چاہئے | یعنی سب کی دعائیں سنتا ہے اور خبر رکھتا ہے۔ حضرت شاہ صاحبؒ لکھتے ہیں ”ظاہر معلوم ہوتا ہے کہ اپنے مانگے سے قید میں پڑے۔ لیکن اللہ تعالیٰ نے اتنا ہی قبول فرمایا کہ ان کا فریب دفع کر دیا، باقی قید ہونا تھا قسمت میں۔ آدمی کو چاہئے کہ گھبرا کر اپنے حق میں بُرائی نہ مانگے، پوری بھلائی مانگے گو ہوگا وہی جو قسمت میں ہے۔“ ترمذی میں ہے کہ ایک شخص کو حضور نے یہ دعا مانگتے سنا ”اللہم اِنِّیْ اَسْأَلُكَ الصَّبْرَ“ (اے اللہ میں تجھ سے صبر مانگتا ہوں) آپ نے فرمایا ”سَأَلْتَ اللّٰهَ الْبَلَاءَ فَاَسْأَلُكَ الْعَافِيَةَ“ (تو نے اللہ سے بلا طلب کی کیونکہ صبر تو بلاء پر ہوگا، اب تو اُس سے عافیت مانگ)۔

ثُمَّ بَدَّ لَهُمْ مِّنْ بَعْدِ مَا رَأَوُا الْآيَاتِ لِيَسْجُنَنَّهُ حَتَّىٰ حِينٍ ۚ ۴۵ ۚ وَدَخَلَ مَعَهُ السِّجْنَ فَتَيْنِ ۚ

پھر یوں سمجھ میں آیا لوگوں کی ان نشانیوں کے دیکھنے پر کہ قید رکھیں اُس کو ایک مدت ۴۵ اور داخل ہوئے قید خانہ میں اُس کے ساتھ دو جوان

قَالَ أَحَدُهُمَا إِنِّي أَرَانِي أَعْصِرُ خَمْرًا ۖ وَقَالَ الْآخَرُ إِنِّي أَرَانِي أُحْمَلُ فَوْقَ رَأْسِي خُبْرًا تَأْكُلُ

کہنے لگا اُن میں سے ایک میں دیکھتا ہوں کہ میں نچوڑتا ہوں شراب اور دوسرے نے کہا میں دیکھتا ہوں کہ اٹھا رہا ہوں اپنے سر پر روٹی کہ جانور کھاتے

الطَّيْرُ مِنْهُ نَبْتْنَا تَتَّوِيلُهُ ۖ إِنَّا نَرْبِيكُمِنَ الْحُسَيْنِ ۚ ۴۶ ۚ قَالَ لَا يَأْتِيكُمَا طَعَامٌ تُرْزَقُنِيهِ

میں اُس میں سے بتلاہم کو اس کی تعبیر ہم دیکھتے ہیں تجھ کو نیکی والا ۴۶ بولا نہ آنے پائے گا تم کو کھانا جو ہر روز تم کو ملتا ہے

إِلَّا نَبَاتُكُمَا تَتَّوِيلُهُ قَبْلَ أَنْ يَأْتِيَكُمَا ۚ ذَلِكُمَا مِمَّا عَلَّمَنِي رَبِّي ۖ إِنِّي تَرَكْتُ مِلَّةَ قَوْمٍ

مگر بتا چکوں گا تم کو اس کی تعبیر اُس کے آنے سے پہلے یہ علم ہے کہ تجھ کو سکھایا میرے رب نے میں نے چھوڑا دین اُس قوم کا

لَا يُؤْمِنُونَ بِاللّٰهِ وَهُمْ بِالْآخِرَةِ هُمْ كَافِرُونَ ۚ ۴۷

کہ ایمان نہیں لاتے اللہ پر اور آخرت سے وہ لوگ منکر ہیں ۴۷

(۵۵) حضرت یوسفؑ کی قید | یعنی باوجودیکہ حضرت یوسفؑ کی براءت و نزاہت کے بہت سے نشان دیکھ چکے تھے۔ پھر بھی اُن کی مصیبت یہ ہوئی کہ یوسفؑ کو ایک مدت تک قید میں رکھا جائے۔ تاکہ عام لوگ سمجھیں کہ قصور یوسفؑ ہی کا تھا۔ عورت بیچاری مفت میں بذا

ہوئی۔ گویا عورت نے قید کی جو دھکی دی تھی اُسے پورا کر کے چھوڑا۔ اُن لوگوں کی غرض تو یہ ہوگی کہ عورت سے یہ بدنامی نازل ہو، نیز ایک مدت تک

یوسفؑ اس کی نظر سے دور رہیں، اور عورت کا مطلب یہ ہوگا کہ شاید قید کی سختیاں اٹھا کر یوسفؑ کچھ نرم پڑ جائیں۔ اس طرح اپنا مطلب نکال سکو۔
(۵۶) دو قیدیوں کے خواب | یعنی اسی زمانہ میں دونوں جوان قیدی چلیخانہ میں لائے گئے۔ جن میں ایک بادشاہ مصر (ریان بن الولید) کا نان بائی اور

دوسرے ساقی (شراب پلانے والا) تھا۔ دونوں بادشاہ کو زہر دینے کے الزام میں ماخوذ تھے۔ قید خانہ میں یوسف علیہ السلام کی مروت و امانت، راست گوئی، حسن اخلاق، کثرت عبادت، معرفت تعبیر اور ہمدردی خلّاق کا چرچا تھا۔ یہ دونوں قیدی حضرت یوسفؑ سے بہت مانوس ہو گئے اور بڑی محبت کا اظہار کرنے لگے۔ ایک روز دونوں نے اپنا اپنا خواب بیان کیا۔ ساقی نے کہا میں خواب میں دیکھتا ہوں کہ بادشاہ کو شراب پلا رہا ہوں نان بائی نے کہا کہ میرے سر پر کئی ٹوکریں ہیں جس میں سے پرندے نوح کرکھارہے ہیں۔ یوسف علیہ السلام کو بزرگ دیکھ کر تعبیر مانگی۔

(۵۷) قیدیوں کو حضرت یوسفؑ کی تبلیغ | یوسف علیہ السلام نے اول اُن کو تسلی دی کہ بیشک خوابوں کی تعبیر تمہیں بہت جلد معلوم ہوا چاہتی ہے روزمرہ جو کھانا تم کو ملتا ہے اُس کے آنے سے پیشتر میں تعبیر بتلا کر فارغ ہو جاؤں گا۔ لیکن تعبیر خواب سے زیادہ ضروری اور مفید ایک چیز پہلے تم کو سنانا ہوں۔ وہ یہ کہ تعبیر وغیرہ کا یہ علم مجھ کو کہاں سے حاصل ہوا۔ سو یاد رکھو کہ میں کوئی پیشہ ور کا بن منجم نہیں بلکہ میرے علم کا سرچشمہ وحی اور الہام ربانی ہے جو مجھ کو حق تعالیٰ نے اس کی بدولت عطا فرمایا کہ میں نے ہمیشہ سے کافروں اور باطل پرستوں کے دولت کو چھوڑے رکھا اور اپنے مقدس آباؤ اجداد (حضرت ابراہیمؑ، حضرت اسماعیلؑ، حضرت یعقوبؑ) جیسے انبیاء و مرسلین کے دین تو حید پر چلا اور اُن کا اُسوہ حسنہ اختیار کیا۔ ہمارا سبب سے بڑا اور مقدم مصلح نظریہ ہی رہا کہ دنیا کی کسی چیز کو کسی درجہ میں بھی خدا کا شریک نہ بنائیں نہ ذات میں، نہ صفات میں، نہ افعال میں، نہ ربوبیت و معبودیت میں۔ صرف اُسی کے آگے جھکیں، اُسی سے محبت کریں، اُسی پر بھروسہ رکھیں۔ اور اپنا جینا مناسبتاً اُسی ایک پروردگار کے حوالہ کر دیں بہر حال یوسف علیہ السلام نے موقع مناسب دیکھ کر نہایت موثر طرز میں اُن قیدیوں کو ایمان و توحید کی طرف آنے کی ترغیب دی پیغمبروں کا کام یہ ہی ہوتا ہے کہ دعوت و تبلیغ حق کا کوئی مناسب موقع ہاتھ سے نہ جانے دیں۔ یوسف علیہ السلام نے دیکھا کہ ان قیدیوں کے دل میری طرف متوجہ اور تجھ سے مانوس ہیں۔ قید کی مصیبت میں گرفتار ہو کر شاید کچھ نرم بھی ہوئے ہوں گے۔ لاؤ ان حالات سے فرض تبلیغ کے ادا کرنے میں فائدہ اٹھائیں اول ان کو دین کی باتیں سکھائیں۔ پھر تعبیر بھی بتلا دیں گے یہ تسلی پہلے کر دی کہ کھانے کے وقت تک تعبیر معلوم ہو جائے گی تا وہ نصیحت سے اکتائیں نہیں۔ (تنبیہ) بہت سے مفسرین نے ”لَا يَأْتِيَكُمَا طَعَامٌ مُّتْرَفًا“ کے معنی یہ لئے ہیں کہ کبھی کھانا تمہارے پاس نہیں آتا ہے مگر میں آنے سے پہلے اُس کی حقیقت پر تم کو مطلع کر دیا کرتا ہوں۔ یعنی آج کیا کھانا آئے گا، کس قسم کا ہوگا۔ پھر تعبیر بتلانا کیا مشکل ہے۔ گویا اول حضرت یوسفؑ نے معجزہ کی طرف توجہ دلا کر انہیں اپنی نبوت کا یقین دلانا چاہا، تاکہ اُنہندہ جو نصیحت کر رہا زیادہ موثر واقعہ فی النفس ہو۔ اس تقدیر پر یوسفؑ کا یہ معجزہ ایسا ہی ہوگا جیسے حضرت مسیحؑ نے فرمایا تھا: ”وَأَنْتُمْ كُفَرَاءٌ كُفِرْتُمْ عَنْهُ“ مگر ترجمہ ”مگر تم جرمِ کفر“ نے پہلی تفسیر اختیار کی ہے واللہ اعلم۔ حضرت شاہ عبدالقادر صاحبؒ لکھتے ہیں ”حق تعالیٰ نے قید میں یہ حکمت رکھی کہ اُن کا دل کافروں کی محبت سے (یعنی کافر جوان کی محبت و مدارات کرتے تھے اُس سے) ٹوٹا تو دل پر اللہ کا علم روشن ہوا۔ چاہا کہ اول اُن کو دین کی بات سنادیں پھر تعبیر خواب کہیں۔ اس واسطے تسلی کر دی تا وہ گھبراہٹیں کہا کہ کھانے کے وقت تک وہ بھی بتا دوں گا۔“

وَاتَّبَعْتُ مِلَّةَ آبَائِيِ إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نَشْرِكَ بِاللّٰهِ مِنْ شَيْءٍ

اور پکڑائیں نے دین اپنے باپ دادوں کا ابراہیم اور اسحاق اور یعقوب کا ہمارا کام نہیں کہ شریک کریں اللہ کا کسی چیز کو

ذٰلِكَ مِنْ فَضْلِ اللّٰهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ﴿۵۸﴾ يٰصَاحِبِ

یہ فضل ہے اللہ کا ہم پر اور سب لوگوں پر لیکن بہت لوگ احسان نہیں مانتے ﴿۵۸﴾ اے رفیقو قید خانہ

السَّجْنِ ءَأَرْبَابٌ مُّتَفَرِّقُونَ خَيْرٌ أَمِ اللّٰهُ الْوَاحِدُ الْقَهَّارُ ۝ مَّا تَعْبُدُونَ مِنْ دُونِهِ إِلَّا أَسْمَاءُ

کے بھلائی معبود جدا جدا بہتر یا اللہ اکیلا زبردست ۵۸ کچھ نہیں پوجتے ہو سوائے اُس کے مگر نام ہیں جو

سَبِّتُمْوهَا أَنْتُمْ وَأَبَاؤُكُمْ مَّا أَنْزَلَ اللّٰهُ بِهَا مِنْ سُلْطٰنٍ ۚ إِنَّ الْحُكْمَ إِلَّا لِلّٰهِ ءَأَمْرٌ إِلَّا

رکھ لئے ہیں تم نے اور تمہارے باپ دادوں نے نہیں اُمّی اللہ نے اُن کی کوئی سند ۵۹ حکومت نہیں ہو کسی کی سوائے اللہ کے سزا دیا

تَعْبُدُوا إِلَّا آيَاهُ ۚ ذٰلِكَ الدِّينُ الْقَيِّمُ وَلٰكِنْ أَكْثَرُ النَّاسِ لَا يَعْلَمُونَ ۝ يٰصَاحِبِ السَّجْنِ

کرنہ پوجو مگر اُسی کو ۶۰ ہے لاسے سیدھا پر بہت لوگ نہیں جانتے ۶۱ اے رفیقو قید خانہ کے

أَمَّا أَحَدُكُمْ فَيَسْقٰى رَبَّهُ خَمْرًا ۚ وَأَمَّا الْآخَرُ فَيُصْلَبُ فَتَأْكُلُ الطَّيْرُ مِنْ رَأْسِهِ ۚ

ایک جو ہر دم دونوں میں سو پلائیگا اپنے خاوند کو شراب اور دوسرا جو ہے سوسولی دیا جائیگا پھر کھائیں گے جانور اُس کے سر میں سے

قُضِيَ الْأَمْرُ الَّذِي فِيهِ تَسْتَفْتِي ۚ ۝ وَقَالَ لِلَّذِي ظَنَّ أَنَّهُ نَاجٍ مِّنْهُمَا اذْكُرْنِي عِنْدَ

فیصل ہوا وہ کام جس کی تحقیق تم چاہتے تھے ۶۲ اور کہہ دیا یوسف نے اُسکو جو گمان کیا تھا کہ بچے گا اُن دونوں میں میرا ذکر کرنا اپنے خاوند

رَبِّكَ ۖ فَانْسَاهُ ۚ الشَّيْطٰنُ ذٰكِرٌ رَّبِّهِ ۖ فَلَبِثَ فِي السَّجْنِ بَضْعَ سِنِينَ ۝ وَقَالَ الْمَلِكُ إِنِّي أَرٰى

کے پاس ۶۳ سو بھلا دیا اُسکو شیطان نے ذکر کرنا اپنے خاوند کو پھر رہا قید میں کئی برس ۶۴ اور کہا بادشاہ نے میں خواب میں دیکھتا

سَبْعَ بَقَرَاتٍ سَوِيٰنٍ يَّأْكُلْنَ سَبْعَ عَجَافٍ ۖ وَسَبْعَ سُنبُلٰتٍ خُضْرٍ وَأُخْرٰى يُسَبِّتُ يَآئِهِنَّ

ہوں سات گائیں موٹی اُن کو کھاتی ہیں سات گائیں دُبی اور سات بالیں ۶۵ ہری اور دوسری سوکھی ۶۶ اے

الْمَلَاُ أَفْتُونِي فِي رُءْيَايَ ۖ إِن كُنْتُمْ لِلرُّءْيَا تَعْبُرُونَ ۝

دربار والو تعبیر کہو مجھ سے میرے خواب کی اگر ہو تم خواب کی تعبیر دینے والے ۶۷

(۵۸) یعنی ہمارا خالص توحید اور ملتِ ابراہیمی پر قائم رہنا نہ صرف ہمارے حق میں بلکہ سارے جہان کے حق میں رحمت و فضل ہے، کیونکہ خاندانِ ابراہیمی ہی کی شمع سے سب لوگ اپنے دلوں کے چراغ روشن کر سکتے ہیں لیکن افسوس ہے کہ بہت سے لوگ خدا کی اس نعمتِ عظیمہ کی قدر نہیں کرتے۔ چاہئے یہ تھا کہ اُس کا احسان مان کر راہِ توحید پر چلتے وہ الٹی ناشکری کر کے شرک و عصیان کی راہ اختیار کر رہے ہیں۔

(۵۹) یعنی مختلف انواع و اشکال کے چھوٹے بڑے دیوتا جن پر تم نے خدائی اختیارات تقسیم کر رکھے ہیں اُن سے لوگ تا بہتر ہے یا اس اکیلے زبردست خدا سے جس کو ساری مخلوق پر کئی اختیار اور کامل تصرف و قبضہ حاصل ہے اور جس کے آگے نہ کسی کا حکم چل سکتا ہے نہ اختیار، نہ اُسے کوئی بھاگ کر ہراسکتا ہے نہ مقابلہ کر کے مغلوب کر سکتا ہے۔ خود سوچو کہ سرعبودیت ان میں سے کس کے سامنے جھکایا جائے۔

(۶۰) یعنی یوں ہی بے سند اور بے ٹھکانے کچھ نام رکھ چھوڑے ہیں جن کے نیچے حقیقتِ ذرہ برابر نہیں۔ اُن ہی نام کے خداؤں کی پوجا کر رہے ہو۔ ایسے جہل پر انسان کو شرمنا چاہئے۔

(۶۱) یعنی قدیم سے انبیاء علیہم السلام کی زبانی یہی حکم بھیجتا رہا کہ خدا کی عبادت میں کسی کو شریک مت کرو۔ وَاسْأَلْ مَنْ أَرْسَلْنَا مِنْ قَبْلِكَ مِنْ رُّسُلِنَا أَجَعَلْنَا لَهُمْ مِنْ دُونِ الرَّحْمٰنِ إِلٰهَةً يَّعْبُدُونَ ۚ (زخرف رکوع ۴)

اے مالک اے پرچڑھیکا۔ اے مالک۔ اے مالک۔

(۶۲) یعنی توحید خالص کے راستہ میں اپج پیچ کچھ نہیں۔ سیدھی اور صاف سڑک ہے جس پر چل کر آدمی بے کھٹکے خدا تک پہنچتا ہے لیکن بہت لوگ حماقت یا تعصب سے ایسی سیدھی بات کو بھی نہیں سمجھتے۔

(۶۳) قیدیوں کے خواب کی تعبیر | فرض تبلیغ ادا کرنے کے بعد یوسف علیہ السلام نے ان کے خوابوں کی تعبیر بیان فرمائی کہ جس نے خواب میں شراب پلاتے دیکھا اس کی تعبیر یہ ہے کہ وہ بیداری میں بادشاہ کو شراب پلائے گا۔ اور جس نے سر پر سے جانوروں کو روٹیاں کھاتے دیکھا اس کا مطلب یہ ہے کہ وہ سوئی دیا جائے گا۔ پھر جانور اس کے سر سے نوچ نوچ کر کھائیں گے۔ قضاء و قدر کا فیصلہ یہی ہے جو کسی کے ٹالے مل نہیں سکتا۔ جو بات تم پوچھتے تھے وہ میں نے بتلا دی۔ یہ بالکل طے شدہ امر ہے۔ جس میں تخلف نہیں ہو سکتا۔ چنانچہ ایسا ہی ہوا۔ ساقی زہر خورانی کی تہمت سے بری ہو گیا اور خباز (نان بائی) کو جرم ثابت ہونے کی وجہ سے سزائے موت دی گئی۔

(۶۴) یہاں ظن یقین کے معنی میں ہے جیسے ”الَّذِينَ يَظُنُّونَ أَنَّهُمْ مُلَآئِكَةُ قُوْرٍ قَهْمٌ“ میں۔ یعنی یوسف علیہ السلام کو دونوں میں سے جس شخص کی بابت یقین تھا کہ بری ہو جائے گا جب وہ قید خانہ سے نکلا تو فرمایا اپنے بادشاہ کی خدمت میں میرا بھی ذکر کرنا کہ ایک ایسا شخص مقرر قید خانہ میں برسوں سے پڑا ہے۔ مبالغہ کی ضرورت نہیں۔ میری جو حالت تو نے مشاہدہ کی ہے بلام و کاسرت کہہ دینا۔

(۶۵) حضرت یوسف کو عتاب آمیز تنبیہ | یعنی شیطان نے چھوٹنے والے قیدی کے دل میں مختلف خیالات و وساوس ڈال کر ایسا غافل کیا کہ اسے بادشاہ کے سامنے اپنے محسن بزرگ (یوسف علیہ السلام) کا تذکرہ کرنا یاد ہی نہ رہا۔ نتیجہ یہ ہوا کہ یوسف کو کئی سال اور قید میں رہنا پڑا۔ مدت دراز کے بعد جب بادشاہ نے ایک خواب دیکھا اور اس کی تعبیر کسی کی سمجھ میں نہ آئی تب اس شخص کو یوسف علیہ السلام یاد آئے جیسا کہ آگے آتا ہے۔ ”وَقَالَ الَّذِي نَجَّاهُمَا إِذْ كُنتُمْ فِي الْغَدْرِ“ الخ بھلانے کی نسبت شیطان کی طرف اس لئے کی گئی کہ وہ القائے وساوس وغیرہ کا ذریعہ ہے جو سبب بنتا ہے نسیان کا۔ حضرت موسیٰ کے رفیق سفر نے کہا تھا۔ ”وَمَا أَتَانِي إِلَّا الشَّيْطَانُ أَنْ أَذْكُرَهُ“ (کہف رکوع ۹) لیکن ہر ایک شر میں حق تعالیٰ کوئی خیر کا پہلو رکھ دیتا ہے۔ یہاں بھی گو اس نسیان کا نتیجہ تطویل قید کی صورت میں ظاہر ہوا۔ تاہم حضرت شاہ صاحب کی نکتہ آفرینی کے موافق اس میں یہ تنبیہ ہو گئی کہ ایک پیغمبر کا دل ظاہری اسباب پر نہیں ٹھہرنا چاہیے۔ بلکہ ابن جریر اور بغوی وغیرہ نے بعض سلف سے نقل کیا ہے کہ وہ فَاَتَاكَ الشَّيْطَانُ ذِكْرَ رَبِّهِ کی ضمیر یوسف علیہ السلام کی طرف راجع کرتے ہیں۔ گویا ”أَذْكُرُنِي عِنْدَ رَبِّكَ“ کہنا ایک طرح کے غفلت تھی جو یوسف علیہ السلام کو عارض ہوئی۔ انہوں نے قیدی کو کہا کہ اپنے رب سے میرا ذکر کرنا۔ حالانکہ چاہئے تھا کہ سب ظاہری سہارے چھوڑ کر وہ خود اپنے رب سے فریاد کرتے۔ بے شک کشف شدائد کے وقت مخلوق سے ظاہری استعانت اور اسباب کی مباشرت مطلقاً حرام نہیں ہے۔ لیکن ابراہیم کی حسنت مقربین کی سیئات بن جاتی ہیں۔ جو بات عامۃ الناس بے کھٹکے کر سکتے ہیں انبیاء علیہم السلام کے منصب عالی کے اعتبار سے وہ ہی بات ایک قسم کی تقصیر بن جاتی ہے۔ امتحان و ابتلاء کے موقع پر انبیاء کی شان رفیع اسی کو مقتضی ہے کہ رخصت پر نظر نہ کرے، انتہائی عزیمت کی راہ چلیں۔ چونکہ حضرت یوسف کا ”أَذْكُرُنِي عِنْدَ رَبِّكَ“ کہنا عزیمت کے خلاف تھا، اس لئے عتاب آمیز تنبیہ ہوئی کہ کئی سال تک مزید قید اٹھانی پڑی اور اسی لئے ”انساء“ کی نسبت شیطان کی طرف کی گئی۔ واللہ اعلم بالصواب۔ زیادہ تفصیل روح المعانی میں

(۶۶) بادشاہ کا خواب | وہ سوکھی بالیں ہری بالوں پر پڑتی ہیں اور انہیں خشک کر دیتی ہیں۔ یہ خواب بادشاہ مصر ”ریان ابن الولید“ نے دیکھا جو آخر کار حضرت یوسف علیہ السلام کی رہائی اور ظاہری عروج کا سبب بنا۔ یوسف علیہ السلام کے قصہ میں جب اس پر متنبہ فرمایا ہے کہ خلاصہ کوئی بات چاہتا ہے غیر متوقع طریقہ سے اس کے ایسے اسباب فراہم کر دیتا ہے جن کی طرف آدمی کا خیال نہیں جاتا۔

(۶۷) یعنی اگر اس فن میں کچھ مہارت رکھتے ہو تو میرے خواب کی تعبیر بتلاؤ۔

قَالُوا أَضْغَاثُ أَحْلَامٍ وَمَا نَحْنُ بِتَأْوِيلِ الْأَحْلَامِ بِعَالَمِينَ ﴿۴۷﴾ وَقَالَ الَّذِي نَجَا مِنْهُمَا

بولے یہ خیالی خواب ہیں اور ہم کو ایسے خوابوں کی تعبیر معلوم نہیں ہے اور بولا وہ جو بچا تھا اُن دونوں میں سے

وَاذْكُرْ بَعْدَ أُمَّةٍ أَنَا أُنَبِّئُكُمْ بِتَأْوِيلِهِ فَأَرْسِلُونِ ﴿۴۸﴾ يُونُسُ أَيُّهَا الصَّدِيقُ افْتِنَا فِي سَبْعِ

اور یاد آگیا اُس کو مدت کے بعد میں بتاؤں تم کو اس کی تعبیر سو تم مجھ کو بھیجو ۴۸ جاکر کہا اے یوسف اے سچے حکم دے ہم کو اس خواب میں

بَقَرَاتٍ سَبَانٍ يَأْكُلُهُنَّ سَبْعُ عَجَافٍ وَسَبْعُ سُنبُلَاتٍ خُضْرٍ وَأُخْرَىٰ سِتٍّ لِّعَلَىٰ أَرْجَعُ

سات گاؤں موٹی اُن کو کھائیں سات دُہلی اور سات بالیں ہری اور دوسری سوکھی تاکہ لیجاؤں میں

إِلَى النَّاسِ لَعَلَّهُمْ يَعْلَمُونَ ﴿۴۹﴾ قَالَ تَزْرَعُونَ سَبْعَ سِنِينَ دَابًّا فَمَا حَصَدْتُمْ فَذَرُوهُ فِي

لوگوں کو پاس شاید اُن کو معلوم ہو وٹ کہا تم کھیتی کرو گے سات برس جم کر سو جو کاٹو اُس کو چھوڑ دو اُس

سُنْبُلِهِ إِلَّا قَلِيلًا مِّمَّا تَأْكُلُونَ ﴿۵۰﴾ ثُمَّ يَأْتِي مِنْ بَعْدِ ذَلِكَ سَبْعُ شِدَادٍ يَأْكُلْنَ مَا

کی بال میں مگر تھوڑا سا جو تم کھاؤ پھر آئیں گے اُس کے بعد سات برس سختی کے کھا جائیں گے جو

قَدْ مَتَّمْ لَهُنَّ إِلَّا قَلِيلًا مِّمَّا تَحْصِنُونَ ﴿۵۱﴾ ثُمَّ يَأْتِي مِنْ بَعْدِ ذَلِكَ عَامٌ فِيهِ يُغَاثُ

رکھا تم نے اُن کے واسطے مگر تھوڑا سا جو روک رکھو گرنے کی واسطے پھر آئے گا اِس کے پیچھے ایک برس اُس میں طینہ برسیدگا

النَّاسُ وَفِيهِ يَعْصِرُونَ ﴿۵۲﴾

لوگوں پر اور اُس میں رس نچوڑیں گے وٹ

(۴۸) معبرین کا جھوٹا عذر | معلوم ہوتا ہے کہ وہ لوگ اس فن سے جاہل تھے۔ اپنے جاہل کا صاف لفظوں میں اقرار کرنے سے شرمائے

تویوں بات بنادی کہ یہ کوئی خواب نہیں، محض پریشان خیالات ہیں، بسا اوقات انسان کو نیند میں ایسی صورتیں محفل ہو جاتی ہیں جو لائق اعتناء نہیں، نہ ہم ایسے خوابوں کی تعبیر کا علم رکھتے ہیں۔ کیونکہ وہ علم تعبیر رؤیا کے اصول کے ماتحت نہیں ہوتے۔

(۴۹) بادشاہ کے سامنے حضرت یوسفؑ کا تذکرہ | اب خواب کے سلسلہ میں ساقی کو جو قید سے چھوٹ کر آیا تھا مدت کے بعد حضرت

یوسفؑ یاد آئے اُس نے بادشاہ اور اہل دربار سے کہا کہ اگر مجھے ذرا جانے کی اجازت دو تو میں اس خواب کی تعبیر لاسکتا ہوں۔ قید خانہ میں ایک مقدس بزرگ فرشتہ صورت موجود ہے جو فن تعبیر کا ماہر ہے (مکن ہے اُس نے اپنے خواب کا قصہ بھی ذکر کیا ہو) میں تعبیر لینے کے لئے اُس کی خدمت میں حاضر ہوتا ہوں۔ چنانچہ اجازت دی گئی۔ اُس نے یوسف علیہ السلام کی خدمت میں حاضر ہو کر وہ عرض کیا جو آگے آتا ہے۔

(۵۰) قید خانے میں ساقی کی حضرت یوسفؑ سے ملاقات | اِیُّهَا الصَّدِيقُ کہنے سے یہ عرض تھی کہ آپ مجسم سچ ہیں۔ جو بات کبھی آپ

کی زبان سے نکلی سچ ہو کر رہی امید ہے جو تعبیر اس خواب کی دیں گے ہو بہ ہو پوری ہو کر رہے گی۔ یہ لفظ بتلا رہا ہے کہ انبیاء علیہم السلام کے صدق و دیانت کا نقش کس طرح عام و خاص کے قلوب پر بیٹھ جاتا ہے۔

(۵۱) یعنی خواب کی تعبیر اور اُس کے ذریعہ سے آپ کی قدر و منزلت معلوم ہو۔

(۵۲) بادشاہ کے خواب کی تعبیر اور بشارت | یوسف علیہ السلام نے تعبیر بتلانے میں دیر نہ کی نہ کوئی شرط لگائی، نہ اُس شخص کو شرمندہ

کیا کہ تجھ کو اتنی مدت کے بعد اب میرا خیال آیا۔ اس سے انبیاء علیہم السلام کے اخلاق و مروت کا اندازہ ہوتا ہے۔ پھر وہ صرف خواب کی تعبیر مانگتا

تھا۔ آپ نے تین چیزیں عطا فرمائیں۔ تعبیر، تدبیر، تدبیر آپ کے کلام کا حاصل یہ تھا کہ سات موٹی گائیں اور سات ہری بالیں سات برس ہیں۔ جن میں متواتر خوشحالی رہیگی، کھیتوں میں خوب پیداوار ہوگی، حیوانات و نباتات خوب بڑھیں گے۔ اس کے بعد سات سال قحط ہوگا جس میں سارا پھچلا اندوختہ کھا کر ختم کر ڈالو گے۔ صرف آئندہ تخم ریزی کے لئے کچھ تھوڑا سا باقی رہ جائے گا۔ یہ سات سال دہلی گائیں اور سوکھی بالیں ہیں جو موٹی گایوں اور ہری بالوں کو ختم کر دیں گی۔ تعبیر بتلانے کے دوران میں حضرت یوسفؑ نے ازراہ شفقت و ہمدردی خلاق ایک تدبیر بھی ملتقین فرمادی کہ اول سات سال میں جو پیداوار ہو اسے بڑی حفاظت سے رکھو اور کفایت شعاری سے اٹھاؤ کھانے کے لئے جس قدر غلہ کی ضرورت ہو انکے لئے اور تھوڑا تھوڑا احتیاط سے کھاؤ۔ باقی غلہ بالوں میں رہنے دو۔ تا اس طرح کیڑے وغیرہ سے محفوظ رہ سکے۔ اور سات سال کی پیداوار جو دہ سات سال تک کام آئے۔ ایسا نہ کرو گے تو قحط کا مقابلہ کرنا دشوار ہوگا۔ یہ تعبیر و تدبیر بتلانے کے بعد انہیں بشارت سنائی جو غالباً آپ کو وحی سے معلوم ہوئی ہوگی یعنی سات سال قحط رہنے کے بعد جو سال آئیکہ اس میں حق تعالیٰ کی طرف سے فریادری ہوگی اور خوب مینہ برسے گا، کھیتی باڑی، پھل میوے نہایت افراط سے پیدا ہوں گے، جانوروں کے تھن دودھ سے بھر جائیں گے انگور وغیرہ نچوڑنے کے قابل چیزوں سے لوگ شراب کشید کریں گے۔ یہ آخری بات سائل کے حسب حال فرمائی۔ کیونکہ وہ یہی کام کرتا تھا۔

وَقَالَ الْمَلِكُ اَتُونِي بِهِ فَلَمَّا جَاءَهُ الرَّسُولُ قَالَ ارْجِعْ اِلَى رَبِّكَ فَسْأَلُهُ مَا بَا

اور کہا بادشاہ نے اے آؤ اسکو میری پاس پھر جب پہنچا اس کے پاس بھیجا ہوا آدمی کہا لوٹ جا اپنے خاوند کے پاس اور پوچھ اس سر کیا حقیقت ہے

النِّسْوَةِ الَّتِي قَطَّعْنَ اَيْدِيَهُنَّ ۚ إِنَّ رَبِّي بِكَيْدِهِنَّ عَلِيمٌ ۝ قَالَ مَا خَطْبُكُمْ اِذَا رَاوَدْتُنَّ

ان عورتوں کی جنہوں نے کاٹے تھے ہاتھ اپنے ملک میرا رب تو ان کا فریب سب جانتا ہے ملک کہا بادشاہ نے عورتوں کو کیا حقیقت ہے تمہاری جب تمہیں

يُوسُفَ عَنْ نَفْسِهِ ۖ قُلْنَ حَاشَ لِلّٰهِ مَا عَلِمْنَا عَلَيْهِ مِنْ سُوءٍ ۚ قَالَتِ امْرَاَتُ الْعَزِيزِ

پھسلا یا یوسف کو اسکی نفس کی حفاظت سے کٹ بولیں حاشا اللہ ہم کو معلوم نہیں اس پر کچھ بُرائی بولی عورت عزیز کی

الَّتِي حَصَّصَ الْحَقُّ اَنَا رَاوَدْتُهُ عَنْ نَفْسِهِ ۚ وَانَّهُ لَمِنَ الضَّالِّينَ ۝ ذٰلِكَ

اب کھل گئی سچی بات میں نے پھسلا یا تھا اس کو اس کے جی سے اور وہ سچا ہے ملک یوسف نے کہا یہ

لَيَعْلَمَنَّ اَنِّي لَمَّا اَخْنَهُ بِالْغَيْبِ وَاَنَّ اللّٰهَ لَا يَهْدِي كَيْدَ الْخَائِنِينَ ۝

اس واسطے کہ عزیز معلوم کرے کہ میں نے اسکی چوری نہیں کی چھپکر اور یہ کہ اللہ نہیں چلاتا فریب دغا بازوں کا ملک

(۴۳) رہائی کا حکم اور حضرت یوسفؑ کا صبر و تحمل بادشاہ کچھ تو پہلے ہی ساقی کے تذکرے سے حضرت یوسفؑ کا معتقد ہو گیا تھا۔ اب جو

ایسی محزوں و دلنشیں تعبیر اور رعایا کی ہمدردی کی تدبیر سنی تو ان کے علم و فضل، عقل و دانش اور حسن اخلاق کا سکھ اس کے دل پر بیٹھ گیا۔ فوراً حکم

دیا کہ ایسے شخص کو میرے پاس لاؤ، تا اس کی زیارت سے بہرہ اندوز ہوں اور اس کے مرتبہ اور قابلیت کے موافق عزت کروں قاصد پیام شاہی

لے کر حضرت یوسف علیہ السلام کی خدمت میں حاضر ہوا۔ مگر یوسفؑ کی نظر میں اپنی دینی و اخلاقی پوزیشن کی برتری اور صفائی اعلیٰ سے اعلیٰ

دنوی عزت و وجاہت سے زیادہ ہم تھی۔ آپ جانتے تھے کہ پیغمبر خدا کی نسبت لوگوں کی ادنیٰ بدگمانی بھی ہدایت و ارشاد کے کام میں بڑی بھاری

رکاوٹ ہے۔ اگر آج میں بادشاہی فرمان کے موافق چپ چاپ تے قید خانہ سے نکل گیا اور جس جھوٹی تہمت کے سلسلہ میں سالہا سال قید و بند کی

لے ملک سے چلنے نہ دیتا۔

مساب اٹھائیں اُس کا قطعی طور پر استیصال نہ ہوا تو بہت ممکن ہے کہ بہت سے ناواقف لوگ میری عصمت کے متعلق تردد اور شبہ میں پڑے رہ جائیں اور حاسدین کچھ زمانہ کے بعد ان ہی بے اصل اثرات سے فائدہ اٹھا کر کوئی اور منصوبہ میرے خلاف کھڑا کر دیں۔

عورتوں کے واقعہ کی تحقیق پر اصرار | ان مصلح پر نظر کرتے ہوئے آپ نے حکم شاہی کے امتثال میں جلدی نہ کی بلکہ نہایت صبر و استقلال کا مظاہرہ کرتے ہوئے قاصد کو کہا کہ تو اپنے مالک (بادشاہ) سے واپس جا کر دریافت کر کہ تجھ کو ان عورتوں کے قصہ کی کچھ حقیقت معلوم ہے جنہوں نے دعوت کے موقع پر اپنے ہاتھ کاٹ لئے تھے۔ حضرت یوسفؑ کو ان عورتوں کے ناموں کی تفصیل کہاں معلوم ہوگی۔ یہ خیال کیا ہوگا کہ ایسا واقعہ ضرور عام شہرت حاصل کر چکا ہے۔ اس لئے واقعہ کے ایک ممتاز جز (ہاتھ کاٹنے) کو ظاہر کر کے بادشاہ کو توجہ دلائی کہ اس مشہور و معروف قصہ کی تفتیش و تحقیق کرے۔ غالباً اب وہ عہد میں بتلا دیں گی کہ تفسیر کس کی ہے۔ نبی کریم صلی اللہ علیہ وسلم نے صحیحین کی حدیث میں حضرت یوسفؑ کے کمال صبر و تحمل کی اس طرح داد دی ہے: ”لَوْ لَبِثْتُ فِي السِّجْنِ مَا لَبِثْتُ يَوْسُفُ لَا جَبْتُ الدَّاعِيَ“ (اگر میں اتنی مدت قید میں رہتا جتنا یوسفؑ رہے تو بلا نے والے کی اجابت کرتا یعنی فوراً ساتھ ہو لیتا) محققین کہتے ہیں کہ اس میں حضرت یوسفؑ کے صبر و تحمل کی تعریف اور لطیف رنگ میں اپنی عبودیت کا ملکہ کا اظہار ہے۔ ہم نے اس مضمون کی تفصیل شرح صحیح مسلم میں کی ہے یہاں اختصار کی وجہ سے زیادہ نہیں لکھ سکتے۔

(۷۴) حضرت یوسفؑ نے ”سب کافرِیب“ فرمایا، اس واسطے کہ ایک کافرِیب تھا اور سب اُس کی مددگار تھیں اور اصل فریب والی کا نام شاید حق پرورش کی وجہ سے نہیں لیا۔ حیا کی وجہ سے گول مول فرمایا۔ کیونکہ جانتے تھے کہ اصل حقیقت آخر کھل کر رہے گی۔ کذلٰی الموضح۔

(۷۵) بادشاہ نے دریافت کرنے کا ایسا عنوان اختیار کیا گویا وہ پہلے سے خبر رکھتا ہے تا یہ دیکھ کر انہیں جھوٹ بولنے کی ہمت نہ ہو۔ نیز یوسف علیہ السلام کی استقامت و صبر کا اثر پڑا ہوگا کہ بدون اظہارِ برادرت کے جیل سے نکلنا گوارا نہیں کرتے۔ اور ”إِنْ رَئَيْتَ بِكُنْزٍ هَيْثَ عَلَيَّ“ کہہ کر اُن کے ”کید“ کا اظہار فرما رہے ہیں۔ ادھر ساقی وغیرہ نے واقعات سُنائے ہوئے اُن سے بھی یوسف کی نزاہت اور عورتوں کے مکائد کی تائید ملی ہوگی۔

(۷۶) زلیخا کا اقرارِ جرم | سب عورتوں کی متفقہ شہادت کے بعد خود زلیخا نے بھی صاف اقرار کر لیا کہ قصور میرا ہے۔ یوسفؑ بالکل سچے ہیں بیشک میں نے اُن کو اپنی جانب مائل کرنا چاہا تھا۔ لیکن وہ ایسے کاہے کو تھے کہ میرے داؤ میں آجاتے۔

(۷۷) یعنی اتنی تحقیق و تفتیش اس لئے کرائی کہ پیغمبرانہ عصمت و دیانت بالکل آشکارا ہو جائے اور لوگ معلوم کر لیں کہ خائمنوں اور دغا بازوں کا فریب اللہ چلنے نہیں دیتا۔ چنانچہ عورتوں کا فریب نہ چلا۔ آخر حق، حق ہو کر رہا۔



وَمَا أَرَىٰ نَفْسِي إِلَّا نَفْسًا لَّمَّا رَأَىٰ بِالسَّوَاءِ إِلَّا مَا رَحِمَ رَبِّي إِنَّ رَبِّي غَفُورٌ رَّحِيمٌ ﴿۵۲﴾

اور میں پاک نہیں کہتا اپنے جی کو بیشک جی تو سکھاتا ہے بُرائی مگر جو رحم کر دیا میری رب نے بیشک میرا رب بخشنے والا ہے مہربان ہے

وَقَالَ الْمَلِكُ ائْتُونِي بِهِ اَسْتَخْلِصُ لِنَفْسِي فَلَمَّا كَلَّمَهُ قَالَ إِنَّكَ الْيَوْمَ لَدِينَا مَكِينٌ ﴿۵۳﴾

اور کہا بادشاہ نے اے آؤ اسکو میری پاس میں خالص کر لو اسکو اپنے کام میں لے کر چرب بات چیت کی اُس سے کہا واقعی تو نے آج سے ہمارے پاس جگہ پائی معتبر ہو کر

قَالَ اجْعَلْنِي عَلَىٰ خَزَائِنِ الْأَرْضِ إِنِّي حَفِيظٌ عَلِيمٌ ﴿۵۴﴾ وَكَذَلِكَ مَكَّنَّا لِيُوسُفَ فِي الْأَرْضِ

یوسف نے کہا مجھ کو مقرر کر ملک کے خزانوں پر میں نگہبان ہوں خوب جاننے والا اور یوں قدرت دی ہم نے یوسف کو اُس زمین میں

يَتَّبِعُوا مِنْهَا حَيْثُ يَشَاءُ نُصِيبُ بِرَحْمَتِنَا مَنْ نَشَاءُ وَلَا نُضِيعُ أَجْرَ الْمُحْسِنِينَ ﴿۵۵﴾ وَلَا أَجْرُ

جگہ پکڑتا تھا اُس میں جہاں چاہتا تھا پہنچا دیتے ہیں ہم رحمت اپنی جس کو چاہیں اور ضائع نہیں کرتے ہم بدلا بھلائی والوں کا اور ثواب

الْآخِرَةِ خَيْرٌ لِلَّذِينَ آمَنُوا وَكَانُوا يَتَّقُونَ ﴿۵۶﴾ وَجَاءَ إِخْوَةُ يُوسُفَ فَدَخَلُوا عَلَيْهِ فَعَرَفَهُمْ

آخرت کا بہتر ہے اُن کو جو ایمان لائے اور رہی پرہیزگاری میں تھے اور اُسے بھائی یوسف کے پھر داخل ہوئے اُسکی پاس تو اُس نے پہچان لیا

وَهُمْ لَهُ مُنْكَرُونَ ﴿۵۷﴾ وَلَمَّا جَهَّزَهُمْ بِجَهَّازِهِمْ قَالَ ائْتُونِي بِآخِ لَكُمْ مِنْ آبَائِكُمْ إِلَّا

اور وہ نہیں پہچانتے تھے اور جب تیار کر دیا اُن کو اُن کا اسباب کہا اے آؤ میرے پاس ایک بھائی جو تمہارا ہر باپ کی طرف سے تم

تَرُونَ أَنِّي أُوفِي الْكَيْلَ وَأَنَا خَيْرُ الْمُنْزِلِينَ ﴿۵۸﴾

نہیں دیکھتے ہو کہ میں پورا دیتا ہوں ماپ اور خوب طرح اُتارتا ہوں مہانوں کو

(۵۸) حضرت یوسفؑ کا اعلان براءت | چونکہ حضرت یوسفؑ نے اپنی براءت پر بہت زیادہ زور دیا۔ ممکن تھا کوئی سطحی آدمی اس سے

فخر و ناز اور غرور و عجب کا شبہ کرنے لگتا اس لئے اپنی نزاہت کی حقیقت کھول دی کہ میں کوئی شیخی نہیں مارتا نہ پاک صاف رہنے میں اپنے نفس

پر بھروسہ کر سکتا ہوں۔ محض خدا کی رحمت و اعانت ہے جو کسی نفس کو بُرائی سے روکتی ہے۔ یہی رحمت خصوصی عصمت انبیاء علیہم السلام کے

کفیل و ضامن ہے۔ ورنہ نفس انسانی کا کام عموماً بُرائی کی ترغیب دینا تھا۔ خدا تعالیٰ کی خصوصی توفیق و دستگیری نہ ہوتی تو میرا نفس بھی دوسرے

نفوس بشریہ کی طرح ہوتا "إِنَّ رَبِّي غَفُورٌ رَّحِيمٌ" سے اشارہ کر دیا کہ نفس امارہ جب توبہ کر کے "لو اُمر" بن جائے تو خدا اُس کی پچھلی تقصیرات

معاف فرما دیتا ہے۔ بلکہ رفتہ رفتہ اپنے مہربانی سے "نفس مطمئنہ" کے درجہ تک پہنچا دیتا ہے۔ (تنبیہ) حافظ ابن تیمیہ اور ابن کثیر وغیرہ نے "ذَلِكَ

لِيَعْلَمَ أَنِّي لَمْ أَخُنْهُ" سے "غَفُورٌ رَّحِيمٌ" تک زلیخا کا مقولہ قرار دیا ہے یعنی زلیخانے "أَنَّا رَاوَدْتُهُ عَنْ نَفْسِهِ" کا اقرار کر کے کہا کہ اس

اقرار و اعتراف سے عزیز کو یہ معلوم کرنا ہے کہ میں نے اُس کی پیٹھ پیچھے کوئی بڑی خیانت نہیں کی۔ بیشک یوسفؑ کو پھسلانا چاہا تھا۔ مگر

میری مُراودت اُن پر کارگر نہیں ہوئی۔ اگر میں نے مزید خیانت کی ہوتی تو ضرور اُس کا پردہ فاش ہو کر رہتا۔ کیونکہ خدا خائنوں کے مکر و فریب

کو چلنے نہیں دیتا۔ ہاں میں اپنے نفس کو بری نہیں کرتی، جتنی غلطی مجھ سے ہوئی اُس کا اقرار کر رہی ہوں دوسرے آدمیوں کی طرح نفس کے

شرارتوں سے میں بھی پاک نہیں۔ اُن سے تو یوسفؑ جیسا پاکباز انسان ہی محفوظ رہ سکتا ہے۔ جس پر خدا کی خاص مہربانی اور رحمت ہے۔ ابو حیان نے بھی اس کو زلیخا کا مقولہ قرار دیا ہے۔ لیکن "لِيَعْلَمَ" اور "لَمْ أَخُنْهُ" کی ضمیریں بجائے عزیز کے یوسفؑ کی طرف راجع کی ہیں۔ یعنی

اپنی خطا کا صاف اقرار اس لئے کرتی ہوں کہ یوسفؑ کو معلوم ہو جائے کہ میں نے اُس کی عدم موجودگی میں کوئی غلط بات نہیں کہی نہ اپنے جرم

کو اُن کی طرف منسوب کیا۔ واللہ اعلم۔

(۷۹) یعنی میرا مشیر خاص رہے گا۔

(۸۰) عزیز مصر حضرت یوسفؑ کی گفتگو | کچھ پہلے سے معتقد ہو چکا تھا۔ بالمشافہ باتیں سن کر بالکل ہی گرویدہ ہو گیا اور حکم دیدیا

کہ آج سے آپ ہمارے پاس نہایت معزز و معتبر ہو کر رہیں گے۔ حضرت شاہ صاحبؒ لکھتے ہیں کہ ”اب عزیز کا علاقہ موقوف کیا اپنی صحبت میں“

(۸۱) حضرت یوسفؑ مالیات کے سربراہ | یعنی دولت کی حفاظت بھی پوری کرونگا اور اُس کی آمد و خرچ کے ذرائع اور حساب و کتاب سب

خوب واقف ہوں یوسفؑ نے خود درخواست کر کے مالیات کا کام اپنے سر لیا۔ تا اس ذریعہ سے عامۃً خلّاق کو پورا نفع پہنچا سکیں۔ خصوصاً اُن

و اے خوفناک قحط میں نہایت خوش انتظامی سے مخلوق کی خبر گیری اور حکومت کی مالی حالت کو مضبوط رکھ سکیں۔ اس سے ظاہر ہوتا ہے کہ انبیاء

علیہم السلام دنیا کی عقل بھی کامل رکھتے ہیں اور یہ کہ ہمدردی خلّاق کے لئے مالیات کے قصوں میں پڑنا نشان نبوت یا بزرگی کے خلاف

نہیں سمجھتے۔ نیز ایک آدمی اگر نیک نیتی سے یہ سمجھے کہ فلاں منصب کا میں اہل ہوں اور دوسروں سے یہ کام اچھی طرح بن نہ پڑے گا تو مسلمانوں

کی خیر طلبی اور نفع رسانی کی غرض سے اُس کی خواہش یا درخواست کر سکتا ہے اور اگر حسب ضرورت اپنے بعض خصال حسنہ اور اوصاف

حمیدہ کا تذکرہ کرنا پڑے تو یہ ناجائز مدح سرائی میں داخل نہیں۔ عبدالرحمن بن سمرہؓ کی ایک حدیث سے معلوم ہوتا ہے کہ جو شخص از خود امارت

طلب کرے تو اُس کا بار اُسی کے کندھوں پر ڈال دیا جاتا ہے۔ (غیبی اعانت مددگار نہیں ہوتی) یہ اُس وقت ہے جب طلب کرنا محض نفس

پروری اور جاہ پسندی وغیرہ اغراض کی بناء پر ہو۔ واللہ اعلم۔

(۸۲) حضرت یوسفؑ کی حکومت | جہاں چاہتے اترتے اور جو چاہتے تصرف کرتے۔ گویا ریان بن الولید برائے نام بادشاہ تھا حقیقت

میں یوسفؑ بادشاہ ہی کر رہے تھے اور ”عزیز“ کہہ کر پکارے جاتے تھے۔ جیسا کہ آگے آئیگا۔ بعض علماء نے لکھا ہے کہ بادشاہ آپ کے ہاتھ

پر مسلمان ہو گیا۔ نیز اُسی زمانہ میں عزیز مصر کا انتقال ہوا تو اُسکی عورت زلیخا نے آپ سے شادی کر لی۔ واللہ اعلم۔ محدثین اس پر اعتماد نہیں کرتے

(۸۳) آخرت کا اجر بہتر ہے | جو بھلائی اور نیکی کا راستہ اختیار کرے خدا اس کو دنیا میں بھی میٹھا پھل دیتا ہے۔ خواہ ثروت و حکومت

یا لذات عیش، حیات طیبہ، اور غنائے قلبی۔ حضرت یوسفؑ کو یہ سب چیزیں عنایت فرمائیں۔ رہا آخرت کا اجر، سو وہ ایک ایماندار و پرہیزگار

کے لئے دنیا کے اجر سے کہیں بہتر ہے۔ حضرت شاہ صاحبؒ لکھتے ہیں: ”یہ جواب ہوا اُن کے سوال کا کہ اولاد ابراہیم اس طرح ”شام“ سے

آئی مصر میں اور بیان ہوا کہ بھائیوں نے حضرت یوسفؑ کو گھر سے دور پھینکا تا ذلیل ہو۔ اللہ نے عزت دی۔ اور ملک پر اختیار دیا۔ ایسا ہی

ہوا ہمارے حضرت کو“

(۸۴) حضرت یوسفؑ کی بھائیوں سے ملاقات اور مدارات | موضع القرآن میں ہے: ”جب حضرت یوسفؑ ملک ”مصر“ پر مختار ہوئے خواب

کے موافق سات برس خوب آبادی کی اور ملک کا اناج بھرتے گئے۔ پھر سات برس کے قحط میں ایک بھاؤ میاں باندھ کر بکوا یا اپنے ملک والوں کو

اور پڑوسیوں کو سب کو برابر مگر ہر دیسی کو ایک اونٹ سے زیادہ نہ دیتے تھے۔ اس میں خلق بچی قحط سے اور خزانہ بادشاہ کا بھر گیا۔ ہر طرف

خبر تھی کہ مصر میں اناج سستا ہے اُن کے بھائی خریدنے کی غرض سے آئے: اُن کے تن و قوش، حیات، وضع قطع میں چنداں تغیر نہ ہوا تھا۔

ادھر حضرت یوسفؑ برابر اپنے باپ بھائیوں کا تفقہ کرتے رہے ہونگے اور وہاں پہنچنے پر ان کا نام و نشان بھی دریافت کر لیا ہوگا جیسا کہ سلاطین

و اعیان سے ملاقات کرنے میں عموماً ہوا کرتا ہے۔ چنانچہ بعض تفاسیر میں ہے کہ انہوں نے یوسف علیہ السلام سے اپنا نام و نسب وغیرہ

بیان کیا۔ ہاں یوسف علیہ السلام جلدی کے وقت چونکہ بہت چھوٹے تھے اور بھائیوں کو پہلے سے ادھر خیال بھی نہ تھا۔ نہ بادشاہوں کے

یہاں عام آدمیوں کی یہ جرأت ہو سکتی ہے کہ اُن کا نام و نسب وغیرہ دریافت کریں۔ اس لئے وہ یوسفؑ کو نہ پہچان سکے۔

(۸۵) بنیامین کو لانے کا حکم | حضرت یوسفؑ نے اپنے بھائیوں کی خوب سدا رات اور مہانداری کی۔ ایک ایک اونٹ فی کس غلہ دیا۔ یہ خاص مہربانی اور اخلاق دیکھ کر کہتے ہیں انہوں نے درخواست کی کہ ہمارے ایک علاقے بھائی (بنیامین) کو بوڑھے غمزہ باپ نے تسکین خاطر کے لئے اپنا پاس روک لیا ہے۔ کیونکہ اُس کا دوسرا عینی بھائی (یوسفؑ) جو باپ کو بے حد محبوب تھا۔ مدت ہوئی کہیں جنگل میں ہلاک ہو چکا ہے۔ اگر بنیامین کے حصّہ کا غلہ بھی ہم کو مرحمت فرمائیں تو بڑی نوازش ہوگی۔ یوسف علیہ السلام نے فرمایا کہ اس طرح غائب کا حصّہ دینا خلاف قاعدہ ہے۔ تم پھر آؤ تو بنیامین کو ساتھ لاؤ تب اُس کا حصّہ پاسکو گے۔ میرے اخلاق اور مہاں نوازی کو تم خود مشاہدہ کر چکے ہو۔ کیا اس کے بعد تمہیں اپنے چھوٹے بھائی کو لانے میں کچھ تردد ہو سکتا ہے؟

فَإِنْ لَمْ تَأْتُونِي بِهِ فَلَا كَيْلَ لَكُمْ عِنْدِي وَلَا تَقْرَبُونِ ﴿٦٠﴾ قَالُوا سُرَّادُ عَنْهُ أَبَاهُ وَإِنَّا

پھر اگر اسکو نہ لائے میری پاس تو تمہارے لئے بھرق نہیں میرے نزدیک اور میرے پاس نہ آئیو ۱۶؎ جوئے ہم خواہش کریں گے اُس کے باپ سے اور ہم کو

لَفْعِلُونَ ﴿٦١﴾ وَقَالَ لِفَتْنِهِ اجْعَلُوا بِضَاعَتَهُمْ فِي رِحَالِهِمْ لَعَلَّهُمْ يَعْرِفُونَهَا إِذَا

یہ کام کرنا ہے **ف** اور کہدیا اپنے خدمتگاروں کو رکھ دو اُن کی بلونجی اُن کے اسباب میں شاید اُس کو پہچانیں جب پھر

انْقَلِبُوا إِلَىٰ أَهْلِهِمْ لَعَلَّهُمْ يَرْجِعُونَ ﴿٦٢﴾ فَلَمَّا رَجَعُوا إِلَىٰ أَبِيهِمْ قَالُوا يَا أَبَانَا مُنِعَ مِنَّا الْكَيْلُ

کر پہنچیں اپنے گھر شاید وہ پھر آجائیں ۱۸ پھر جب پہنچے اپنے باپ کے پاس بولے اے باپ روک دی گئی ہم سر بھرتی

فَارْسِلْ مَعَنَا أَخَانًا نَكْتَلُ وَإِنَّا لَهُ لَحَافِظُونَ ﴿٦٠﴾ قَالَ هَلْ أَمْنُكُمْ عَلَيْهِ إِلَّا كَمَا أَمْنُكُمْ

سو بیچ ہمارے ساتھ ہمارے بھائی کو کہہ جی رہی ہیں اور ہم اس کو نگہبان ہیں ۸۹ کہا میں کیا اعتبار کروں تمہارا اس پر مگر وہی جیسا اعتبار کیا تھا

عَلَىٰ أَخِيهِ مِنْ قَبْلُ ۖ فَاللَّهُ خَيْرٌ حَفِظًا ۖ وَهُوَ أَرْحَمُ الرَّحِيمِينَ ﴿٦٣﴾ وَلَمَّا فَتَحُوا مَتَاعَهُمْ وَجَدُوا

اُس کے بھائی پر اس سے پہلے سوال اللہ بہتر ہے نگہبان اور وہی ہو سب مہربانوں سی مہربان ف اور جب کھولی اپنی چیز بست پائی

بِضَاعَتَهُمْ رُدَّتْ إِلَيْهِمْ قَالُوا يَا بَنَا مَا نَبْغِي هَذِهِ بِضَاعَتُنَا رُدَّتْ إِلَيْنَا وَنَبِيرُ أَهْلِنَا وَنَحْفَظُ

اپنی پونجی کہ پھیر دی گئی اُن کی طرف۔ بولے اے باپ ہم کو اور کیا چاہیں یہ پونجی ہماری پھیر دی ہے ہم کو اب جائیں تو رسد لائیں ہم اپنی گھر کو اور خوار کو

أَخَانَا وَنَزَدَا دُكَيْلَ بَعِيرٍ ذَلِكَ كَيْلٌ يَسِيرٌ ٦٥

کر سگاہن بھائی کی اور زبانی میں بھرتی ایک اونٹ کی ۹۱ وہ بھرتی آسان ہے ۹۲

(۸۶) یعنی نہ لائے تو سمجھا جائے گا کہ تم جھوٹ بول کر اور دھوکہ دے کر خلاف قاعدہ ایک اُونٹ زیادہ لینا چاہتے تھے۔ اس کی مزایہ ہوگی کہ اُسندہ خود تمہارا حصہ بھی سوخت ہو جائیگا۔ بلکہ میرے پاس یا میرے قلمرو میں آنے کی بھی اجازت نہ ہوگی۔

(۱۷) یعنی گوباپ سے اُس کا جُہد کرنا سخت مشکل ہے۔ تاہم ہماری یہ کوشش ہوگی کہ باپ کو کسی تدبیر سے راضی کر لیں اُمید ہے کہ کسی نہ کسی طرح ہم اپنے مقصد میں کامیاب ہو کر رہیں گے۔

(۸۸) حضرت یوسفؑ کا بھائیوں پر احسان | یعنی جو پونجی دیکر غلہ خریدا تھا، حکم دیا کہ وہ بھی خفیہ طور پر اُن کے اسباب میں رکھ دو تاکہ پونجی

۱۷ دے جو ہم چاہتے ہیں۔

مگر جب اسباب کھولیں اور دیکھیں کہ غلہ کے ساتھ قیمت بھی واپس دیدی گئی تو دوبارہ ادھر آنے کی ترغیب مزید ہو کر ایسے کریم بادشاہ کہا ملتے ہیں۔ اور ممکن ہے قیمت نہ موجود ہونے کی بناء پر دوبارہ آنے سے مجبور ہیں اس لئے قیمت واپس کر دی۔ بعض نے کہا یوسف علیہ السلام نے بجائیوں سے قیمت لینا مروت و کرم کے خلاف سمجھا۔

(۶۹) حضرت یعقوب سے بیٹوں کی درخواست یعنی یوسف کی طرح اس کے متعلق کچھ تردد نہ کیجئے۔ اب ہم چوکنے ہو گئے ہیں پوری طرح حفاظت کریں گے۔

(۷۰) یعنی یہی الفاظ ”وَأَنَّا لَهُ لَحَافِظُونَ“ تم نے یوسف کو ساتھ لیجاتے وقت کہے تھے۔ پھر تمہارے وعدہ پر کیا اعتبار ہو۔ ہاں اس وقت ضرورت شدید ہے جس سے اغماض نہیں کیا جاسکتا۔ اس لئے تمہارے ساتھ بھیجنا ناگزیر معلوم ہوتا ہے۔ سو میں اُس کو خدا کی حفاظت میں دیتا ہوں۔ وہ ہی اپنی مہربانی سے اس کی حفاظت کریگا۔ اور مجھ کو یوسف کی جدائی کے بعد دوسری مصیبت سے بچائیگا۔ (۹۱) یعنی بنیامین کا حصہ۔

(۹۲) یعنی ایسی آسان بھرتی کو چھوڑنا نہیں چاہئے جس طرح ہو۔ بنیامین کو ہمارے ساتھ بھیج دیجئے۔ بعض نے ”ذَلِكَ كَيْلٌ يَسِيرٌ“ کا اشارہ پہلے جو غلہ لائے تھے اس کی طرف کیا ہے اور ”یسیر“ کو بمعنی قلیل لیا ہے۔ یعنی جو پہلے لائے ہیں وہ حاجت کے اعتبار سے ٹھوڑا ہے قحط کے زمانہ میں کہاں تک کام دے گا۔ لہذا ضروری ہے کہ جس طرح بن پڑے ہم دوبارہ جائیں اور سب کا حصہ لے کر آئیں۔

قَالَ لَنْ أُرْسِلَهُ مَعَكُمْ حَتَّى تُؤْتُوا مَوْثِقًا مِنَ اللَّهِ لَتَأْتُنِي بِهِ إِلَّا أَنْ يُحَاطَ بِكُمْ فَلَمَّا آتَوْهُ مَوْثِقَهُمْ قَالَ اللَّهُ عَلَى مَا نَقُولُ وَكِيلٌ ۝۶۹ وَقَالَ يَبْنِي لَا تَدْخُلُوا مِنْ بَابٍ وَاحِدٍ وَادْخُلُوا

دیا اُس کو سب نے عہد بولا اللہ ہماری باتوں پر نگہبان ہے ۶۹ اور کہا اے بیٹو نہ داخل ہونا ایک دروازہ سے اور داخل ہونا

مِنْ أَبْوَابٍ مُتَفَرِّقَةٍ ۖ وَمَا أُغْنِي عَنْكُمْ مِنَ اللَّهِ مِنْ شَيْءٍ إِنْ أَلْحَمُّ إِلَّا اللَّهُ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ ۝۷۰ وَلَمَّا دَخَلُوا مِنْ حَيْثُ أَمَرَهُمْ أَبُوهُمْ مَا كَانَ يُغْنِي عَنْهُمْ مِنَ اللَّهِ

کئی دروازوں سے جدا جدا اور میں نہیں بچا سکتا تم کو اللہ کی کسی بات سے حکم کسی کا نہیں سوائے اللہ کے اُسی پر تم کو بھروسہ ہے اور اُسی پر بھروسہ چاہئے بھروسہ کرنے والوں کو ۷۰ اور جب داخل ہوئے جہاں سے کہا تھا انکو باپ نے ۷۰ کچھ نہ بچا سکتا تھا اُن کو اللہ کی کسی بات سے

مِنْ شَيْءٍ إِلَّا حَاجَةً فِي نَفْسِ يَعْقُوبَ قَضَاهَا وَإِنَّهُ لَذُو عِلْمٍ لَبَا عَلَيْنَهُ وَلَكِنَّ أَكْثَرَ النَّاسِ لَا يَعْلَمُونَ ۝۷۱ وَلَمَّا دَخَلُوا عَلَى يُوسُفَ أَوَىٰ إِلَيْهِ أَخَاهُ قَالَ إِنِّي أَنَا أَخُوكَ فَلَا تَبْتَئِسْ

مگر ایک خواہش تھی یعقوب کے جی میں سو پوری کرچکا اور وہ تو خبردار تھا جو کچھ ہمت اُس کو سکھایا لیکن بہت لوگوں کو خبر نہیں ۷۱ اور جب داخل ہوئے یوسف کے پاس اپنے پاس رکھا اپنے بھائی کو کہا تحقیق میں ہوں بھائی تیرا سو غلین مت ہوان

يَمَا كَانُوا يَعْمَلُونَ ۝۷۲ كَامُونَ سِوَاهُمْ لَمْ يَكُنْ فِيهِمْ ۝۷۳

ن گھر جاؤ۔

(۹۳) حضرت یعقوب کا بیٹوں سے عہد | یعنی اگر تقدیر الہی سے کوئی ایسا حادثہ پیش آجائے جس میں تم سب گھر جاؤ اور نکلنے کی کوئی سبیل نہ رہے تب تو میں کیا کہہ سکتا ہوں۔ ہاں اپنے مقدور اور زندگی بھر بنیامین کی حفاظت میں کوتاہی نہ کرو گے۔ یہ پختہ عہد پیمان اور قسمیں لے کر زیادہ تاکید و اہتمام کے طور پر فرمایا ”وَلَلّٰهُ عَلٰی مَا نَقُولُ وَكِيلٌ“ یعنی جو کچھ عہد و پیمان ہم اس وقت کر رہے ہیں وہ سب خدا کے سپرد ہیں۔ اگر کسی نے خیانت اور بد عہدی کی وہ ہی سزا دے گا۔ یا یہ کہ قول و قرار تو اپنے مقدور کے موافق پختہ کر رہے ہیں۔ لیکن ان باتوں سے جو مقصد اصلی ہے وہ خدا کی حفاظت و نگہبانی سے ہی پورا ہو سکتا ہے۔ خدا نہ چاہے تو سارے اسباب و تدابیر رکھی جائیں کچھ نہ ہو۔ حضرت شاہ صاحب لکھتے ہیں: ”ظاہری اسباب بھی پختہ کر لئے اور بھروسہ اللہ پر رکھا۔ یہی حکم ہے ہر کسی کو“

(۹۴) بیٹوں کو نصیحت | برادران یوسف پہلی مرتبہ جو مصر گئے تھے عام مسافروں کی طرح بلا امتیاز شہر میں داخل ہو گئے تھے۔ لیکن یوسف علیہ السلام کی خاص توجہات و الطاف کو دیکھ کر یقیناً وہاں کے لوگوں کی نظریں اُن کی طرف اٹھنے لگی ہونگی۔ اب دوبارہ جانا خاص شان و اہتمام سے بلکہ کہنا چاہئے کہ ایک طرح یوسف کی دعوت پر تھا۔ بنیامین جس کی حفاظت و محبت حضرت یعقوب علیہ السلام یوسف کے بعد بہت کرتے تھے، بھائیوں کے ہمراہ تھے۔ یعقوب علیہ السلام کو خیال گذرا کہ ایک باپ کے گیارہ وجیر و خوش رو بیٹوں کا خاصہ شان سے بھیات اجتماعی شہر میں داخل ہونا خصوصاً اُس برتاؤ کے بعد جو عزیز مصر (یوسف) کی طرف سے پہلے مشاہدہ کر چکے تھے، ایسی چیز ہے جس کی طرف عام نگاہیں ضرور اٹھیں گی۔ ”العیین حق“ نظر لگ جانا ایک حقیقت ہے (اور آج کل سمریم کے عجائبات تو عموماً اسی قوت نگاہ کے کرشمے ہیں) یعقوب علیہ السلام نے بیٹوں کو نظر بد اور حسد وغیرہ مکروہات سے بچانے کے لئے یہ ظاہری تدبیر تلقین فرمائی کہ متفرق ہو کر معمولی حیثیت سے شہر کے مختلف دروازوں سے داخل ہوں تاکہ خواہی پبلک کی نظریں اُن کی طرف نہ اٹھیں ساتھ ہی یہ بھی ظاہر کر دیا کہ میں کوئی تدبیر کر کے قضاء و قدر کے فیصلوں کو نہیں روک سکتا۔ تمام کائنات میں حکم صرف خدا کا چلتا ہے۔ ہمارے سب انتظامات حکم الہی کے مقابلہ میں بیکار ہیں۔ ہاں تدبیر کرنا بھی اُسی نے سمجھایا ہے اور جائز رکھا ہے۔ آدمی کو چاہئے کہ بچاؤ کی تدبیر کر لے مگر بھروسہ خدا پر رکھے گویا لڑکوں کو سنایا کہ میری طرح تم بھی نہ دل سے خدا کی حفاظت پر بھروسہ رکھو۔ تدابیر پر مغرور نہ بنو۔

(۹۵) یعنی مختلف دروازوں سے علیحدہ علیحدہ۔

(۹۶) تقدیر اور تدبیر کو جمع کرنا | یعنی جس طرح کہا تھا داخل ہوئے۔ تو اگرچہ نظریا ٹوک نہ لگی۔ لیکن تقدیر اور طرف سے آئی۔ (بنیامین کو الزام سرقہ کے سلسلہ میں روک لیا گیا) تقدیر دفع نہیں ہوتی۔ سو جن کو علم ہے اُن کو تقدیر کا یقین اور اسباب کا بچاؤ دونوں حاصل ہو سکتے ہیں لیکن بے علم سے ایک ہو تو دوسرا نہ ہو، یا ہمہ تن اسباب پر اتکا کر کے تقدیر کا انکار کر بیٹھتا ہے یا تقدیر پر یقین رکھنے کے یہ معنی سمجھ لیتا ہے کہ اسباب کو معطل کر دیا جائے۔ البتہ عارف اور باخبر لوگ تقدیر و تدبیر کو جمع کرتے اور ہر ایک کو اس کے درجہ میں رکھتے ہیں۔

(۹۷) بنیامین سے حضرت یوسف کا خصوصی معاملہ | حضرت یوسف نے بنیامین کے ساتھ ممتاز معاملہ کیا۔ اور خلوت میں آہستہ سے آگاہ کر دیا کہ میں تیرا حقیقی بھائی (یوسف) ہوں۔ جو مظالم ان علاقائی بھائیوں نے ہم پر کئے کہ مجھے باپ سے جدا کر کے کنوئیں میں ڈالا، غلام بنا کر بیچا۔ اور ہمارے باپ بھائی وغیرہ کو فراق کے صدمہ میں مبتلا کیا یا اب یہاں آتے ہوئے تمہارے ساتھ کوئی سختی کی، ان باتوں سے ہم گمگین مت ہو۔ وقت آگیا ہے کہ ہمارے سب غم غلط ہو جائیں اور سختیوں کے بعد حق تعالیٰ راحت و عزت نصیب فرمائے۔ حضرت شاہ صاحب لکھتے ہیں۔ اس بھائی کو جو یوسف نے آرزو سے بلایا اور اس سفر میں اس کو بات بات پر جھڑکتے اور طعنہ دیتے۔ اب حضرت یوسف نے تسلی کر دی۔

فَلَمَّا جَهَّزَهُمْ بِجَهَّازِهِمْ جَعَلَ السَّقَايَةَ فِي رَحْلِ أَخِيهِ ثُمَّ أَذِنَ مُؤَدِّنُ أَيَّتُهَا الْعِيرُ إِنَّكُمْ

پھر جب تیار کر دیا ان کے واسطے اسباب اُنکا رکھ دیا پینے کا پیالہ اسباب میں اپنے بھائی پھر پکارا پکارا نیوالے نے اسے قافلہ والو تم تو ابلتہ

لَسْرِقُونَ ۙ قَالُوا وَاقْبَلُوا عَلَيْهِمْ مَاذَا تَفْقَدُونَ ۙ ۹۹ قَالُوا نَفَقْدُ صَوَاعَ الْمَلِكِ وَلِمَنْ جَاءَ بِهِ

چور ہو ۹۹ کہنے لگے منہ کر کے اُن کی طرف تمہاری کیا چیز کم ہو گئی ۹۹ بولے ہم نہیں پاتے بادشاہ کا پیانہ اور جو کوئی اُس کو لائے اُسکو

حِمْلُ بَعِيرٍ وَأَنَا بِهِ زَعِيمٌ ۙ ۱۰۰ قَالُوا تَاللّٰهِ لَقَدْ عَلِمْتُمْ مَا جِئْنَا لِنُفْسِدَ فِي الْأَرْضِ وَمَا كُنَّا

لڑا یک بوجھ اُونٹ کا اور میں ہوں اُسکا ضامن ۱۰۰ بولے قسم اللہ کی تم کو معلوم ہے ہم شرارت کرنے کو نہیں آئے ملک میں اور نہ ہم

لَسْرِقِينَ ۙ ۱۰۱ قَالُوا فَمَا جَزَاؤُهُ إِنْ كُنْتُمْ كَاذِبِينَ ۙ ۱۰۲ قَالُوا جَزَاؤُهُ مَنْ وَجَدَ فِي رَحْلِهِ فَهُوَ

کبھی چور تھے ۱۰۱ بولے پھر کیا سزا ہے اُسکی اگر تم نکلے جھوٹے ۱۰۲ کہنے لگے اُس کی سزا یہ کہ جس کے اسباب میں سے ہاتھ آئے وہی اُسکی

جَزَاؤُهُ ۙ كَذٰلِكَ يُجْزٰى الظَّالِمِيْنَ ۙ ۱۰۳ فَبَدَا بِأَوْعِيَّتِهِمْ قَبْلَ وَعَاءِ أَخِيهِ ثُمَّ اسْتَخْرَجَهَا مِنْ

بدلے میں جائے ہم بھی سزا دیتے ہیں ظالموں کو ۱۰۳ پھر شروع کیں یوسف نے انکی خیریاں دیکھنی اپنی بھائی کی خرچی سر پہلے آخر کو وہ برتن نکالا اپنے بھائی

وَعَاءِ أَخِيهِ ۙ كَذٰلِكَ كِدْنَا لِيُوسُفَ ۙ مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا أَنْ يَشَاءَ اللّٰهُ ۙ

کی خرچی سے ۱۰۴ یوں داؤ بتا دیا ہم نے یوسف کو ۱۰۴ وہ ہرگز نہ لے سکتا تھا اپنے بھائی کو دین میں اُس بادشاہ کے مگر جو چاہے اللہ ۱۰۵

نَرْفَعُ دَرَجَتٍ مِّنْ شَاءَ ۙ وَفَوْقَ كُلِّ ذِي عِلْمٍ عَلِيمٌ ۙ ۱۰۶

ہم درجے بلند کرتے ہیں جس کے چاہیں ۱۰۶ اور ہر جاننے والے سے اوپر ہے ایک جاننے والا ۱۰۷

(۹۸) بھائیوں پر چوری کا الزام یعنی جب یوسف علیہ السلام کے حکم سے اُن کا غلہ لے دیا اور سامان سفر تیار کیا گیا تو ایک چاندی کا پیالہ

اپنے بھائی بنیامین کے اسباب میں بلا اطلاع رکھ دیا جس وقت قافلہ روانہ ہونے لگا محافظین کو پیالہ کی تلاش ہوئی۔ آخر اُن کا شبہ اسی

قافلہ پر گیا۔ قافلہ تھوڑی دور نکلا تھا کہ محافظین میں سے کسی نے آواز دی کہ ٹھہرو۔ تم لوگ یقیناً چور معلوم ہوتے ہو۔ (تنبیہ) اگر یہ لفظ

یوسف کے حکم سے کہے گئے تو مطلب ہو گا کہ کوئی مال چراتا ہے۔ تم وہ ہو جنہوں نے باپ کی چوری سے بھائی کو بیچ ڈالا۔

(۹۹) یعنی ہم کو خواہ مخواہ چور کیوں بناتے ہو اگر تمہاری کوئی چیز کم ہوئی سرودہ بناؤ، ہم ابھی کہیں گئے نہیں ہمارے اسباب میں تلاش کر لو۔

(۱۰۰) محافظین نے کہا، بادشاہ کے پانی پینے کا پیالہ یا غلہ ناپنے کا پیمانہ کم ہو گیا ہے۔ اگر بدو ن حیل و حجت کے کوئی شخص حاضر کر دے گا تو

غلہ کا ایک اُونٹ انعام پائیے گا۔ میں اس کا ذمہ دار ہوں۔

(۱۰۱) یعنی مصر میں ہمارا چال چلن عام طور پر معلوم ہے کیا کوئی بتلا سکتا ہے کہ ہم نے یہاں کبھی کچھ شرارت کی؟ نہ ہم شرارتوں کے لئے

یہاں آئے۔ اور نہ چوروں کے خاندان سے ہیں۔

(۱۰۲) محافظین نے کہا کہ تم فضول جتیں کر رہے ہو۔ اگر مال مسروقہ تمہارے پاس سے برآمد ہو گیا تو کیا کرو گے۔

(۱۰۳) شریعت ابراہیمی میں چور کی سزا یہ شریعت ابراہیمی میں چور کی سزا تھی یعنی جس کے پاس سے چوری نکلے وہ ایک سال تک غلام ہو

کر رہے۔ برادران یوسف نے اپنے قانون شرعی کے موافق بے تامل سزا کا ذکر کر دیا کیونکہ انہیں پورا یقین تھا کہ ہم چور نہیں۔ نہ چوری کا مال

۱۰ قانون

ہمارے پاس سے برآمد ہو سکتا ہے۔ اس طرح اپنے اقرار سے خود پکڑے گئے۔

(۱۰۴) بھائیوں کی تلاشی | یعنی اس گفتگو کے بعد محافظین اُن کو ”عزیز مصر“ (یوسف علیہ السلام) کے پاس لے گئے اور سب ماجرا کہہ سنایا۔ انہوں نے تفتیش کا حکم دیا۔ پہلے دوسرے بھائیوں کی خیریاں (زنبیلیں اور بیگ وغیرہ) دیکھے گئے، پیالہ برآمد نہ ہوا۔ اخیر میں بنیامین کے اسباب کی تلاشی ہوئی، چنانچہ پیالہ اُس میں سے نکل آیا۔

(۱۰۵) یا یوں تدبیر کی ہم نے یوسف کے لئے۔

(۱۰۶) بنیامین کو روکنے کی تدبیر | یعنی بھائیوں کی زبان سے آپ ہی نکلا کہ جس کے پاس مال رکھے غلام بنالو۔ اُس پر پکڑے گئے ورنہ حکومت مصر کا قانون یہ نہ تھا۔ اگر ایسی تدبیر نہ کی جاتی کہ وہ خود اپنے اقرار میں بندہ جائیں تو ملکی قانون کے موافق کوئی صورت بنیامین کو روک لینے کی نہ تھی (۱۰۷) یعنی جسے چاہیں حکمت و تدبیر سکھائیں۔ یا اپنی تدبیر لطیف سے سر بلند کریں۔ دیکھو وہ ہی لوگ جنہوں نے باپ کی چوری سے یوسف کو چند درہم میں بیچ ڈالا تھا آج یوسف کے سامنے چوروں کی حیثیت میں کھڑے ہیں۔ شاید اس طرح اُن کی پچھلی غلطیوں کا کفارہ کرنا ہوگا۔

(۱۰۸) حضرت یوسفؑ کے توریہ کی حقیقت | یعنی دنیا میں ایک آدمی سے زیادہ دوسرا دوسرے سے زیادہ تیسرا جاننے والا ہے مگر سب جاننے والوں کے اوپر ایک جاننے والا اور ہے جسے ”عالم الغیب والشہادہ“ کہتے ہیں۔ (تنبیہ) واضح ہو کہ اس تمام واقعہ میں حضرت یوسف علیہ السلام کی زبان سے کوئی لفظ خلاف واقع نہیں نکلا۔ نہ کوئی حرکت خلاف شرع ہوئی زیادہ زیادہ انہوں نے توریہ کیا۔ ”توریہ“ کا مطلب ہے ایسی بات کہنا یا کرنا جس سے دیکھنے سننے والے کے ذہن میں ایک ظاہری اور قریبی مطلب آئے، لیکن منہ میں سراسر دوسرا ہو جو ظاہری مطلب سے بعید ہے۔ اگر یہ ”توریہ“ کسی نیک اور محمود مقصد کے لئے کیا جائے تو اس کے جائز بلکہ محمود ہونے میں شبہ نہیں۔ اور کسی مذموم و قبیح غرض کے لئے ہو تو وہ ”توریہ“ نہیں، دھوکہ اور فریب ہے۔ یہاں حق تعالیٰ کو منظور تھا کہ یعقوب علیہ السلام کے ابتلاء و امتحان کی تکمیل کر دی جائے۔ یوسف علیہ السلام کے بعد بنیامین بھی اُن سے جدا ہوں۔ ادھر مدت کے پچھڑے ہوئے دو عینی بھائی آپس میں مل کر رہیں۔ یوسف کو امتحان کی گھائیوں سے نکلنے کے بعد اول علاقہ بھائیوں پھر عینی بھائی پھر والد بزرگوار اور سب کنبہ سے بتدریج ملائیں۔ دوسری طرف برادران یوسف سے جو غلطیاں ہوئی تھیں کچھ ٹھوکریں کھا کر وہ بھی عفو و رحمت کے دروازہ پر پہنچ جائیں۔ اور نہ معلوم کیا کیا حکمتیں ہوں گی۔ جن کی وجہ سے یوسف کو ٹھوڑا سا ”توریہ“ کرنے کی ہدایت ہوئی۔ انہوں نے پیالہ اپنے بھائی کے اسباب میں رکھا۔ پھر نہ کسی پر اس کی چوری کا الزام لگایا نہ یہ کہا کہ ہم فلاں کو چوری کی سزا میں پکڑتے ہیں۔ صورتیں ایسی پیدا ہوتی چلی گئیں جن سے آخر میں بنیامین کے لئے اپنے بھائی کے پاس عزت و راحت کے ساتھ رہنے کی سبیل نکل آئی۔ مصلحتاً بعض ایسے الفاظ بیشک استعمال کئے جن کے معنی متبادر مراد نہ تھے یا بعض چیزوں پر سکوت کیا جن کی نسبت اگر کچھ بولتے تو راز فاش ہو کر اصل مقصد فوت ہو جاتا۔ واللہ اعلم۔

قَالُوا إِنْ يَسْرِقْ فَقَدْ سَرَقَ أَخٌ لَهُ مِنْ قَبْلُ فَأَسْرَهَا يَوْسُفُ فِي نَفْسِهِ وَلَمْ يُبْدِهَا لَهُمْ

کہنے لگے اگر اُس نے چرایا تو چوری کی تھی اُس کا ایک بھائی نے بھی اس سے پہلے اسے تباہ کر دیا تھا یوسف نے اپنے جی میں اور اُن کو نہ بتایا

قَالَ أَنْتُمْ شَرُّ مَكَانًا وَاللَّهُ أَعْلَمُ بِمَا تَصِفُونَ ۝ قَالُوا يَا أَيُّهَا الْعَزِيزُ إِنَّ لَهُ أَبًا شَيْخًا

کہا جی میں کہ تم بدتر ہو درجہ میں اور اللہ خوب جانتا ہے جو تم بیان کرتے ہو ۱۱ کہنے لگے اے عزیز اُس کا ایک باپ ہے بوڑھا

كَبِيرًا فَخُذْ أَحَدًا مَكَانَهُ إِنَّا نَرَاكَ مِنَ الْمُحْسِنِينَ ۝ قَالَ مَعَاذَ اللَّهِ أَنْ نَأْخُذَ إِلَّا مَنْ

بڑی عرصہ سے ایک کو ہم میں سے اُس کی جگہ ہم دیکھتے ہیں تو ہے احسان کرنے والا ۱۲ بولا اللہ پناہ دے کہ ہم کسی کو پکڑیں مگر جس کے پاس

وَجَدْنَا مَتَاعَنَا عِنْدَهُ إِنَّا إِذًا لَظَالِمُونَ ﴿٧٩﴾ فَلَمَّا اسْتَيْسُوا مِنْهُ خَلَصُوا نَجِيًّا قَالَ كَبِيرُهُمْ أَلَمْ تَعْلَمُوا أَنَّ أَبَاكُمْ قَدْ أَخَذَ عَلَيْكُمْ مَوْثِقًا مِنَ اللَّهِ وَمِنْ قَبْلُ مَا فَرَّطْتُمْ فِي يُوسُفَ فَلَنْ

پائی ہم نے اپنی چیز ۱۱۱ تو تو ہم موزور بے انصاف ہوئے ۱۱۲ پھر جب ناکام ہوئے اُس سے اکیلے ہو بیٹھے مشورہ کر لیا بولا اُن میں کا بڑا کیا تم

تَعْلَمُوا أَنَّ أَبَاكُمْ قَدْ أَخَذَ عَلَيْكُمْ مَوْثِقًا مِنَ اللَّهِ وَمِنْ قَبْلُ مَا فَرَّطْتُمْ فِي يُوسُفَ فَلَنْ

کو معلوم نہیں کہ تمہارے باپ نے لیا ہے تم سے عہد اللہ کا اور پہلے جو قصور کر چکے ہو یوسف کے حق میں سوئیں تو بگڑ

أَبْرَحَ الْأَرْضَ حَتَّى يَأْذَنَ لِي أَبِي أَوْ يَحْكُمَ اللَّهُ لِي وَهُوَ خَيْرُ الْحَاكِمِينَ ﴿٨٠﴾ ارْجِعُوا إِلَى آبَائِكُمْ

نہ سڑو نگا اس ملک سے جب تک کہ حکم دے مجھ کو باپ میرا قضیہ چکا دے اللہ میری طرف اور وہ ہر سب سے بہتر چکانے والا ۱۱۳ پھر جاؤ اپنے باپ کے پاس

فَقُولُوا يَا أَبَانَا إِنَّ ابْنَكَ سَرَقَ وَمَا شَهِدْنَا إِلَّا بِمَا عَلَّمْنَا وَمَا كُنَّا لِلْغَيْبِ حَافِظِينَ ﴿٨١﴾ وَسُئِلَ

اور کہو اے باپ تیرے بیٹے نے تو چوری کی اور ہم نے تو وہی کہا تھا جو ہم کو خبر تھی اور ہم کو غیب کی بات کا دھیان نہ تھا ۱۱۴ اور پوچھ لے

الْقَرْيَةِ الَّتِي كُنَّا فِيهَا وَالْعِيرَ الَّتِي أَقْبَلْنَا فِيهَا وَإِنَّا لَصَادِقُونَ ﴿٨٢﴾

اُس بستی سے جس میں ہم تھے اور اُس قافلہ سیر جس میں ہم آئے ہیں اور ہم بیشک سچ کہتے ہیں ۱۱۵

(۱۰۹) یہ اشارہ یوسف علیہ السلام کی طرف تھا۔ اپنی پاکبازی جتانے کے لئے محض ناحق کوشی اور عناد سے بنیائیں کے جرم کو بخشتہ کر دیا اور

اتنی مدت کے بعد بھی یوسف علیہ السلام معصوم پر چھبونی تہمت لگانے سے نہ شرمائے مفسرین نے اس موقع پر کئی قصے بیان کئے ہیں جن کے

طرف برادران یوسف نے چوری کے لفظ میں اشارہ کیا تھا۔ اُن کے نقل کی یہاں حاجت نہیں۔

(۱۱۰) بھائیوں کا حضرت یوسفؑ پر چوری کا الزام یعنی ایسا سخت لفظ سن کر بھی یوسفؑ بے قابو نہیں ہوئے۔ کیونکہ مصلحت خداوندی

افشائے راز کو مقتضی نہ تھی۔ یوسفؑ نے بات کو دل میں رکھا۔ جواب دے کر اُن کے اتہام کی حقیقت نہ کھولی۔ اپنے جی میں کہا ”أَنْتُمْ شُرَكَاءُ

فَكُنَّا وَاللَّهُ أَعْلَمُ بِمَا تَصِفُونَ“ یعنی اٹا چور کو تو ال کو ڈانٹے مجھے چور بناتے ہو؟ حالانکہ تم نے ایسی چوری کی کہ باپ سے چرا کر سچ ڈالا۔ باقی

میری چوری کا حال اللہ کو معلوم ہے۔ بعض مفسرین نے ”قَالَ أَنْتُمْ شُرَكَاءُ فَكُنَّا“ الخ کا مطلب یہ لیا ہے کہ یوسفؑ نے اُن کو خطاب کر کے کہا

کہ تم بڑے ہی بدترین لوگ ہو۔ ابھی تو کہہ رہے تھے ”وَمَا كُنَّا سَاسِرَ قَبِيلٍ“ ہم چوروں میں سے نہیں۔ جب ایک بھائی کے اسباب میں مال برآمد

ہوا تو اس کے ساتھ دوسرے غیر حاضر بھائی کو بھی ملوث کرنے لگے گویا چوری کرنا تمہارا خاندانی پیشہ ہے (العیاذ باللہ) خدا خوب جانتا ہے کہ تم

اپنے بیان میں کہاں تک سچے ہو۔ وہ ہی تم کو غلط بیانیوں کی سزا دیگا۔

(۱۱۱) بھائیوں کی درخواست اور اُس کا جواب یعنی بوڑھے باپ کو بڑا صدمہ پہنچ گیا۔ وہ ہم سب سے زیادہ اس کو اور اُس کے بھائی

یوسفؑ کو چاہتے تھے۔ یوسفؑ کے بعد اب اسی سے اپنے دل کو تسلی دیتے ہیں۔ آپ اگر اس کی جگہ ہم میں سے کسی ایک کو رکھ لیں تو بڑی مہربانی

ہوگی۔ آپ ہمیشہ مخلوق پر احسانات کرتے ہیں اور ہم پر خصوصی احسان فرماتے رہے ہیں۔ اُمید ہے ہم کو اپنے کرم سے مایوس نہ فرمائیں گے۔

(۱۱۲) یعنی خدا پناہ میں رکھے، کہ ہم کسی کو بے سبب دوسرے کے بدلے میں پکڑنے لگیں۔ ہم تو صرف اسی شخص کو روکیں گے جس کے پاس سوا اپنی

چیز ملی ہے۔ (وہ بنیائیں ہے جو عینی بھائی ہونے کی حیثیت سے ہمارے پاس رہیگا) یہاں بھی ”إِلَّا مَنْ وَجَدْنَا مَتَاعَنَا عِنْدَهُ“ کی جگہ ”إِلَّا

مَنْ سَرَقَ“ نہیں فرمایا جو مختصر تھا۔ کیونکہ واقع کے خلاف ہوتا۔

۱۱۵ قصہ

(۱۱۳) یعنی مجرم کے بدلہ میں بے قصور کو پکڑیں۔ تو تمہارے خیال اور قانون کے موافق ہم بے انصاف ٹھہریں گے۔

(۱۱۴) بھائیوں کا آپس میں مشورہ | جب حضرت یوسف کا جواب سُن کر یاکوبس ہو گئے تو مجمع سے ہٹ کر آپس میں مشورہ کرنے لگے۔ اکثر لوگ

کی رائے ہوتی کہ وطن واپس جانا چاہئے۔ اُن میں جو عمر یا عقل وغیرہ کے اعتبار سے بڑا تھا، اُس نے کہا کہ باپ کے سامنے ہم کیا منہ لیکر جائیں گے، جو ہم سے لیا تھا اُس کا کیا جواب دیں گے۔ ایک تقصیر تو پہلے یوسف کے معاملہ میں کر چکے ہیں جس کا اثر آج تک موجود ہے۔ اب بنیامین کو چھوڑ

کر سب کا چلا جانا سخت بے حمیت ہوگی۔ سو واضح رہے کہ بندہ تو کسی حال یہاں سے ملنے والا نہیں۔ الا یہ کہ خود والد بزرگوار مجھ کو یہاں سے چلا جانے کا حکم دیں یا اس درمیان میں قدرت کی طرف سے کوئی فیصلہ ہو جائے۔ مثلاً تقدیر سے میں یہیں مرجاؤں یا کسی تدبیر سے بنیامین کو چھڑا لوں۔

(تنبیہ) یہ کہنے والا غالباً وہ ہی بھائی تھا۔ جس نے یوسف علیہ السلام کے معاملہ میں بھی نرم مشورہ دیا تھا "لَا تَقْتُلُوا يُوسُفَ"۔

(۱۱۵) یعنی مجھے چھوڑ دو اور تم سب جا کر باپ سے عرض کرو کہ ایسا واقعہ پیش آیا جس کی کوئی توقع نہ تھی۔ حضرت شاہ صاحب لکھتے ہیں "یعنی

تم کو قول دیا تھا اپنی دانست پر۔ یہ کیا خبر تھی کہ بنیامین چوری کر کے پکڑا جائے گا۔ یا ہم نے چور کو پکڑ رکھنا بتایا اپنے دین کے موافق۔ یہ نہ معلوم تھا

کہ بھائی چور ہے"

(۱۱۶) یعنی آپ معتبر آدمی بھیج کر اُس بستی والوں سے تحقیق کر لیں جہاں یہ واقعہ پیش آیا۔ نیز دوسرے قافلہ والوں سے دریافت فرمائیں جو ہمارے

ساتھ رہے اور واپس آئے ہیں آپ کو ثابت ہو جائیگا کہ ہم اپنے بیان میں بالکل سچے ہیں۔

قَالَ بَلْ سَوَّلَتْ لَكُمْ أَنْفُسُكُمْ أَمْراً ۖ فَصَبْرٌ جَمِيلٌ ۚ عَسَى اللَّهُ أَنْ يَأْتِيَنِي بِهِمْ جَمِيعًا ۚ إِنَّهُ

ہو کوئی نہیں بنالی ہے تمہارے جی نے ایک بات اب صبر ہی بہتر ہے شاید اللہ نے آئے میرے پاس اُن سب کو دی ہے

هُوَ الْعَلِيمُ الْحَكِيمُ ۝ وَتَوَلَّى عَنْهُمْ وَقَالَ يَا سَفَىٰ عَلَىٰ يُونُسَ ۖ وَابْيَضَّتْ عَيْنُهُ مِنْ

خبردار حکمتوں والا ۱۱۷ اور اٹا پھرا اُنکے پاس سے اور بولا اے افسوس یوسف پر ۱۱۸ اور سفید ہو گئیں آنکھیں اُسکی غم سے

الْحُزْنِ فَهُوَ كَظِيمٌ ۝ قَالُوا تَاللَّهِ تَفْتَوْا تَذْكُرُ يُونُسَ حَتَّىٰ تَكُونَ حَرَضًا أَوْ تَكُونَ مِنَ

سو وہ آپ کو گھونٹ رہا تھا ۱۱۹ کہنے لگے قسم اللہ کی تو نہ چھوڑیگا یوسف کی یاد کو جب تک کہ گھل جائے یا ہو جائے

الْهَالِكِينَ ۝ قَالَ إِنَّمَا أَشْكُوا بَثِّي وَحُزْنِي إِلَى اللَّهِ ۖ وَأَعْلَمُ مِنَ اللَّهِ مَا لَا تَعْلَمُونَ ۝ يَبْنَىٰ

مردہ بولا میں تو کھوتا ہوں اپنا اضطراب اور غم اللہ کے سامنے اور جانتا ہوں اللہ کی طرف سچوتم نہیں جانتے ۱۲۰ اے بیٹو

اَذْهَبُوا فَتَحَسَّسُوا مِنْ يُونُسَ وَأَخِيهِ وَلَا تَأْيِسُوا مِنْ رَوْحِ اللَّهِ إِنَّهُ لَا يَأْيِسُ مِنْ رَوْحِ اللَّهِ

جاؤ اور تلاش کرو یوسف کی اور اُسکے بھائی کی اور ناامید مت ہو اللہ کے فیض سے بیشک ناامید نہیں ہوتے اللہ کے فیض سے

إِلَّا الْقَوْمُ الْكَافِرُونَ ۝ فَلَمَّا دَخَلُوا عَلَيْهِ قَالُوا يَا أَيُّهَا الْعَزِيزُ مَسَّنَا وَأَهْلَنَا الضُّرُّ وَ

مگر وہی لوگ جو کافر ہیں ۱۲۱ پھر جب داخل ہوئے اُسکے پاس بولے اے عزیز ہڑی ہم پر اور ہمارے گھر پر سختی اور

جِئْنَا بِضَاعَةٍ مُزْجَاةٍ فَأَوْفِ لَنَا الْكَيْلَ وَتَصَدَّقْ عَلَيْنَا ۚ إِنَّ اللَّهَ يَجْزِي الْمُتَصَدِّقِينَ ۝

لائے ہیں ہم ہونجی ناقص سو پوری دے ہم کو بھرتی اور خیرات کر ہم پر اللہ بدلہ دیتا ہے خیرات کرنے والوں کو ۱۲۲

سنہ کام آئے (دین بڑے)

(۱۱۷) حضرت یعقوبؑ کا صبر و استقامت پہلی بار کی بے اعتباری سے اس مرتبہ بھی حضرت یعقوبؑ نے بیٹوں کا اعتبار نہ کیا۔ لیکن نبی کا کلام جھوٹ نہیں۔ بیٹوں کی بنائی بات تھی۔ حضرت یوسف علیہ السلام بھی بیٹے تھے، کذا فی الموضح۔ گویا ”لکھ“ کا خطاب جنس انباء کی طرف ہوا۔ واللہ اعلم۔ بعض مفسرین نے یہ مطلب لیا ہے کہ تم یہاں سے حفاظت کے کیسے وعدے کر کے اصرار کے ساتھ لے گئے۔ وہاں پہنچ کر اتنا بھی نہ کہا کہ اُس کے اسباب میں سے پیالہ برآمد ہونے سے چوری کیسے ثابت ہوگئی، شاید کسی اور نے چھپا دیا ہو۔ مدافعت تو کیا کرتے یہ کہہ کر کہ پہلے اُس کے بھائی نے بھی چوری کی تھی اُس کے جرم کو پختہ کر دیا۔ تمہارے دل میں کھوٹ نہ ہوتا تو یہ طرز عمل اختیار نہ کرتے۔ اب باتیں بنانے کے لئے آئے ہو، ہر حال میں تو اس پر بھی صبر ہی کروں گا۔ کوئی حرف شکایت زبان پر نہ لاؤں گا۔ خدا کی قدرت و رحمت سے کیا بعید ہے کہ یوسف، بنیامین اور وہ بھائی جو بنیامین کی وجہ سے رہ گیا ہے سب کو میرے پاس جمع کر دے وہ سب کے احوال سے خبردار ہے اور ہر ایک کے ساتھ اپنی حکمت کے موافق معاملہ کرتا ہے۔ اس سے اندازہ ہو سکتا ہے کہ ہر قسم کے یاس انگیز احوال اور موروں کے بعد بھی انبیاء کے قلوب مایوس نہیں ہو سکتے۔ وہ ہمیشہ خدا کی رحمت و اسعہ پر اعتماد کرتے اور الطاف و عن کے امیدوار رہتے ہیں۔

(۱۱۸) نیازِ غم کھا کر پُرانا زخم ہرا ہو گیا۔ بے اختیار پکار اٹھے ”یا اَسْفٰی عَلٰی یُوسُف“ (ہائے افسوس یوسف)۔

(۱۱۹) یعنی بے رونق یا بے نور ہو گئیں۔ علی اختلاف القولین۔

(۱۲۰) حضرت یعقوبؑ کی آزمائش احادیث میں ہے ”نَحْنُ مَعَاشِرُ الْاَنْبِیَاءِ اَسْتَدْبَلْنَا شَرَّ الْاَمَثَلِ فَالَا مَثَلٌ“ یعنی انبیاء کی جماعت حق تعالیٰ کی طرف سے سخت ترین امتحانوں میں مبتلا کی جاتی ہے۔ پھر امتحان کی اقسام ہیں۔ ہر نبی کو حق تعالیٰ اپنی حکمت اور اس کی استعداد کے موافق جس قسم کے امتحان میں چاہے مبتلا کرتا ہے۔ یعقوب علیہ السلام کے قلب میں یوسف کی فوق العادت محبت ڈال دی۔ پھر ایسے محبوب اور ہونہار بیٹے کو جو خاندان ابراہیمی کا چشم و چراغ تھا، ایسے دردناک طریقے سے جدا کیا گیا۔ غمزدہ اور زخم خوردہ یعقوبؑ کے جگر کو اس روح فرسا صدمہ نے کھالیا تھا۔ وہ کسی مخلوق کے سامنے نہ حرف شکایت زبان پر لاتے تھے نہ کسی سے انتقام لیتے، نہ غصہ نکالتے غم کی بات منہ سے نہ نکلتی۔ ہاں جب اپنے کو بہت گھونٹتے تو دل کا بخار آنکھوں کی راہ سے ٹپک پڑتا۔ بیسیوں برس تک چشم گریاں اور سینہ بریاں کے باوجود ادائے فرائض و حقوق میں کوئی خلل نہ پڑنے دیا۔ اُن کا دل جتنا یوسف کے فراق میں روتا تھا۔ اتنا ہی خدا کے حضور میں زیادہ گڑ گڑاتا تھا۔ درد و غم کی شدت اور اشکباری کی کثرت جس قدر اُن کی بصارت کو ضعیف کرتی اسی قدر نور بصیرت کو بڑھا رہی تھی۔ بیتابی و اضطراب کا کیسا ہی طوفان اٹھتا، دل پکڑ کر اور کلیجہ مسوس کر رہا جاتے زبان سے اُف نہ نکالتے بنیامین کی جدائی سے جب پُرانے زخم میں نیا چرکہ لگا تو اُس وقت بے اختیار ”یا اَسْفٰی عَلٰی یُوسُف“ صرف اتنا لفظ زبان سے نکلا۔ بقول حضرت شاہ صاحب ”ایسا درد اتنی مدت و بار کھنا پیغبر کے سوا کس کا کام ہو سکتا ہے“

(۱۲۱) موضح القرآن میں ہے ”یعنی کیا تم مجھ کو صبر سکھاؤ گے؟ بے صبر وہ ہے جو مخلوق کے آگے خالق کے بھیجے ہوئے درد کی شکایت کرے۔ میں تو اُسی سے کہتا ہوں جس نے درد دیا اور یہ بھی جانتا ہوں کہ (یوسف زندہ ہے، ضرور ملیگا اور اُس کا خواب پورا ہو کر رہیگا) یہ مجھ پر آزمائش ہے دیکھو کس حد پر پہنچ کر بس ہو۔“

(۱۲۲) بیٹوں کو حضرت یوسفؑ کی تلاش کا حکم اور نصیحت | یعنی حق تعالیٰ کی مہربانی اور فیض سے ناامید ہونا کافروں کا شیوہ ہے جنہیں اس کی رحمت و اسعہ اور قدرت کاملہ کی صحیح معرفت نہیں ہوتی۔ ایک مسلمان کا کام یہ ہے کہ اگر پہاڑ کی چٹانوں اور سمندر کی موجوں کی برابر مایوس کن حالات پیش آئیں۔ تب بھی خدا کی رحمت کا اُمیدوار رہے اور امکانی کوشش میں پست ہمتی نہ دکھلائے۔ جاؤ۔ کوشش کر کے یوسف کا کھوج لگاؤ اور اُس کے بھائی بنیامین کے چھڑانے کا کوئی ذریعہ تلاش کرو۔ کچھ بعید نہیں کہ حق تعالیٰ ہم سب کو پھر جمع کر دے۔ تیسرے بھائی کا ذکر شاید اس لئے نہیں کیا کہ وہ

باختیار خود محض بنیامین کی وجہ سے رکا ہے۔ بنیامین چھوٹ جائے تو وہ کیوں پڑا رہیگا۔

(۱۲۳) حضرت یوسفؑ سے بھائیوں کا سوال | باپ کے فرمانے پر مصر کو پھر روانہ ہوئے۔ کیونکہ یوسفؑ کا پتر معلوم نہ تھا یہ خیال کیا ہوگا کہ جس کا پتر معلوم ہے (بنیامین) پہلے اُس کی فکر کریں اور قحط کی وجہ سے غلہ کی ضرورت ہے، عزیز کو ادھر بھی تو جہر دلائیں۔ اگر دینے لینے کے معاملہ میں کچھ نرم پایا تو بنیامین کے متعلق گفت و شنید کریں گے۔ چنانچہ پہلی بات انہوں نے حضرت یوسف علیہ السلام سے یہی کہی کہ اے عزیز مصر! آج کل قحط و ناداری کی وجہ سے ہم پر اور ہمارے گھر پر بڑی سختی گزر رہی ہے، سب اسباب گھر کا بک گیا۔ کچھ نکمی اور حقیر سی پونجی رہ گئی ہے وہ غلہ خریدنے کے لئے ساتھ لائے ہیں آپ کے مکارم اخلاق اور گذشتہ مہربانیوں سے اُمید ہے کہ ہماری ناقص چیزوں کا خیال نہ فرمائیں گے اور تھوڑی قیمت میں غلہ کی مقدار گذشتہ کی طرح پوری دلوادینگے۔ یہ رعایت حقیقت میں ایک طرح کی خیرات ہوگی جو آپ ہم پر کرینگے یا اس کے علاوہ ہم کو بطور خیرات ہی کچھ دیدیجئے۔ خدا آپ کا بھلا کرے گا۔ حضرت یوسف علیہ السلام یہ حال سُن کر رو پڑے، شفقت و رحم دنی کا چشمہ دل میں جوش مار کر آنکھوں سے ابل پڑا۔ اس وقت حق تعالیٰ کے حکم سے اپنے تئیں ظاہر کیا کہ میں کون ہوں اور تم نے میرے ساتھ جو معاملہ کیا تھا اُس کے بعد میں کس مرتبہ پر پہنچا ہوں۔ اگلی آیت میں اسی اظہار کی تمہید ہے (تمہید) بعض نے تصدق کے معنی مطلق احسان کرنے کے لئے ہیں۔ جیسے ”تَصَدَّقُوا“ کی حدیث میں ”صَدَقَةٌ تَصَدَّقَ اللَّهُ بِهَا عَلَيْكُمْ“

قَالَ هَلْ عَلِمْتُمْ مَا فَعَلْتُمْ بِيُوسُفَ وَأَخِيهِ إِذْ أَنْتُمْ جَاهِلُونَ ۝ قَالُوا إِنَّكَ لَأَنْتَ يُوسُفُ ۝

کہا کچھ تم کو خبر ہے کہ کیا کیا تم نے یوسف سے اور اُس کے بھائیوں سے؟ جب تم کو سمجھ نہ تھی ۱۲۵ بولے کیا سچ تو ہی ہے یوسفؑ

قَالَ أَنَا يُوسُفُ وَهَذَا أَخِي قَدْ مَنَّ اللَّهُ عَلَيْنَا إِنَّهُ مَنْ يَتَّقِ وَيَصْبِرْ فَإِنَّ اللَّهَ لَا يُضِيعُ

کہا میں یوسف ہوں اور یہ میرا بھائی ۱۲۶ اللہ نے احسان کیا ہم پر ۱۲۷ البتہ جو کوئی ڈرتا ہے اور صبر کرتا ہے تو اللہ ضائع نہیں کرتا

أَجْرَ الْمُحْسِنِينَ ۝ قَالُوا تَاللَّهِ لَقَدْ أَثَرْنَاكَ اللَّهُ عَلَيْنَا وَإِنْ كُنَّا لَخُطِئِينَ ۝ قَالَ لَا تَثْرِبَ

حق نیکو والوں کا ۱۲۸ بولے قسم اللہ کی البتہ پسند کر لیا تجھ کو اللہ نے ہم سے اور ہم تجھے جو کئے والے ۱۲۹ کہا کچھ الزام نہیں

عَلَيْكُمْ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ ۝ إِذْ هَبُوا بَقِيصَیْ هَذَا فَالْقُوْهُ

تم پر آج بخشے اللہ تم کو ۱۳۰ اور وہ ہے سب مہربانوں سے مہربان ۱۳۱ لے جاؤ یہ گرتا میرا اور ڈالو اُس کو

عَلَى وَجْهِ أَبِي يَأْتِ بِصَبْرًا وَأَتُونِي بِأَهْلِكُمْ أَجْمَعِينَ ۝ وَلَمَّا فَصَلَتِ الْعِيرُ قَالَ أَبُوهُمْ

مُتَّبِعًا ۝ مِّنْ دُونِ أَبِي يَأْتِ بِصَبْرًا وَأَتُونِي بِأَهْلِكُمْ أَجْمَعِينَ ۝ سارا ۱۳۲ اور جب جدا ہوا قافلہ کہا اُنکے باپ نے

إِنِّي لَأَجِدُ رَيْحَ يُوسُفَ لَوْلَا أَنْ تُفَنِّدُونِ ۝

میں پاتا ہوں بو یوسف کی ۱۳۳ اگر نہ کہو مجھ کو کہ بوڑھا بہک گیا ۱۳۴

(۱۲۴) یعنی دونوں میں جدائی ڈالی اور دونوں سے پر رکھا۔

(۱۲۵) حضرت یوسفؑ کا صبر و مروت | اللہ اکبر صبر اور مروت و اخلاق کی حد ہو گئی کہ تمام عمر بھائیوں کی شکایت کا ایک حرف زبان پر نہ لائے۔ اتنا

سوال بھی اس لئے کیا کہ وہ لوگ اپنے ذہنوں میں بیسیوں برس پہلے کے حالات کو ایک مرتبہ مستحضر کر لیں تا ماضی و حال کے موازنہ سے خدا تعالیٰ کے

اُن احسانات کی حقیقت روشن ہو، جو یوسفؑ پر اُن مصائب و حوادث کے بعد ہوئے۔ جن کی طرف آگے ”فَدَا مَنَّ اللَّهُ عَلَيْنَا“ میں اشارہ ہے پھر سوال کا پیرایہ ایسا نرم اختیار کیا جس میں اُن کے جرم سے زیادہ معذرت کا پہلو نمایاں ہے یعنی جو حرکت اس وقت تم سے صادر ہوئے۔ نا سبھی اور بے وقوفی سے ہو گئی۔ تمہیں کیا معلوم تھا کہ یوسفؑ کا خواب پورا ہو کر اور ہلال ایک روز بدر بن کر رہیگا۔

(۱۲۶) حضرت یوسفؑ کو پہچاننا ممکن ہے اس سوال سے گھبرائے ہوں کہ اتنی مدت کے بعد یہ کون گھر کا بھیدی نکل آیا۔ پھر عزیز مصر کو یوسفؑ کے قصہ سے کیا مطلب۔ غیر معمولی مہربانیاں اور بنیامین کے ساتھ خصوصی برتاؤ پہلے سے دیکھ ہی رہے تھے۔ اس سوال نے دفعۃً اُن کا ذہن ادھر منتقل کر دیا ہو کہ ہمیں یوسفؑ جسے ہم نے مصری قافلہ کے ہاتھ بیچ ڈالا تھا، یہی تو نہیں ہے۔ جب ادھر توجہ ہوئی تو بغور دیکھا ہوگا اور ممکن ہے یوسفؑ نے خود بھی اپنے کو اس دفعہ زیادہ واضح طور پر پیش کیا ہو۔ یا تصدیق کیا ہو کہ میں یوسفؑ ہوں۔ غرض وہ سخت متعجب و حیرت زدہ ہو کر بول اٹھے

”أَتَاكَ لَا تَنْتَ يَوْسُفُ“ (سچ بتاؤ کیا تم ہی یوسف ہو؟)

(۱۲۷) یعنی جس سے مجھ کو جدا کیا تھا آج میرے پاس بیٹھا ہے۔

(۱۲۸) جدائی کو ملاپ سے، ذلت کو عزت سے، تکلیف کو راحت سے، تنگی کو عیش سے بدل دیا۔ جو غلام بنا کر چند درہم میں فروخت کیا گیا تھا، آج خدا نے اُسے ملک مصر کی حکومت بخشی۔

(۱۲۹) حضرت شاہ صاحبؒ لکھتے ہیں ”جس پر تکلیف پڑے اور وہ شرع سے باہر نہ ہوا اور گھبرائے نہیں تو آخر بلا سے زیادہ عطاء ہو۔

(۱۳۰) بھائیوں کی ندامت | یعنی تجھ کو ہر حیثیت سے ہم پر فضیلت دی اور تو اسی لائق تھا ہماری غلطی اور بھول تھی کہ تیری قدر نہ پہچانی آخر تیرا خواب سچا اور ہمارا حسد بیکار ثابت ہوا۔

(۱۳۱) حضرت یوسفؑ کا عفو و درگزر | یوسف علیہ السلام بھائیوں سے اتنا بھی سُننا نہیں چاہتے تھے۔ فرمایا، یہ تذکرہ مت کرو آج میں تمہیں کوئی الزام نہیں دیتا۔ تمہاری سب غلطیاں معاف کر چکا ہوں۔ جو لفظ میں نے کہے محض حق تعالیٰ کا احسان اور صبر و تقویٰ کا نتیجہ ظاہر کرنے کی نیت سے کہے آج کے بعد تمہاری تقصیر کا ذکر بھی نہ ہوگا۔ میں دعا کرتا ہوں کہ تم نے جو خطا میں خدا تعالیٰ کی کی ہیں، وہ بھی معاف کر دے۔

(۱۳۲) میری مہربانی بھی اُسی کی مہربانی کا ایک پرتو ہے۔

(۱۳۳) حضرت یوسفؑ کی کرامت | یعنی میں بحالت موجودہ شام کا سفر نہیں کر سکتا۔ تم جاؤ والدین اور اپنے سب متعلقین کو یہاں لے آؤ چونکہ والد بزرگوار کی نسبت وحی سے یا بھائیوں کی زبانی معلوم ہوا ہوگا کہ بینائی یا نگاہ میں فرق آگیا ہے، اس لئے اپنا قمیص دے کر فرمایا کہ یہ اُن کے آنکھوں کو لگا دینا بینائی بحال ہو جائیگی۔ حضرت شاہ صاحبؒ لکھتے ہیں ”ہر مرض کی اللہ کے ہاں دوا ہے۔ آنکھیں گئی تھیں ایک شخص کے فراق میں، اُسی کے بدن کی چیز ملنے سے چلی ہوئیں۔ یہ کرامت تھی حضرت یوسف علیہ السلام کی“ اور کرامت نہ کہیں تب بھی آج کل واقعات و مشاہدات کی بناء پر یہ بات مان لی گئی ہے کہ کسی سخت صدمہ یا غیر معمولی خوشی کے اثر سے بعض نابینا دفعۃً بین ہو گئے ہیں۔

(۱۳۴) حضرت یعقوبؑ کو یوسفؑ کی خوشبو | خدا کی قدرت یوسف مصر میں موجود ہیں۔ کبھی نہ کہا کہ یوسفؑ کی خوشبو آتی ہے۔ کیونکہ خدا کو امتحان پورا کرنا تھا۔ اب بلانے کی ٹھہری تو ادھر قافلہ یوسف علیہ السلام کا قمیص لے کر مصر سے نکلا ادھر پیراہن یوسفؑ کی خوشبو یعقوبؑ کے مشام جان کو معطر کرنے لگی۔ ایک یہ کیا، پورا واقعہ ہی عجائب قدرت کا ایک مرقع ہے۔ یعقوبؑ جیسے مشہور و معروف پیغمبر شام میں رہیں اور یوسفؑ جیسی جلیل القدر شخصیت مصر میں بادشاہت کرے، یوسفؑ کے بھائی کئی مرتبہ مصر آئیں، خود یوسفؑ کے مہمان بنیں، اُس کے باوجود خداوند قدوس کی حکمت غامضہ و مشیت قاہرہ کا ہاتھ باپ کو بیٹے سے بیسیوں برس تک علیحدہ رکھے اور خون کے آنسوؤں کا امتحان کی تکمیل کر آئے جَلَّتْ قُدْرَتُهُ وَعَزَّ سُلْطَانُهُ۔

(۱۳۵) یعنی یہ بات کہتے ہوئے جھجکتا ہوں۔ کیونکہ تمہاری سمجھ میں نہیں آئیگی۔ کہہ دو گے، بڑھا سٹھیا گیا ہے۔

قَالُوا تَاللّٰهِ اِنَّكَ لَفِي ضَلٰلِكَ الْقَدِيْمِ ﴿۹۵﴾ فَلَمَّا اَنَّ جَاءَ الْبَشِيْرُ اَلْقَاهُ عَلٰی وُجْهِهِ

لوگ بولے قسم اللہ کی تو تو اپنی اسی قدیم غلطی میں ہے ﴿۹۵﴾ پھر جب پہنچا خوشخبری والا ڈالا اُس نے وہ کرتا اُس کے مُنہ پر

فَاَرْتَدَّ بِصِيْرًا قَالَ اَلَمْ اَقُلْ لَّكُمْ اِنِّيْٓ اَعْلَمُ مِنَ اللّٰهِ مَا لَا تَعْلَمُوْنَ ﴿۹۶﴾ قَالُوْا يٰۤاَبَانَا

پھر لوٹ کر ہو گیا دیکھو والا ﴿۹۶﴾ بولا میں نے نہ کہا تھا تم کو کہ میں جانتا ہوں اللہ کی طرف سے جو تم نہیں جانتے ﴿۹۶﴾ بولے اے باپ

اَسْتَغْفِرْ لَنَا ذُنُوْبَنَا اِنَّا كُنَّا خٰطِیْنَ ﴿۹۷﴾ قَالَ سَوْفَ اَسْتَغْفِرُ لَكُمْ رَبِّيْٓ اِنَّهُ هُوَ الْغَفُوْرُ الرَّحِيْمُ ﴿۹۸﴾

بخشوا ہمارے گناہوں کو بیشک ہم تھے جو کئے والے ﴿۹۷﴾ کہا دم لو بخشواؤں گا تم کو اپنے رب سے وہی ہے بخشنے والا مہربان ﴿۹۸﴾

فَلَمَّا دَخَلُوْا عَلٰی یُّوسُفَ اٰوٰی اِلَيْهِ اَبُوْیْهِ وَقَالَ ادْخُلُوْا مِصْرَ اِنْ شَاءَ اللّٰهُ اٰمِنِيْنَ ﴿۹۹﴾ وَرَفَعَ

پھر جب داخل ہوئے یوسف کے پاس جگہ دی اپنے پاس ماں باپ کو اور کہا داخل ہو مصر میں اللہ نے چاہا تو دل جمعی سے ﴿۹۹﴾ اور اونچا بٹھایا

اَبُوْیْهِ عَلٰی الْعَرْشِ وَخَرُّوْا لَهٗ سُجَّدًا وَّ قَالَ يٰۤاَبَتِ هٰذَا تَاوِيْلُ رُّعْيَاۤیْ مِنْ قَبْلُ قَدْ

اپنے ماں باپ کو تخت پر اور سب گری اُس کے آگے سجدہ میں ﴿۱۰۰﴾ اور کہا اے باپ یہ بیان ہے میرے اُس پہلے خواب کا اُس کو

جَعَلَهَا رَبِّيْ حَقًّا وَّ قَدْ اَحْسَنَ بِيْٓ اِذَا اَخْرَجَنِيْ مِنَ السِّجْنِ وَجَاۤءَ بِكُمْ مِّنَ الْبَدُوِّ مِنْ

میرے رب نے سچ کر دیا ﴿۱۰۱﴾ اور اُس نے انعام کیا مجھ پر جب مجھ کو نکالا قید خانہ سے اور تم کو لے آیا گاؤں سے بعد

بَعْدَ اَنْ تَزْعَ الشَّیْطٰنُ بَيْنِيْ وَبَيْنَ اِخْوَتِيْ اِنَّ رَبِّيْ لَطِیْفٌ لِّمَا يَشَآءُ اِنَّهُ هُوَ الْعَلِيْمُ

اُس کے کہ جھگڑا ڈال چکا تھا شیطان مجھ میں اور میرے بھائیوں میں میرا رب تدبیر سے کرتا ہی جو چاہتا ہے بیشک وہی ہی خبردار

الْحٰكِمِ ﴿۱۰۲﴾ رَبِّ قَدْ اَتَيْتَنِيْ مِنَ الْمَلِكِ وَعَلَّمْتَنِيْ مِنْ تَاوِيْلِ الْاَحَادِيْثِ فَاَطِرَ السَّمٰوٰتِ وَ

حکمت والا ﴿۱۰۲﴾ اے رب تو نے دی مجھ کو کچھ حکومت اور سکھایا مجھ کو کچھ پھیرنا باتوں کا ﴿۱۰۳﴾ اے پیدا کرنے والے آسمان اور

الْاَرْضِ اَنْتَ وَلِيٌّ فِی الدُّنْيَا وَالْاٰخِرَةِ تَوَفَّنِيْ مُسْلِمًا وَّ اَلْحَقْنِيْ بِالصّٰلِحِيْنَ ﴿۱۰۴﴾

زمین کے تو ہی میرا کارساز ہے دنیا میں اور آخرت میں موت دی مجھ کو اسلام پر ﴿۱۰۴﴾ اور ملا مجھ کو نیک بختوں میں ﴿۱۰۴﴾

(۱۳۶) یعنی یوسفؑ کی محبت، اُس کے زندہ ہونے اور دوبارہ ملنے کا یقین تیرے دل میں جاگزیں ہے۔ وہ ہی پُرا نے خیالات ہیں جو یوسفؑ کی خوشبو بن کر دماغ میں آتے ہیں۔

(۱۳۷) بینائی کی بحالی | یعنی بینائی واپس آگئی، دوبارہ حسب سابق نظر آنے لگا۔

(۱۳۸) یعنی پُرا نے کہا کہ تھا یوسفؑ کی خوشبو آ رہی ہے آخر سچ ہوا یا بیٹوں کو کہا تھا کہ یوسفؑ کو تلاش کرو۔ اللہ کی رحمت سے کیا بعید ہے کہ ہم سب کو پھر اکٹھا کر دے۔ دیکھ لو وہ ہی صورت ہوئی۔

(۱۳۹) بیٹوں کی ندامت اور معافی | یعنی توجہ اور دعاء کر کے خدا سے ہمارے گناہ معاف کرائیے۔ ہم سے بڑی بھاری خطائیں ہوئی ہیں مطلب یہ تھا کہ پہلے آپ معاف کر دیں۔ پھر صاف دل ہو کر بارگاہ رب العزت سے معافی دلوائیں۔ کیونکہ جو خود نہ بخشے وہ خدا سے کہاں بخشوائے گا۔

(۱۴۰) حضرت یوسفؑ کا استقبال | یعنی قبول کی گھڑی آنے دو، اس وقت اپنے مہربان خدا کے آگے تمہارے لئے ہاتھ اٹھاؤ گا۔ کہتے ہیں جمعہ کی شب یا تہجد کے وقت کا انتظار تھا۔

(۱۴۱) شہر سے باہر استقبال کو نکلے۔ ماں باپ کو اپنے قریب جگہ دی۔ (اس میں مفسرین کا اختلاف ہے بعض کا قول ہے کہ حضرت یوسفؑ کی والدہ پیشتر وفات پا چکی تھیں جیسا کہ سابق فرائد میں گذر چکا، یہاں خالہ کا ذکر ہے اور بعض کہتے ہیں کہ والدہ حیات تھیں۔ اور حضرت یعقوبؑ کے ساتھ مصر تشریف لائی تھیں) سب کو فرمایا شہر میں چلو۔ قحط وغیرہ کا اب کچھ اندیشہ مت کرو۔ انشاء اللہ بالکل دلجمعی اور راحت و اطمینان سے رہو گے۔ بعض مفسرین کہتے ہیں کہ یہ الفاظ شہر میں پہنچ کر کہے۔ گویا ”ادخلوا مصر“ الخ کے معنی ہوئے مصر میں قیام کر دے کھلے۔

(۱۴۲) باپ بیٹوں کا سجدہ تعظیمی | یوسفؑ نے اپنی طرف سے والدین کی تعظیم کی، تخت پر بٹھلایا لیکن خدا کو یوسف علیہ السلام کی جو تعظیم کرانی تھی اُسے یوسفؑ کب روک سکتے تھے۔ اُس وقت کے دستور کے موافق ماں باپ اور سب بھائی یوسفؑ کے آگے سجدہ میں گر پڑے۔ یہ سجدہ تعظیمی تھا جو بقول حافظ عماد الدین ابن کثیر آدم کے زمانہ سے مسیح علیہ السلام کے عہد تک جائز رہا۔ البتہ شریعت محمدیہ نے ممنوع و حرام قرار دیا۔ جیسا کہ احادیث کثیرہ اس پر شاہد ہیں۔ بلکہ حضرت شاہ عبدالقادر رحمہ اللہ نے ”وَأَنَّ الْمُسْلِمِينَ لَا يَجُوزُ لَهُمْ سَجْدَةُ يَدِ الْوَالِدَيْنِ“ کا اشارہ نکالا ہے بعض مفسرین نے اس جگہ سجدہ کے معنی مقبدر مراد نہیں لئے۔ محض جھک جانے کے معنی لئے ہیں بعض کہتے ہیں کہ یہ سجدہ یوسفؑ کو نہ تھا بلکہ یوسفؑ کی عزت و عظمت دیکھ کر سب نے خدا کے سامنے سجدہ شکر ادا کیا۔ اس تقدیر پر ”وَحَرُّوْا لَهُ“ میں لام سببیت ہو گا۔ یعنی یوسفؑ کے عروج و اقتدار کے سبب سے خدا کے آگے سجدہ میں گر پڑے (تنبیہ) تعظیم اور عبادت دو الگ الگ چیزیں ہیں۔ غیر اللہ کی تعظیم کلیہً ممنوع نہیں، البتہ غیر اللہ کی عبادت شرک جلی ہے۔ جس کی اجازت ایک لمحہ کے لئے کبھی نہیں ہوتی، نہ ہو سکتی ہے، ”سجود و عبادت“ یعنی غیر اللہ کو کسی درجہ میں نفع و ضرر کا مستقل مالک سمجھ کر سجدہ کرنا شرک جلی ہے جس کی اجازت کبھی کسی ملت سماوی میں نہیں ہوتی۔ ہاں ”سجود تعظیم“ یعنی عقیدہ مذکورہ بالا سے خالی ہو کر محض تعظیم و تکریم کے طور پر سر بسجود ہونا شرائع سابقہ میں جائز تھا۔ شریعت محمدیہ علی صاحبہا الصلوٰۃ والسلام نے اس کی بھی جڑ کاٹ دی حضرت شاہ ولی اللہ نے ”حجۃ اللہ البالغہ“ میں اقسام شرک پر جو دقیق بحث کی ہے اُسے دیکھنا چاہئے۔

(۱۴۳) یعنی میرا اس میں کچھ دخل نہیں۔ خواب کی تعبیر پوری ہوئی تھی وہ خدا نے پوری کر دکھائی۔

(۱۴۴) حضرت یوسفؑ کا تذکرہ نعمت | خدا تعالیٰ کے احسانات ذکر فرمائے اور اُس کی تدبیر لطیف کی طرف توجہ دلائی کہ کس طرح مجھ کو قید سے نکال کر ملک کا حاکم و مختار بنا دیا۔ اور اس جھگڑے کے بعد جو شیطان نے ہم بھائیوں میں ڈال دیا تھا جبکہ کوئی اُمید دوبارہ ملنے کی نہ رہی تھی، کیسے اسباب ہمارے ملاپ کے فراہم کر دیے۔ اس موقع پر اپنی مصائب و تکالیف کا کچھ ذکر نہ کیا نہ کوئی حرف شکایت زبان پر لائے، بلکہ بھائیوں کے واقعہ کی طرف بھی ایسے عنوان سے اشارہ کیا کہ کسی فریق کی زیادتی یا تقصیر ظاہر نہ ہونے پائے۔ مبادا بھائی سُن کر محجوب ہوں۔ اللہ اکبر یہ اخلاق پیغمبروں کے سوا کس میں ہوتے ہیں۔

(۱۴۵) اسی سورت کے پہلے رکوع میں ”تَاوِيلُ الْاَحَادِيثِ“ کی تفسیر گذر چکی۔

(۱۴۶) حضرت یوسفؑ کی دعاء | یا تو لقاء اللہ کے شوق میں فی الحال موت کی تمنا کی یا یہ مطلب ہے کہ جب کبھی موت آئے اسلام (یعنی کامل تسلیم و رضا) پر آئے (تنبیہ) حدیث میں آیا ہے کہ کوئی شخص کسی مصیبت اور تکلیف سے گھبرا کر موت کی تمنا نہ کرے۔ اس سے مفہوم ہوتا ہے کہ جب لقاء اللہ یا اور کسی غرض صالح کی وجہ سے موت کی تمنا کر سکتا ہے۔ جیسے ساحرین فرعون نے دعاء کی تھی ”رَبَّنَا اَفْرِغْ عَلَيْنَا صَبْرًا وَتَوَقَّنَا مُسْلِمِينَ“ یا حضرت مریمؑ نے کہا تھا۔ ”يَا كَيْنِي مَتَّ قَبْلَ هَذَا وَكُنْتُ نَسِيًا مِّنْ سَيِّئَاتِي“ اور معاذ کی حدیث میں ہے۔ ”وَإِذَا سَأَدْنَا بِقَوْمٍ فِتْنَةً فَأَقِصْنِي إِلَيْكَ غَيْرَ مَفْتُونٍ“ اور مسند احمد میں حدیث ہے ”يَكْرَهُ الْمَوْتَ وَالْمَوْتُ خَيْرٌ لِلْمُؤْمِنِينَ مِنَ الْفِتَنِ“

حضرت علیؑ نے ہجومِ فتن کے وقت دعاء کی۔ اَللّٰهُمَّ هَذَا فِيْ اَيْدِيْكَ فَقَدْ سَمِعْتُهُمْ وَ سَمِعُوْنِيْ“ امام بخاری کو جب امیر خراسان کے ساتھ جھگڑا پیش آیا تو یہ دعا کرنی پڑی ”اَللّٰهُمَّ تَوَقَّعْنِيْ اَيْدِيْكَ“ حدیث میں ہے کہ خروجِ دجال کے وقت ایک شخص کسی قبر پر گزریگا اور فتن و زلازل کو دیکھ کر کہیگا ”يَا لَيْتَنِيْ مَكَانَكَ“ کاش کہ میں تیری جگہ ہوتا۔

(۱۲۷) یہ لفظ ایسے ہیں جیسا کہ نبی کریم صلی اللہ علیہ وسلم مرض الموت میں فرماتے تھے۔ اَللّٰهُمَّ فِي السَّرَفِيْقِ الْاَعْلٰی“ حضرت شاہ لکھتے ہیں ”علم کامل پایا، دولت کامل پائی، اب شوق ہوا اپنے باپ و دادا کے مراتب کا“ گویا ”اَلْحَقْنِيْ بِالصَّالِحِيْنَ“ سے یہ غرض ہوئی کہ میرا مرتبہ اسحاق و ابراہیم کے مراتب سے ملائے۔ حضرت یعقوبؑ کی زندگی تک ملکی انتظامات میں رہے۔ اُن کی وفات کے بعد اپنے اختیار سے چھوڑ دیا۔ مفسرین لکھتے ہیں کہ حضرت یعقوبؑ نے وصیت فرمائی تھی کہ میری لاش ”شام“ لیجا کر دفن کرنا چنانچہ جنازہ وہیں لے گئے۔ حضرت یوسف علیہ السلام نے فرمایا تھا کہ ایک زمانہ آئیگا جب ”بنی اسرائیل“ مصر سے نکلیں گے۔ اُس وقت میری لاش بھی اپنے ہمراہ لیجائیں۔ چنانچہ حضرت موسیٰ علیہ السلام جب بنی اسرائیل کو لیکر مصر سے نکلے، حضرت یوسفؑ کا تابوت بھی ساتھ لے گئے واللہ اعلم۔

ذٰلِكَ مِنْ اَنْبَاءِ الْغَيْبِ نُوحِيْهِ اَيْلَيْكَ وَمَا كُنْتَ لَدَيْهِمْ اِذْ اجْتَعَوْا اَمْرَهُمْ وَهُمْ

یہ خبریں ہیں غیب کی ہم بھیجتے ہیں تیرے پاس اور تو نہیں تھا اُن کے پاس جب وہ ٹھہرانے لگے اپنا کام اور فریب

يَنْكُرُوْنَ ۝۱۰۲ وَمَا اَكْثَرُ النَّاسِ وَلَوْ حَرَصْتَ بِمُؤْمِنِيْنَ ۝۱۰۳ وَمَا تَسْأَلُهُمْ عَلَيْهِ مِنْ اَجْرٍ ۝۱۰۴

کرنے لگے ۱۰۲ اور اکثر لوگ نہیں ہیں یقین کرینوالے اگرچہ تو کتنا ہی چاہے ۱۰۳ اور تو مانگتا نہیں اُن سے اس پر کچھ بدلا

اِنْ هُوَ اِلَّا ذِكْرٌ لِّلْعٰلَمِيْنَ ۝۱۰۵ وَكَآيِنٌ مِّنْ اٰيٰتِ فِي السَّمٰوٰتِ وَ الْاَرْضِ يَسُرُّوْنَ عَلَيْهَا وَهُمْ

یہ تو اور کچھ نہیں مگر نصیحت سارے عالم کو ۱۰۵ اور بہتری نشانیاں ہیں آسمان اور زمین میں جن پر گزر ہوتا رہتا ہے اُن کا اور وہ

عَنْهَا مُعْرَضُوْنَ ۝۱۰۶ وَمَا يُوْمِرُ مِنْ اَكْثَرِهِمْ بِاللّٰهِ اِلَّا وَهُمْ مُّشْرِكُوْنَ ۝۱۰۷ اَفَاَمِنُوْا اِنْ نَّاتٰيَهُمْ

اُن پر دھیان نہیں کرتے ۱۰۶ اور نہیں ایمان لاتے بہت لوگ اللہ پر مگر ساتھ ہی شریک بھی کرتے ہیں ۱۰۷ کیا نندہ ہو گئے اس کو کہ اڈھانکے اُن کو

غَاشِيَةٍ مِّنْ عَذَابِ اللّٰهِ اَوْ تَاْتِيَهُمُ السَّاعَةُ بَغْتَةً وَهُمْ لَا يَشْعُرُوْنَ ۝۱۰۸ قُلْ هٰذِهِ سَبِيْلِيْ

ایک آفت اللہ کے عذاب کی یا آ پہنچے قیامت اچانک اور اُن کو خبر نہ ہو ۱۰۸ کہہ دے یہ میری راہ ہے

اَدْعُوْا اِلَى اللّٰهِ عَلَىٰ بَصِيْرَةٍ اَنَا وَ مَنْ اَتَّبَعْنِيْ ۝۱۰۹ وَ سُبْحٰنَ اللّٰهِ وَمَا اَنَا مِنَ الْمُشْرِكِيْنَ ۝۱۱۰

بلاتا ہوں اللہ کی طرف سمجھ بوجھ کر میں اور جو میرے ساتھ ہے اور اللہ پاک ہے اور میں نہیں شریک بتانوالوں میں ۱۰۹

(۱۲۸) ان واقعات کا علم آنحضرتؐ کی نبوت کی دلیل ہے | یعنی برادرانِ یوسف جب اُن کو باپ سے جدا کرنے اور کنوئیں میں ڈالنے کے مشورے

اور تدبیریں کر رہے تھے آپ اُن کے پاس نہیں کھڑے تھے کہ اُن کی باتیں سنئے اور حالات کا معائنہ کرتے۔ پھر ایسے صحیح واقعات بحجۃ الہی کے آپ کو کس نے بتائے۔ آپ رسمی طور پر پڑھے لکھے نہیں، کسی ظاہری معلم سے استفادہ کی نوبت نہیں، پھر یہ حقائق جن کی اس قدر تفصیل بائبل میں بھی نہیں، آپ کو خدا کے سوا کس نے معلوم کرائیں۔

(۱۲۹) یعنی باوجودیکہ آپکی صداقت پر ایسی واضح دلائل موجود ہیں، پھر بھی اکثر لوگ وہ ہیں جو کسی طرح ایمان لانے والے نہیں۔

(۱۵۰) یعنی نہیں مانتے نہ مائیں آپ کا کیا نقصان ہے۔ کچھ تبلیغ کی تنخواہ تو آپ اُن سے مانگتے نہ تھے کہ وہ بند کر لیں گے نصیحت اور فہمائش تھی سو ہو گئی اور ہو رہی ہے۔

(۱۵۱) اللہ کی نشانیوں سے کفار کی غفلت | یعنی جس طرح آیات تنزیلیہ سن کر آپ پر ایمان نہیں لاتے۔ ایسے ہی آیات تکوینیہ دیکھ کر خدا کے توحید کا سبق حاصل نہیں کرتے اصل یہ ہے کہ اُن کا سُنا اور دیکھنا محض سرسری ہے۔ آیات اللہ میں غور و فکر کرتے تو کچھ فائدہ پہنچتا۔ جب دھیان نہیں تو ایمان کہاں سے ہو۔

(۱۵۲) یعنی زبان سے سب کہتے ہیں کہ خالق و مالک اللہ تعالیٰ ہے۔ مگر اس کے باوجود کوئی بتوں کو خدائی کا حصہ دار بنا رہا ہے۔ چنانچہ مشرکین عرب ”تلمیہ“ میں یہ لفظ کہتے تھے ”لَبَّيْكَ اللَّهُمَّ رَبَّنَا لَا شَرِيكَ لَكَ إِلَّا شَرِيكَاهُ وَلَكَ تَمْلِكُهُ وَمَا مَلَكَ“ کوئی اس کے لئے بیٹھ بیٹھا تجویز کرتا ہے۔ کوئی اُسے رُوح و مادہ کا محتاج بتاتا ہے۔ کسی نے احبار و رہبان کو خدائی کے اختیارات دیدیے ہیں۔ بہت سے تعزیر پرستی، قبر پرستی کے خس و خاشاک سے توحید کے صاف چشمہ کو مکر کر رہے ہیں۔ ریا اور ہوا پرستی سے تو کتنے موحدین ہیں جو پاک ہوں گے۔ غرض ایمان کا زبانی دعویٰ کر کے بہت کم ہیں جو عقیدہ یا عمل کے درجہ میں شرک جلی یا خفی کا ارتکاب نہیں کرتے (اعاذنا اللہ من سائر انواع الشُرک)

(۱۵۳) یعنی ایسے بے فکر و بے خوف کیوں ہو رہے ہیں۔ کیا انہوں نے عذاب الہی یا قیامت کے ہولناک حوادث سے محفوظ رہنے کا کچھ انتظام کر لیا ہے؟

(۱۵۴) توحید خالص کا راستہ میرا راستہ ہے | یعنی میرا راستہ یہی خالص توحید کا راستہ ہے۔ میں تمام دنیا کو دعوت دیتا ہوں سب خیالات و اوہام کو چھوڑ کر ایک خدا کی طرف آئیں، اُس کی توحید، اُس کی صفات و کمالات اور اُس کے احکام وغیرہ کی صحیح معرفت صحیح راستہ سے حاصل کریں۔ میں اور میرے ساتھی اس سیدھے راستہ پر حجت و بُرہان اور بصیرت و وجدان کی روشنی میں چل رہے ہیں۔ خدا نے مجھ کو ایک نور دیا جس سے سب ہمراہیوں کے دماغ روشن ہو گئے۔ یہاں کسی کی اندھی تقلید نہیں۔ خالص توحید کا راہ رو ہر قدم پر اپنے باطن میں معرفت و بصیرت کی خاص روشنی اور عبودیت محض کی خاص لذت محسوس کر کے بے ساختہ پکار اُٹھتا ہے ”سُبْحَانَ اللَّهِ وَمَا آتَانَا مِنَ الْمُسْتَرِكِينَ“

وَمَا أَرْسَلْنَا مِنْ قَبْلِكَ إِلَّا رَجَالًا نُوحِي إِلَيْهِمْ مِنْ أَهْلِ الْقُرَىٰ أَفَلَمْ يَسِيرُوا فِي

اور جتنے بھیجے ہم نے تجھ سے پہلے وہ سب مرد ہی تھے کہ وحی بھیجتے تھے ہم اُن کو بستیوں کے رہنے والے سو کیا اُن لوگوں نے نہیں سیر کی

الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ۖ وَلَدَارُ الْآخِرَةِ خَيْرٌ لِلَّذِينَ اتَّقَوْا

مُلک کی کہ دیکھ لیتے کیسا ہوا انجام اُن لوگوں کا جو اُن سے پہلے تھے اور آخرت کا گھر تو بہتر ہے پرہیز کرنے والوں کو کیا

أَفَلَا تَعْقِلُونَ ۚ حَتَّىٰ إِذَا اسْتَيْسَسَ الرُّسُلُ وَظَنُّوا أَنَّهُمْ قَدْ كُذِّبُوا جَاءَهُمْ نَصْرُنَا ۚ

اب بھی نہیں سمجھتے یہاں تک کہ جب ناکمید ہونے لگے رسول اور خیال کرنے لگے کہ اُن سے جھوٹ کہا گیا تھا پہنچی اُن کو ہماری مدد

فَنَجَّيْهِمْ مِنْ شَتَاءٍ وَلَا يَرُدُّ بَأْسُنَا عَنِ الْقَوْمِ الْمُجْرِمِينَ ۚ لَقَدْ كَانَ فِي قَصَصِهِمْ عِبْرَةٌ

پھر بچا دیا جن کو ہم نے چاہا اور پھرتا نہیں عذاب ہمارا قوم گنہگار سے ۱۵۴ البتہ اُن کے احوال سے اپنا حال قیاس کرنا ہے

لِّأُولَى الْأَلْبَابِ ۚ مَا كَانَ حَدِيثًا يُفْتَرَىٰ وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ

عقل والوں کو ۱۵۵ کچھ بنائی ہوئی بات نہیں لیکن موافق ہے اُس کلام کے جو اس سے پہلے ہے اور بیان

كُلِّ شَيْءٍ وَهُدًى وَرَحْمَةً لِّلْقَوْمِ الْيُؤْمِنُونَ ۚ

ہر چیز کا اور ہدایت اور رحمت ان لوگوں کو جو ایمان لائے ہیں ۱۵۶

(۱۵۵) تمام انبیاء مرد تھے | یعنی پہلے بھی ہم نے آسمان کے فرشتوں کو نبی بنا کر نہیں بھیجا۔ انبیائے سابقین ان ہی انسانی بستیوں کے رہنے والے مرد تھے۔ پھر دیکھ لو ان کے جھٹلانے والوں کا دنیا میں کیا حشر ہوا۔ حالانکہ دنیا میں کافروں کو بھی بسا اوقات عیش نصیب ہو جاتا ہے۔ اور آخرت کی بہتری تو خالص ان ہی کے لئے ہے جو شرک و کفر سے پرہیز کرتے ہیں۔ یہ تنبیہ ہے کفار مکہ کو کہ انگوں کے احوال سے عبرت حاصل کریں۔ (تنبیہ) اس آیت سے نکلتا ہے کہ کوئی عورت نبی نہیں بنائی گئی۔ حضرت مریم کو بھی قرآن نے ”صدیقہ“ کا مرتبہ دیا ہے۔ نیز آیت سے ظاہر ہوتا ہے کہ اہل بواہی (جنگلی گنواروں) میں سے کوئی نبی مبعوث نہیں ہوا۔

(۱۵۶) کفار کو تنبیہ | یعنی تاخیر عذاب سے دھوکہ مت کھاؤ۔ پہلی قوموں کو بھی لمبی مہلتیں دی گئیں۔ اور عذاب آنے میں اتنی دیر ہوئی کہ منکرین بالکل بے فکر ہو کر بیش از بیش شرارتیں کرنے لگے۔ یہ حالات دیکھ کر پیغمبروں کو ان کے ایمان لانے کی امید نہ رہی، اور خدا کی طرف سے انکو ڈھیل اس قدر دی گئی کہ مدت دراز تک عذاب کے کچھ آثار نظر نہ آتے تھے۔ غرض دونوں طرف کے حالات و آثار پیغمبروں کے لئے یاس انگیز تھے یہ نظر دیکھ کر کفار نے یقینی طور پر خیال کر لیا کہ انبیاء سے جو وعدے ان کی نصرت اور ہماری ہلاکت کے لئے گئے تھے سب جھوٹی باتیں ہیں۔ عذاب وغیرہ کا ڈھکوسلہ صرف ڈرانے کے واسطے تھا۔

انبیاء کی ناامیدی کا مفہوم | کچھ بعید نہیں کہ ایسی مایوس کن اور اضطراب انگیز حالت میں انبیاء کے قلوب میں بھی یہ خیالات آنے لگے ہوں کہ وعدہ عذاب کو جس رنگ میں ہم نے سمجھا تھا وہ صحیح نہ تھا۔ یا دوساوس و خطرات کے درجہ میں بے اختیار یہ وہم گذرنے لگے ہوں کہ ہماری نصرت اور منکرین کی ہلاکت کے جو وعدے کئے گئے تھے کیا وہ پورے نہ جائیں گے؟ جیسے دوسری جگہ فرمایا ”وَلَوْ لَزُلُوْا حَتّٰی يَقُوْلَ الرَّسُوْلُ وَالَّذِيْكَ اٰمَنُوْا مَعًا مَتٰی نَصُرَ اللّٰهُ (بقرہ رکوع ۲۶) جب مجرمین کی بے خوفی اور انبیاء کی تشویش اس حد تک پہنچ گئی اُس وقت ناگہاں آسمانی مدد آئی۔ پھر جس کو خدا نے چاہا (یعنی فرمانبردار مومنین کو) محفوظ و مصنون رکھا۔ اور مجرموں کی جڑ کاٹ دی۔ (تنبیہ) اللہ تعالیٰ کی غیر محدود رحمت و مہربانی سے مایوس ہونا کفر ہے۔ لیکن ظاہری حالات و اسباب کے اعتبار سے ناامیدی کفر نہیں۔ یعنی یوں کہہ سکتے ہیں کہ فلاں چیز کی طرف سے جہاں تک اسباب ظاہری کا تعلق ہے مایوسی ہے لیکن حق تعالیٰ کی رحمت کاملہ سے مایوسی نہیں۔ آیت حَتّٰی اِذَا اسْتِیْٓاْسَ الرَّسُوْلُ میں یہ ہی مایوسی مراد ہے جو ظاہری حالات و آثار کے اعتبار سے ہو، ورنہ پیغمبر خدا کی رحمت سے کب مایوس ہو سکتے ہیں۔ (تنبیہ) کفر کا وسوسہ کفر نہیں نہ کسی درجہ میں ایمان یا عصمت کے منافی ہے۔ حدیث میں آیا ہے کہ صحابہ رضی اللہ عنہم نے عرض کیا یا رسول اللہ! ہم اپنے دلوں میں ایسی چیزیں (بے اختیار) پاتے ہیں جن کے زبان پر لانے سے ہم بہتر سمجھتے ہیں کہ جل کر کوئلہ ہو جائیں۔ آپ نے فرمایا کیا ایسا پاتے ہو؟ عرض کیا ”ہاں“ فرمایا اِنَّكَ صٰرٌ نّٰجٍ اَلَا یَعْلَمٰنَ یہ تو کھلا ہوا ایمان ہے۔

(۱۵۷) قرآن کریم کے اوصاف | یعنی یہ کوئی افسانہ یا ناول نہیں۔ تاریخی حقائق ہیں۔ جن سے عقلمندوں کو سبق لینا چاہئے۔ (۱۵۸) یعنی قرآن کریم جس میں یہ قصص بیان ہوئے کوئی جھوٹی بنائی ہوئی بات نہیں بلکہ تمام پہلی سچائیوں کی تصدیق کرنے والا اور ہر ضروری چیز کو کھول کر بیان کرنے والا ہے۔ چونکہ ایماندار اُس سے نفع اٹھاتے ہیں، اس لحاظ سے اُن کے حق میں خاص طور پر ذریعہ ہدایت و رحمت ہے۔ نَفَعْنَا اللّٰہَ یَعْلُوْمُہٗ وِرْزَقْنَا لَآوَرۃً، اَنۡاءَ اللَّیْلِ وَاَنۡاءَ النَّہَارِ وَاَجَعَلۡہٗ حَجَرًا لَّنَا عَلَیْنَا اٰمِیۡن۔ تم سورۃ یوسف علیہ السلام بعون اللہ تعالیٰ۔